
சேக்கிழார்‌ அருளிய திருத்தொண்டர்‌ புராணம்‌ 
என்ற பெரிய புராணம்‌ -முதற்‌ காண்டம்‌ 
3. இலை மலிந்த சருக்கம்‌ 


உள்ளுறை 
எறி பத்த நாயனார்‌ புராணம்‌ (551-607) 
ஏனாதிநாத நாயனார்‌ புராணம்‌ (608- 649) 
கண்ணப்ப நாயனார்‌ புராணம்‌ (650 -835) 
குங்குலியக்‌ கலய நாயனார்‌ புராணம்‌ (836-870) 
மானக்கஞ்சாற நாயனார்‌ புராணம்‌ (871-907 ) 
அரிவாட்டாய நாயனார்‌ புராணம்‌ ( 908-930 ) 
ஆனாய நாயனார்‌ புராணம்‌ (931 - 972) 


3.1 எறி பத்த நாயனார்‌ புராணம்‌ (551-607) 


திருச்சிற்றம்பலம்‌ 


551 மல்லல்‌ நீர்‌ ஞாலந்‌ தன்னுள்‌ மழவிடை உடையான்‌ அன்பர்க்கு 
ஒல்லை வந்து உற்ற செய்கை உற்று இடத்து உதவும்‌ நீரார்‌ 
எல்லையில்‌ புகழின்‌ மிக்க எறிபத்தர்‌ பெருமை எம்மால்‌ 
சொல்லலாம்‌ படித்து அன்றேனும்‌ ஆசையால்‌ சொல்லல்‌ உற்றாம்‌ 


552 பொன்‌ மலைப்‌ புலி வென்று ஓங்கப்‌ புதுமலை இடித்துப்‌ போற்றும்‌ 
அந்‌ நெறி வழியே ஆக அயல்‌ வழி அடைத்த சோழன்‌ 
மன்னிய அநபாயன்‌ சீர்‌ மரபின்‌ மா நகரமாகும்‌ 
தொன்‌ நெடுங்‌ கருவூர்‌ என்னுஞ்சுடர்‌ மணி வீதி மூதூர்‌ 


553 மா மதில்‌ மஞ்சு சூழும்‌ மாளிகை நிரை விண்‌ சூழும்‌ 
தூ மணி வாயில்‌ சூழும்‌ சோலையில்‌ வாசம்‌ சூழும்‌ 
தேமலர்‌ அளகஞ்‌ சூழும்‌ சில மதி தெருவிற்‌ சூழும்‌ 
தாம்‌ மகிழ்ந்து அமரர்‌ சூழும்‌ சதமகன்‌ நகரம்‌ தாழ 


554 கட கரி துறையில்‌ ஆடும்‌ களி மயில்‌ புறவில்‌ ஆடும்‌ 
அடர்‌ மணி அரங்கில்‌ ஆடும்‌ அரிவையர்‌ குழல்‌ வண்டு ஆடும்‌ 
படரொளி மறுகில்‌ ஆடும்‌ பயில்‌ கொடி கதிர்‌ மீது ஆடும்‌ 
தடம்‌ நெடும்‌ புவி கொண்டாடும்‌ தனி நகர்‌ வளமை ஈதால்‌ 


555 மன்னிய சிறப்பின்‌ மிக்க வள நகர்‌ அதனில்‌ மல்கும்‌ 
பொன்னியல்‌ புரிசை சூழ்ந்து சுரர்களும்‌ போற்றும்‌ பொற்பால்‌ 
துன்னிய அன்பின்‌ மிக்க தொண்டர்‌ தம்‌ சிந்தை நீங்கா 
அந்நிலை அரனார்‌ வாழ்வது ஆனிலை என்னும்‌ கோயில்‌ 


556  பொருட்டிரு மறை கடந்த புனிதரை இனிது அக்‌ கோயில்‌ 
மருட்டுறை மாற்றும்‌ ஆற்றால்‌ வழி படும்‌ தொழிலர்‌ ஆகி 
இருட்கடு ஒடுங்கு கண்டத்து இறையவர்க்கு உரிமை பூண்டார்க்கு 
அருட்‌ பெரும்‌ தொண்டு செய்வார்‌ அவர்‌ எறிபத்தர்‌ ஆவார்‌ 


557 


558 


559 


560 


562 


563 


565 


566 


மழை வளர்‌ உலகில்‌ எங்கும்‌ மன்னிய சைவம்‌ ஓங்க 
அழலவிர்‌ சடையான்‌ அன்பர்க்கு அடாதன அடுத்த போது 
முழையரி என்னத்‌ தோன்றி முரண்‌ கெட எறிந்து தீர்க்கும்‌ 
பழ மறை பரசும்‌ தூய பரசு முன்‌ எடுக்கப்‌ பெற்றார்‌ 


அண்ணலார்‌ நிகழும்‌ நாளில்‌ ஆனிலை அடிகளார்க்குத்‌ 
திண்ணிய அன்பு கூர்ந்த சிவகாமி ஆண்டார்‌ என்னும்‌ 
புண்ணிய முனிவனார்‌ தாம்‌ பூப்‌ பறித்து அலங்கல்‌ சாத்தி 
உண்ணிறை காதலோடும்‌ ஒழுகுவார்‌ ஒரு நாள்‌ முன்‌ போல்‌ 


வைகறை உணர்ந்து போந்து புனல்‌ மூழ்கி வாயும்‌ கட்டி 
மெய்ம்‌ மலர்‌ நெருங்கு வாச நந்த வனத்து முன்னிக்‌ 
கையினில்‌ தெரிந்து நல்ல கமழ்‌ முகை அலரும்‌ வேலைத்‌ 
தெய்வ நாயகருக்குச்‌ சாத்தும்‌ திருப்‌ பள்ளித்‌ தாமம்‌ கொய்து 


கோலப்‌ பூங்‌ கூடை தன்னை நிறைத்தனர்‌ கொண்டு நெஞ்சில்‌ 
வாலிய நேசம்‌ கொண்டு மலர்க்‌ கையில்‌ தண்டும்‌ கொண்டு அங்கு 
ஆலயம்‌ அதனை நோக்கி அங்கணர்‌ அமைத்துச்‌ சாத்தும்‌ 

காலை வந்து உதவ வேண்டிக்‌ கடிதினில்‌ வாரா நின்றார்‌ 


மற்றவர்‌ அணைய இப்பால்‌ வளநகர்‌ அதனில்‌ மன்னும்‌ 
கொற்றவர்‌ வளவர்‌ தங்கள்‌ குலப்‌ புகழ்ச்‌ சோழனார்‌ தம்‌ 
பற்றலர்‌ முனைகள்‌ சாய்க்கும்‌ பட்ட வர்த்தனமாம்‌ பண்பு 
பெற்ற வெங்‌ களிறு கோலம்‌ பெருகு மா நவமி முன்னாள்‌ 


மங்கல விழைவு கொண்டு வரு நதித்‌ துறை நீராடிப்‌ 

பொங்கிய களிப்பினோடும்‌ பொழி மதம்‌ சொரிய நின்றார்‌ 

எங்கணும்‌ இரியல்‌ போக எதிர்‌ பரிக்‌ காரர்‌ ஓடத்‌ 

துங்க மால்‌ வரை போல்‌ தோன்றித்‌ துண்ணென அணைந்தது அன்றே 


வென்றிமால்‌ யானை தன்னை மேல்‌ கொண்ட பாகரோடும்‌ 1 
சென்று ஒரு தெருவின்‌ முட்டிச்‌ சிவகாமியார்‌ முன்‌ செல்ல 

வன்‌ தனித்‌ தண்டில்‌ தூங்கும்‌ மலர்‌ கொள்‌ பூக்‌ கூடை தன்னைப்‌ 
பின்‌ தொடர்ந்து ஓடிச்‌ சென்று பிடித்து முன்‌ பறித்துச்‌ சிந்த 


மேல்‌ கொண்ட பாகர்‌ கண்டு விசை கொண்ட களிறு சண்டக்‌ 

கால்‌ கொண்டு போவார்‌ போலக்‌ கடிது கொண்டு அகலப்‌ போக 
நூல்‌ கொண்ட மார்பின்‌ தொண்டர்‌ நோக்கினர்‌ பதைத்துப்‌ பொங்கி 
மால்‌ கொண்ட களிற்றின்‌ பின்பு தண்டு கொண்டு அடிக்க வந்தார்‌ 


அப்பொழுது அணைய ஒட்டாது அடற்‌ களிறு அகன்று போக 1 
மெய்ப்‌ பொருள்‌ தொண்டர்‌ மூப்பால்‌ விரைந்து பின்‌ செல்ல மாட்டார்‌ 
தப்பினர்‌ விழுந்து கையால்‌ தரை அடித்து எழுந்து நின்று 

செப்பு அரும்‌ துயரம்‌ நீடிச்‌ செயிர்த்து முன்‌ சிவதா என்பார்‌ 


களி யானையின்‌ ஈர்‌ உரியாய்‌ சிவதா! 
எளியார்‌ வலியாம்‌ இறைவா! சிவதா! 
அளியார்‌ அடியார்‌ அறிவே! சிவதா! 
தெளிவார்‌ அழுதே! சிவதா! சிவதா! 


3.1.10 


3.1.11 


3.1.12 


3.1.13 


3.1.14 


3.1.15 

ஆறும்‌ மதியும்‌ அணியும்‌ சடை மேல்‌ 
ஏறும்‌ மலரைக்‌ கரி சிந்துவதே 

வேறுள்‌ நினைவார்‌ புரம்‌ வெந்து அவியச்‌ 
சீறும்‌ சிலையாய்‌! சிவதா! சிவதா! 


தஞ்சே சரணம்‌ புகுதுந்‌ தமியோர்‌ 
நெஞ்சேய்‌ துயரம்‌ கெட நேர்‌ தொடரும்‌ 
மஞ்சே என வீழ்‌ மறலிக்கு இறை நீள்‌ 
செஞ்‌ சேவடியாய்‌! சிவதா! சிவதா! 


நெடியோன்‌ அறியா நெறியார்‌ அறியும்‌ 
படியால்‌ அடிமைப்‌ பணி செய்து ஒழுகும்‌ 
அடியார்களில்‌ யான்‌ ஆரா அணைவாய்‌ 
முடியா முதலாய்‌ எனவே மொழிய 


என்று அவர்‌ உரைத்த மாற்றம்‌ எறி பத்தர்‌ எதிரே வாரா 
நின்றவர்‌ கேளா மூளும்‌ நெருப்பு உயிர்த்து அழன்று பொங்கி 
மன்றவர்‌ அடியார்க்கு என்றும்‌ வழிப்‌ பகை களிறே அன்றோ 
கொன்று அது வீழ்ப்பன்‌ என்று கொலை மழு எடுத்து வந்தார்‌ 


வந்தவர்‌ அழைத்த தொண்டர்‌ தமைக்‌ கண்டு வணங்கி உம்மை 
இந்த வல்‌ இடும்பை செய்த யானை எங்கு உற்றது என்ன 
எந்தையார்‌ சாத்தும்‌ பூவை என்‌ கையில்‌ பறித்து மண்‌ மேல்‌ 
சிந்தி முன்‌ பிழைத்துப்‌ போகா நின்றது இத்‌ தெருவே என்றார்‌ 


இங்கு அது பிழைப்பது எங்கே இனி என எரிவாய்‌ சிந்தும்‌ 
அங்கையின்‌ மழுவும்‌ தாமும்‌ அனலும்‌ வெங்காலும்‌ என்னப்‌ 
பொங்கிய விசையில்‌ சென்று பொரு கரி தொடர்ந்து பற்றும்‌ 
செங்கண்‌ வாள்‌ அரியிற்‌ கூடிக்‌ கிடைத்தனர்‌ சீற்ற மிக்கார்‌ 


கண்டவர்‌ இது முன்பு அண்ணல்‌ உரித்த அக்‌ களிறே போலும்‌ 
அண்டரும்‌ மண்‌ உளோரும்‌ தடுக்கினும்‌ அடர்த்துச்‌ சிந்தத்‌ 
துண்டித்துக்‌ கொல்வேன்‌ என்று சுடர்‌ மழு வலத்தில்‌ வீசிக்‌ 
கொண்டு எழுந்து ஆர்த்துச்‌ சென்று காலினால்‌ குலுங்கப்‌ பாய்ந்தார்‌ 


பாய்தலும்‌ மிசை கொண்டு உய்க்கும்‌ பாகரைக்‌ கொண்டு சீறிக்‌ 
காய்‌ தழல்‌ உமிழ்‌ கண்‌ வேழம்‌ திரிந்து மேற்‌ கதுவ அச்சம்‌ 

தாய்‌ தலை அன்பின்‌ முன்‌ நிற்குமே தகைந்து பாய்ந்து 

தோய்‌ தனித்‌ தடக்கை வீழ மழுவினால்‌ துணித்தார்‌ தொண்டர்‌ 


கையினைத்‌ துணித்த போது கடல்‌ எனக்‌ கதறி வீழ்ந்து 

மை வரை அனைய வேழம்‌ புரண்டிட மருங்கு வந்த 

வெய்ய கோல்‌ பாகர்‌ பாகர்‌ மூவர்‌ மிசை கொண்டார்‌ இருவர்‌ ஆக 
ஐவரைக்‌ கொன்று நின்றார்‌ அருவரை அனைய தோளார்‌ 


வெட்டுண்டு பட்டு வீழ்ந்தார்‌ ஒழிய மற்று உள்ளார்‌ ஓடி 

மட்டு அவிழ்‌ தொங்கல்‌ மன்னன்‌ வாயில்‌ காவலரை நோக்கி 
பட்ட வர்த்தனமும்‌ பட்டுப்‌ பாகரும்‌ பட்டார்‌ என்று 

முட்ட நீர்‌ கடிது புக்கு முதல்வனுக்கு உரையும்‌ என்றார்‌ 

3.1.21 


3.1.22 


3.1.23 


3.1.24 


3.1.25 


3.1.26 

மற்று அவர்‌ மொழிந்த மாற்றம்‌ மணிக்‌ கடை காப்போர்‌ கேளாக்‌ 
கொற்றவன்‌ தன்பால்‌ எய்திக்‌ குரை கழல்‌ பணிந்து போற்றிப்‌ 
பற்றலர்‌ இலாதாய்‌ நின்‌ பொற்‌ பட்டமால்‌ யானை வீழச்‌ 
செற்றனர்‌ சிலராம்‌ என்று செப்பினார்‌ பாகர்‌ என்றார்‌ 


வளவனும்‌ கேட்ட போதில்‌ மாறின்றி மண்‌ காக்கின்ற 

கிளர்‌ மணித்‌ தோள்‌ அலங்கல்‌ சுரும்பு இனம்‌ கிளர்ந்து பொங்க 
அளவில்‌ சீற்றத்தினாலே யார்‌ செய்தார்‌ என்றும்‌ கேளான்‌ 

இள அரி ஏறு போல எழில்‌ மணி வாயில்‌ நீங்க 


தந்திரத்‌ தலைவர்‌ தாமும்‌ தலைவன்‌ தன்‌ நிலைமை கண்டு 
வந்துறச்‌ சேனை தன்னை வல்‌ விரைந்து எழ முன்‌ சாற்ற 
அந்தரத்து அகலம்‌ எல்லாம்‌ அணி துகில்‌ பதாகை தூர்ப்ப 
எந்திரத்‌ தேரும்‌ மாவும்‌ இடை இடை களிறும்‌ ஆகி 


வில்லொடு வேல்‌ வாள்‌ தண்டு பிண்டி பாலங்கள்‌ மிக்க 
வல்லெழும்‌ உசலம்‌ நேமி மழுக்‌ கழுக்‌ கடை முன்‌ ஆன 

பல்‌ படைக்‌ கலன்கள்‌ பற்றிப்‌ பைங்கழல்‌ வரிந்த வன்‌ கண்‌ 
எல்லையில்‌ படைஞர்‌ கொட்புற்று எழுந்தனர்‌ எங்கும்‌ எங்கும்‌ 


சங்கொடு தாரை காளம்‌ தழங்கொலி முழங்கு பேரி 
வெங்குரல்‌ பம்பை கண்டை வியன்‌ துடி திமிலை தட்டி 


பொங்கொலிச்‌ சின்னம்‌ எல்லாம்‌ பொரு படை மிடைந்த பொற்பின்‌ 


மங்குல்‌ வான்‌ கிளர்ச்சி நாண மருங்கு எழுந்து இயம்பி மல்க 


தூரியத்‌ துவைப்பும்‌ முட்டூஞ்‌ சுடர்ப்‌ படை ஒலியும்‌ மாவின்‌ 

தார்‌ மணி இசைப்பும்‌ வேழ முழக்கமும்‌ தடந்தேர்ச்‌ சீரும்‌ 

வீரர்‌ தஞ்செருக்கின்‌ ஆர்ப்பும்‌ மிக்கு எழுந்து ஒன்றாம்‌ எல்லைக்‌ 
காருடன்‌ கடைநாள்‌ பொங்கும்‌ கடல்‌ எனக்‌ கலித்த அன்றே 


பண்ணுறும்‌ உறுப்பு நான்கில்‌ பரந்து எழு சேனை எல்லாம்‌ 


மண்ணிடை இறு கால்‌ மேல்‌ மேல்‌ வந்து எழுந்தது போல்‌ தோன்ற 


தண்ணளிக்‌ கவிகை மன்னன்‌ தானை பின்‌ தொடரத்‌ தானோர்‌ 
அண்ணலம்‌ புரவி மேற்கொண்டு அரச மா வீதி சென்றான்‌ 


கடு விசை முடுகிப்‌ போகிக்‌ களிற்‌ றொடும்‌ பாகர்‌ வீழ்ந்த 

படு களம்‌ குறுகச்‌ சென்றான்‌ பகை புலத்து அவரைக்‌ காணான்‌ 
விடு சுடர்‌ மழு ஒன்று ஏந்தி வேறு இரு தடக்‌ கைத்தாய 

அடு களிறு என்ன நின்ற அன்பரை முன்பு கண்டான்‌ 


பொன்‌ தவழ்‌ அருவிக்‌ குன்றம்‌ எனப்‌ புரள்‌ களிற்றின்‌ முன்பு 
நின்றவர்‌ மன்றுள்‌ என்றும்‌ நிருத்தமே பயிலும்‌ வெள்ளிக்‌ 

குன்றவர்‌ அடியார்‌ ஆனார்‌ கொற்றவர்‌ இவர்‌ என்று ஓரான்‌ 
வென்றவர்‌ இவர்‌ யாவர்‌ என்றான்‌ வெடிபட முழங்கும்‌ சொல்லான்‌ 


அரசன்‌ ஆங்கு அருளிச்‌ செய்ய அருகு சென்று அணைந்து பாகர்‌ 
விரை செய்தார்‌ மாலையோய்‌ நின்‌ விறற்‌ களிற்று எதிரே நிற்கும்‌ 
திரை செய்‌ நீர்‌ உலகின்‌ மன்னர்‌ யாருளார்‌ தீங்கு செய்தார்‌ 
பரசு முன்‌ கொண்டு நின்ற இவர்‌ எனப்‌ பணிந்து சொன்னார்‌ 

3.1.29 

3.1.32 


3.1.33 


3.1.34 


3.1.35 

குழையணி காதினானுக்கு அன்பராம்‌ குணத்தின்‌ மிக்கார்‌ 


பிழை படின்‌ அன்றிக்‌ கொல்லார்‌ பிழைத்தது உண்டு என்று உட்கொண்டு 


மழை மத யானைச்‌ சேனை வரவினை மாற்றி மற்ற 
உழை வயப்‌ புரவி மேல்‌ நின்று இழிந்தனன்‌ உலக மன்னன்‌ 


மைத்‌ தடம்‌ குன்று போலும்‌ மதக்‌ களிற்று எதிரே இந்த 
மெய்த்தவர்‌ சென்ற போது வேறு ஒன்றும்‌ புகுதா விட்ட 
அத்‌ தவம்‌ உடையேன்‌ ஆனேன்‌ அம்பல வாணர்‌ அன்பர்‌ 
இத்தனை முனியக்‌ கெட்டேன்‌ என்‌ கொலோ பிழை என்று அஞ்சி 


செறிந்தவர்‌ தம்மை நீக்கி அன்பர்‌ முன்‌ தொழுது சென்று ஈது 
அறிந்திலேன்‌ அடியேன்‌ அங்கு கேட்டது ஒன்று அதுதான்‌ நிற்க 
மறிந்த இக்‌ களிற்றின்‌ குற்றம்‌ பாகரோடு இதனை மாள 
எறிந்ததே போதுமோதான்‌ அருள்‌ செய்யும்‌ என்று நின்றார்‌ 


மன்னவன்‌ தன்னை நோக்கி வானவர்‌ ஈசர்‌ நேசர்‌ 

சென்னி இத்‌ துங்க வேழம்‌ சிவகாமி ஆண்டார்‌ கொய்து 
பன்னக ஆபரணர்‌ சாத்தக்‌ கொடுவரும்‌ பள்ளித்‌ தாமம்‌ 

தன்னை முன்‌ பறித்துச்‌ சிந்தத்‌ தரை படத்‌ துணித்து வீழ்த்தேன்‌ 


மாதங்கம்‌ தீங்கு செய்ய வரு பரிக்காரர்‌ தாமும்‌ 

மீதங்கு கடாவுவாரும்‌ விலக்கிடாது ஒழிந்து பட்டார்‌ 

ஈதங்கு நிகழ்ந்தது என்றார்‌ எறி பத்தர்‌ என்ன அஞ்சிப்‌ 
பாதங்கள்‌ முறையால்‌ தாழ்ந்து பருவரைத்‌ தடந்தோள்‌ மன்னன்‌ 


அங்கணர்‌ அடியார்‌ தம்மைச்‌ செய்த இவ்‌ அபராதத்துக்கு 

இங்கு இது தன்னால்‌ போதாது என்னையும்‌ கொல்ல வேண்டும்‌ 
மங்கல மழுவால்‌ கொல்கை வழக்கும்‌ அன்று இதுவாம்‌ என்று 
செங்கையால்‌ உடைவாள்‌ வாங்கிக்‌ கொடுத்தனர்‌ தீர்வு நேர்வார்‌ 


வெந்தழல்‌ சுடர்‌ வாள்‌ நீட்டும்‌ வேந்தனை நோக்கிக கெட்டேன்‌ 
அந்தமில்‌ புகழான்‌ அன்புக்கு அளவின்மை கண்டேன்‌ என்று 
தந்த வாள்‌ வாங்க மாட்டார்‌ தன்னைத்‌ தான்‌ துறக்கும்‌ என்று 
சிந்தையால்‌ உணர்வுற்று அஞ்சி வாங்கினார்‌ தீங்கு தீர்ப்பார்‌ 


வாங்கிய தொண்டர்‌ முன்பு மன்னனார்‌ தொழுது நின்றே 
ஈங்கு எனை வாளினால்‌ கொன்று என்‌ பிழை தீர்க்க வேண்டி 
ஓங்கிய உதவி செய்யப்‌ பெற்றனன்‌ இவர்‌ பால்‌ என்றே 
ஆங்கு அவர்‌ உவப்பக்‌ கண்ட எறிபத்தர்‌ அதனுக்கு அஞ்சி 


வன்‌ பெருங்‌ களிறு பாகர்‌ மடியவும்‌ உடை வாளைத்‌ தந்து 
என்‌ பெரும்‌ பிழையினாலே என்னையும்‌ கொல்லும்‌ என்னும்‌ 
அன்பனார்‌ தமக்குத்‌ தீங்கு நினைந்தனன்‌ என்று கொண்டு 
முன்பு எனது உயிர்‌ செகுத்து முடிப்பதே முடிவு என்று எண்ணி 


புரிந்தவர்‌ கொடுத்த வாளை அன்பர்‌ தம்‌ கழுத்தில்‌ பூட்டி 
அரிந்திடல்‌ உற்ற போதில்‌ அரசனும்‌ பெரியோர்‌ செய்கை 
இருந்தவாறு என்‌? கெட்டேன்‌? என்று எதிர்‌ கடிதிற்‌ சென்று 
பெருந்தடந்‌ தோளால்‌ கூடிப்‌ பிடித்தனன்‌ வாளும்‌ கையும்‌ 

3.1.42 

வளவனார்‌ விடாது பற்ற மாதவர்‌ வருந்து கின்ற 

அளவு இலாப்‌ பரிவில்‌ வந்த இடுக்கணை அகற்ற வேண்டிக்‌ 
கள மணி களத்துச்‌ செய்ய கண்ணுதல்‌ அருளால்‌ வாக்குக்‌ 
கிளர்‌ ஒளி விசும்பின்‌ மேல்‌ வந்து எழுந்தது பலரும்‌ கேட்ப 


தொழும்‌ தகை அன்பின்‌ மிக்கீர்‌! தொண்டினை மண்‌ மேற்காட்டச்‌ 
செழுந்‌ திருமலரை இன்று சினக்கரி சிந்தத்‌ திங்கள்‌ 


கொழுந்து அணி வேணிக்‌ கூத்தர்‌ அருளினால்‌ கூடிற்று என்று அங்கு 


எழுந்தது பாகரோடும்‌ யானையும்‌ எழுந்தது அன்றே 


ஈரவே பூட்டும்‌ வாள்‌ விட்டு எறிபத்தர்‌ தாமும்‌ அந்த 

நேரியர்‌ பெருமான்‌ தாள்‌ மேல்‌ விழுந்தனர்‌ நிருபர்‌ கோனும்‌ 
போர்‌ வடி வாளைப்‌ போக எறிந்து அவர்‌ கழல்கள்‌ போற்றிப்‌ 
பார்மிசை பணிந்தான்‌ விண்ணோர்‌ பனிமலர்‌ மாரி தூர்த்தார்‌ 


இருவரும்‌ எழுந்து வானில்‌ எழுந்த பேரொலியைப்‌ போற்ற 
அருமறை பொருளாய்‌ உள்ளார்‌ அணிகொள்‌ பூங்கூடை தன்னில்‌ 
மருவிய பள்ளித்‌ தாமம்‌ நிறைந்திட அருள மற்று அத்‌ 

திருவருள்‌ கண்டு வாழ்ந்து சிவகாமியாரும்‌ நின்றார்‌ 


மட்டவிழ்‌ அலங்கல்‌ வென்றி மன்னவர்‌ பெருமான்‌ முன்னர்‌ 
உட்டரு களிப்பினோடும்‌ உறங்கி மீது எழுந்தது ஒத்து 

முட்ட வெங்கடங்கள்‌ பாய்ந்து முகில்‌ என முழங்கிப்‌ பொங்கும்‌ 
பட்ட வர்த்தனத்தைக்‌ கொண்டு பாகரும்‌ அணைய வந்தார்‌ 


ஆன சீர்த்‌ தொண்டர்‌ கும்பிட்டு அடியனேன்‌ களிப்ப இந்த 

மான வெங்‌ களிற்றில்‌ ஏறி மகிழ்ந்து எழுந்து அருளும்‌ என்ன 
மேன்மையப்‌ பணி மேற்‌ கொண்டு வணங்கி வெண்‌ குடையின்‌ நீழல்‌ 
யானை மேற்‌ கொண்டு சென்றார்‌ இவுளிமேற்‌ கொண்டு வந்தார்‌ 


அந்நிலை எழுந்த சேனை ஆர்கலி ஏழும்‌ ஒன்றாய்‌ 

மன்னிய ஒலியின்‌ ஆர்ப்ப மண்‌ எலாம்‌ மகிழ்ந்து வாழ்த்தப்‌ 
பொன்னெடும்‌ பொதுவில்‌ ஆடல்‌ நீடிய புனிதர்‌ பொற்றாள்‌ 
சென்னியிற்‌ கொண்டு சென்னி திருவளர்‌ கோயில்‌ புக்கான்‌ 


தம்பிரான்‌ பணிமேற்‌ கொண்டு சிவகாமியாரும்‌ சார 

எம்பிரான்‌ அன்பரான எறிபத்தர்‌ தாமும்‌ என்னே 

அம்பலம்‌ நிறைந்தார்‌ தொண்டர்‌ அறிவதற்கு அரியார்‌ என்று 
செம்பியன்‌ பெருமை உன்னித்‌ திருப்பணி நோக்கிச்‌ சென்றார்‌ 


மற்றவர்‌ இனையவான வன்பெரும்‌ தொண்டு மண்மேல்‌ 
உற்றிடத்து அடியார்‌ முன்‌ சென்று உதவியே நாளும்‌ நாளும்‌ 
நல்தவக்‌ கொள்கை தாங்கி நலமிகு கயிலை வெற்பில்‌ 
கொற்றவர்‌ கணத்தின்‌ முன்னாம்‌ கோ முதல்‌ தலைமை பெற்றார்‌ 


ஆளுடைத்‌ தொண்டர்‌ செய்த ஆண்மையும்‌ தம்மைக்‌ கொல்ல 
வாளினைக்‌ கொடுத்து நின்ற வளவனார்‌ பெருமை தானும்‌ 

நாளும்‌ மற்றவர்க்கு நல்கும்‌ நம்பர்‌ தாம்‌ அளக்கிலன்றி 

நீளும்‌ இத்‌ தொண்டின்‌ நீர்மை நினைக்கில்‌ ஆர்‌ அளக்க வல்லார்‌? 


3.1.47 


3.1.48 


3.1.49 


3.1.50 


3.1.51 


3.1.52 


3.1.53 


3.1.54 


3.1.55 


3.1.56 


607 தேனாரும்‌ தண்‌ பூங்‌ கொன்றைச்‌ செஞ்சடையவர்‌ பொற்றாளில்‌ 


ஆனாத காதல்‌ அன்பர்‌ எறிபத்தர்‌ அடிகள்‌ சூடி 
வானாளும்‌ தேவர்‌ போற்றும்‌ மன்றுளார்‌ நீறு போற்றும்‌ 


ஏனாதி நாதர்‌ செய்த திருத்‌ தொழில்‌ இயம்பலுற்றேன்‌ 


திருச்சிற்றம்பலம்‌ 


3.2 ஏனாதிநாத நாயனார்‌ புராணம்‌ (608-649) 


திருச்சிற்றம்பலம்‌ 


608 புண்டரிகம்‌ பொன்‌ வரை மேல்‌ ஏற்றிப்‌ புவி அளிக்கும்‌ 
தண்டரள வெண்கவிகைத்‌ தார்‌ வளவர்‌ சோணாட்டில்‌ 


வண்டறை பூஞ்‌ சோலை வயல்‌ மருதத்‌ தண்‌ பணை சூழ்ந்து 


எண்‌ திசையும்‌ ஏறிய சீர்‌ எயின்‌ மூதூர்‌ எயினனூர்‌ 


609 வேழக்‌ கரும்பினோடு மென்‌ கரும்பு தண்வயலில்‌ 
தாழக்‌ கதிர்ச்சாலி தான்‌ ஓங்கும்‌ தன்மையதாய்‌ 
வாழக்‌ குடி தழைத்து மன்னிய அப்‌ பொற்‌ பதியில்‌ 
ஈழக்‌ குலச்‌ சான்றார்‌ ஏனாதி நாதனார்‌ 


610 தொன்மைத்‌ திரு நீற்றுத்‌ தொண்டின்‌ வழிபாட்டின்‌ 
நன்மைக்‌ கண்‌ நின்ற நலம்‌ என்றும்‌ குன்றாதார்‌ 
மன்னர்க்கு வென்றி வடிவாட்‌ படை பயிற்றும்‌ 


தன்மைத்‌ தொழில்‌ விஞ்சையில்‌ தலைமை சார்ந்து உள்ளார்‌ 


611 வாளின்‌ படை பயிற்றி வந்த வளம்‌ எல்லாம்‌ 
நாளும்‌ பெரு விருப்பால்‌ நண்ணுங்‌ கடப்‌ பாட்டில்‌ 
தாளும்‌ தட முடியும்‌ காணாதார்‌ தம்மையுந்‌ தொண்டு 
ஆளும்‌ பெருமான்‌ அடித்‌ தொண்டர்க்கு ஆக்குவார்‌ 


612 நள்ளர்களும்‌ போற்றும்‌ நன்மைத்‌ துறையின்‌ கண்‌ 
எள்ளாத செய்கை இயல்பின்‌ ஒழுகு நாள்‌ 
தள்ளாத தங்கள்‌ தொழில்‌ உரிமைத்‌ தாயத்தின்‌ 
உள்ளான்‌ அதிசூரன்‌ என்பான்‌ உளன்‌ ஆனான்‌ 


613 மற்ற அவனும்‌ கொற்ற வடிவாட்‌ படைத்‌ தொழில்கள்‌ 
கற்றவர்கள்‌ தன்னில்‌ கடந்துள்ளார்‌ இல்லை எனும்‌ 
பெற்றிமையான்‌ மா நிலத்து மிக்க பெருமிதம்‌ வந்து 
உற்றுலகில்‌ தன்னையே சால மதித்து உள்ளான்‌ 


614 தானாள்‌ விருத்தி கெடத்‌ தங்கள்‌ குலத்‌ தாயத்தின்‌ 
ஆனாத செய்‌ தொழிலாம்‌ ஆசிரியத்‌ தன்மை வளம்‌ 
மேனாளும்‌ குறைந்து மற்றவர்க்கே மேம்படலால்‌ 
ஏனாதி நாதர்‌ திறத்து ஏலா இகல்‌ புரிந்தான்‌ 


3.1.57 


3.2.7 


615 


616 


617 


618 


620 


622 


623 


624 


கதிரோன்‌ எழ மழுங்கிக்‌ கால்சாயுங்காலை 

மதி போல்‌ அழிந்து பொறா மற்றவனுலஞ்‌ சுற்றப்‌ 

பதி யோர்‌ உடன்‌ கூடப்‌ பண்ணி அமர்‌ மேல்‌ சென்று 

எதிர்‌ போர்‌ விளைப்பதற்கே எண்ணித்‌ துணிந்து எழுந்தான்‌ 


தோள்‌ கொண்ட வல்‌ ஆண்மைச்‌ சுற்றத்தொடும்‌ துணையாம்‌ 
கோள்‌ கொண்ட போர்‌ மள்ளர்‌ கூட்டத்தொடூஞ்‌ சென்று 
வாள்‌ கொண்ட தாயம்‌ வலியாரே கொள்வது என 
மூள்கின்ற செற்றத்தான்‌ முன்‌ கடையில்‌ நின்று அழைத்தான்‌ 


வெங்கட்‌ புலி கிடந்த வெம்‌ முழையில்‌ சென்று அழைக்கும்‌ 
பைங்கண்‌ குறுநரியே போல்வான்‌ படை கொண்டு 
பொங்கிப்‌ புறம்‌ சூழ்ந்து போர்‌ குறித்து நேர்‌ நின்றே 
அங்கட்‌ கடை நின்று அழைத்தான்‌ ஒலி கேளா 


ஆர்‌ கொல்‌ பொர அழைத்தார்‌? என்றரி ஏற்றின்‌ கிளர்ந்து 
சேர்வு பெறக்‌ கச்சில்‌ செறிந்த உடை மேல்‌ விக்கி 

வார்‌ கழலுங்‌ கட்டி வடிவாட்‌ பலகைகொடூ 

போர்‌ முனையில்‌ ஏனாதி நாதர்‌ புறப்பட்டார்‌ 


புறப்பட்ட போதின்‌ கட்‌ போர்த்‌ தொழில்கள்‌ கற்கும்‌ 
விறல்‌ பெருஞ்‌ சீர்க்‌ காளையர்கள்‌ வேறு இடத்து நின்றார்‌ 
மறப்‌ படை வாள்‌ சுற்றத்தார்‌ கேட்டு ஓடி வந்து 
செறற்கரும்‌ போர்‌ வீரர்க்கு இரு மருங்கும்‌ சேர்ந்தார்கள்‌ 


வந்தழைத்த மாற்றான்‌ வயப்‌ புலி போத்து அன்னார்‌ முன்‌ 
நம்‌ தமது வாள்‌ பயிற்று நற்றாயம்‌ கொள்ளுங்கால்‌ 

இந்த வெளி மேற்கை வகுத்து இருவேம்‌ பொரு படையும்‌ 
சந்தித்து அமர்‌ விளைத்தால்‌ சாயாதார்‌ கொள்வதென்‌ 


என்று பகைத்தோன்‌ உரைப்ப ஏனாதி நாதர்‌ அது 

நன்று உனக்கு வேண்டுமேல்‌ நண்ணுவன்‌ என்று உள்‌ மகிழ்ந்து 
சென்றவன்‌ முன்‌ சொன்ன செருக்‌ களத்துப்‌ போர்‌ குறிப்பக்‌ 
கன்றி இரு படையும்‌ கை வகுத்து நேர்‌ மலைவார்‌ 


மேக ஒழுங்குகள்‌ முன்‌ கொடு மின்னிரை தம்மிடையே கொடு 
மாக மருங்கினும்‌ மண்ணினும்‌ வல்லுரு மேல்‌ எதிர்‌ செல்வன 
வாக நெடும்‌ பல கைக்குல மாள்‌ வினை வாளுடை ஆடவர்‌ 
காக மிடைந்த களத்திரு கைகளின்‌ வந்து கலந்தனர்‌ 


கால்‌ கழல்‌ கட்டிய மள்ளர்கள்‌ கைகளின்‌ மெய்கள்‌ அடக்கிய 


வாளொளி வட்ட முளைத்திட வந்து இரு கைகளின்‌ முந்தினர்‌ 


வேலொடு வேல்‌ எதிர்‌ நீள்வன மேவிய பாதலம்‌ விட்டுயர்‌ 
ஞாலமுறும்‌ பணி வீரர்கள்‌ நா நிமிர்கின்றன ஒத்தன 


வெங்கண்‌ விறற்‌ சிலை வீரர்கள்‌ வேறு இரு கையிலும்‌ நேர்பவர்‌ 


தங்கள்‌ சிலைக்குலம்‌ உந்தின தாவில்‌ சரங்கள்‌ நெருங்குவ 


பொங்கு சினத்து எரியிற்‌ புகை போகு கொடிக்கள்‌ வளைத்து எதிர்‌ 


செங்கண்‌ விழிக்‌ கனல்‌ சிந்திய சீறு பொறிச்‌ செலவு ஒத்தன 


3.2.10 


3.2.11 


3.2.12 


3.2.13 


3.2.14 


3.2.15 


3.2.16 


3.2.17 

627 


628 


629 


630 


633 


634 


வாளொடு நீள்‌ கை துடித்தன மார்பொடூ வேல்கள்‌ குளித்தன 
தோளொடு வாளி நிலத்தன தோலொடூ தோல்கள்‌ தகைத்தன 
தாளொடுூ வார்‌ கழல்‌ இற்றன தாரொடூ சூழ்‌ சிரம்‌ அற்றன 
நாளொடு சீறி மலைப்பவர்‌ நாடிய போர்‌ செய்‌ களத்தினில்‌ 


குருதியின்‌ நதிகள்‌ பரந்தன குறை உடல்‌ ஓடி அலைந்தன 

பொரு படை அறு துணி சிந்தின புடை சொரி குடர்‌ உடல்‌ பம்பின 
வெருவர எருவை நெருங்கின வீசியறு துடிகள்‌ புரண்டன 

இரு படை தனினும்‌ எதிர்ந்தவர்‌ எதிர்‌ எதிர்‌ அமர்‌ செய்‌ பறந்தலை 


நீள்‌ இடை முடுகி நடந்து எதிர்‌ நேர்‌ இருவரில்‌ ஒரு வன்றொடர்‌ 
தாளிரு தொடை அற முன்‌ பெயர்‌ சாரிகை முறைமை தடிந்தனன்‌ 
வாளொடு விழுடல்‌ வென்றவன்‌ மார்பிடை அறமுன்‌ எறிந்திட 
ஆளியின்‌ அவனும்‌ அறிந்தனன்‌ ஆயினர்‌ பலர்‌ உளர்‌ எங்கணும்‌ 


கூர்‌ முனை அயில்‌ கொடு முட்டினர்‌ கூடி முன்‌ உருவிய தட்டுடன்‌ 
நேருரம்‌ உருவ உரப்புடன்‌ நேர்பட எதிர்‌ எதிர்‌ குத்தினர்‌ 
ஆருயிர்‌ கழியவும்‌ நிற்பவர்‌ ஆண்மையில்‌ இருவரும்‌ ஒத்தமை 
போரடு படைகொடு அளப்பவர்‌ போல்பவர்‌ அளவிலர்‌ பட்டனர்‌ 


பொற்சிலை வளைய எதிர்ந்தவர்‌ புற்றரவு அனைய சரம்பட 
விற்படை துணியவும்‌ நின்றிலர்‌ வெற்றி கொள்‌ சுரிகை வழங்கினர்‌ 
முற்றிய பெருவளன்‌ இன்றியும்‌ முற்படு கொடை நிலை நின்றிட 
உற்றன உதவிய பண்பினர்‌ ஒத்தனர்‌ உளர்‌ சில கண்டகர்‌ 


அடல்முனை மறவர்‌ மடிந்தவர்‌ அலர்‌ முகம்‌ உயிருள வென்றுறு 
படர்‌ சிறை சுலவு கருங்கொடி படர்வன சுழல்வன துன்றலில்‌ 


விடு சுடர்‌ விழிகள்‌ இரும்பு செய்‌ வினைஞர்‌ தம்‌ உலையின்‌ முகம்‌ பொதி 


புடை மிடை கரியிடை தங்கிய புகை விடு தழலை நிகர்த்தன 


திண்‌ படை வயவர்‌ பிணம்படூ செங்களம்‌ அதனிடை முன்‌ சிலர்‌ 
புண்படு வழி சொரியும்‌ குடர்‌ பொங்கிய கழுகு பருந்தொடூ 


கொண்டெழு பொழுதினும்‌ முன்‌ செயல்‌ குன்றுதல்‌ இலர்‌ தலை நின்றனர்‌ 


விண்படர்‌ கொடி விடூ பண்‌ பயில்‌ விஞ்சையர்‌ குமரரை வென்றனர்‌ 


இம்‌ முனைய வெம்‌ போரில்‌ இரு படையின்‌ வாள்‌ வீரர்‌ 
வெம்‌ முனையில்‌ வீடியபின்‌ வீடாது மிக்கு ஒழிந்த 
தம்முடைய பல்‌ படைஞர்‌ பின்னாகத்‌ தாம்‌ முன்பு 
தெம்முனையில்‌ ஏனாதி நாதர்‌ செயிர்த்து எழுந்தார்‌ 


வெஞ்சினவாள்‌ தீ உமிழ வீரக்‌ கழல்‌ கலிப்ப 

நஞ்சணி கண்டர்க்கு அன்பர்‌ தாம்‌ எதிர்ந்த ஞாட்பின்‌ கண்‌ 
எஞ்சி எதிர்‌ நின்ற இகல்‌ முனையில்‌ வேலுழவர்‌ 
தஞ்சிரமும்‌ தோளுரமும்‌ தாளுரமும்‌ தாந்துணித்தார்‌ 


தலைப்பட்டார்‌ எல்லாரும்‌ தனி வீரர்‌ வாளில்‌ 
கொலைப்‌ பட்டார்‌ முட்டாதார்‌ கொல்‌ களத்தை விட்டூ 
நிலைப்பட்ட மெய்‌ உணர்வு நேர்‌ பட்ட போதில்‌ 
அலைப்பட்ட ஆர்வமுதல்‌ குற்றம்‌ போல்‌ ஆயினார்‌ 


10 


3.2.18 


3.2.19 


3.2.20 


3.2.21 


3.2.22 


3.2.23 


3.2.24 


3.2.25 


3.2.26 


3.2.27 


635 


636 


637 


638 


639 


640 


642 


643 


644 


இந்‌ நிலைய வெங்களத்தில்‌ ஏற்றழிந்த மானத்தால்‌ 
தன்னுடைய பல்‌ படைஞர்‌ மீண்டார்‌ தமைக்‌ கொண்டு 
மின்னொளி வாள்‌ வீசி விறல்‌ வீரர்‌ வெம்‌ புலி யேறு 
அன்னவர்‌ தம்‌ முன்‌ சென்று அதி சூரன்‌ நேர்‌ அடர்ந்தான்‌ 


மற்றவர்‌ தம்‌ செய்கை வடி வாள்‌ ஒளி காணச்‌ 

சுற்றி வரும்‌ வட்ட அணையில்‌ தோன்றா வகை கலந்து 
பற்றி அடர்க்கும்‌ பொழுதில்‌ தானும்‌ படை பிழைத்துப்‌ 
பொற்றடந்‌ தோள்‌ வீரர்க்கு உடைந்து புறகிட்டான்‌ 


போன அதிசூரன்‌ போரில்‌ அவர்க்‌ கழிந்த 

மான மிக மீதூர மண்‌ படூவான்‌ கண்‌ படான்‌ 

ஆன செயல்‌ ஓர்‌ இரவும்‌ சிந்தித்து அலமந்தே 

ஈன மிகு வஞ்சனையால்‌ வெல்வன்‌ என எண்ணினான்‌ 


கேட்டாரும்‌ கங்குல்‌ புலர்காலைத்‌ தீயோனும்‌ 
நாட்டாரைக்‌ கொல்லாதே நாம்‌ இருவேம்‌ வேறு இடத்து 
வாட்டாயங்‌ கொள்‌ போர்‌ மலைக்க வருக எனத்‌ 
தோட்டார்‌ பூந்தாரார்க்குச்‌ சொல்லிச்‌ செலவிட்டான்‌ 


இவ்வாறு கேட்டலுமே ஏனாதி நாதனார்‌ 

அவ்வாறு செய்தல்‌ அழகிதென அமைந்து 

கை வாள்‌ அமர்‌ விளைக்கத்‌ தான்‌ கருதும்‌ அக்‌ களத்தில்‌ 
வெவ்வாள்‌ உரவோன்‌ வருக என மேற்‌ கொள்வார்‌ 


சுற்றத்தார்‌ யாரும்‌ அறியா வகை சுடர்‌ வாள்‌ 

பொற்‌ பலகையும்‌ தாமே கொண்டு புறம்‌ போந்து 
மற்றவன்‌ முன்‌ சொல்லி வரக்குறித்தே அக்‌ களத்தே 
பற்றலனை முன்‌ வரவு பார்த்துத்‌ தனி நின்றார்‌ 


தீங்கு குறித்து அழைத்த தீயோன்‌ திரு நீறு 1 

தாங்கிய நெற்றியினார்‌ தங்களையே எவ்விடத்தும்‌ 2 
ஆங்கு அவரும்‌ தீங்கு இழையார்‌ என்பது அறிந்தானாய்ப்‌ 
பாங்கில்‌ திரு நீறு பண்டு பயிலாதான்‌ 


வெண்ணீறு நெற்றி விரவப்‌ புறம்‌ பூசி 

உள்‌ நெஞ்சில்‌ வஞ்சக்‌ கறுப்பும்‌ உடன்‌ கொண்டூ 
வண்ணச்‌ சுடர்‌ வாள்‌ மணிப்‌ பலகை கைக்‌ கொண்டு 
புண்ணியப்‌ போர்‌ வீரர்க்குச்‌ சொன்ன இடம்‌ புகுந்தான்‌ 


வென்றி மடங்கல்‌ விடக்கு வர முன்‌ பார்த்து 

நின்றாற்‌ போல்‌ நின்ற நிலை கண்டு தன்‌ நெற்றி 
சென்று கிடப்பளவுந்‌ திண்‌ பலகையான்‌ மறைத்தே 
முன்‌ தன்‌ வீரர்க்கு எதிரே மூண்டான்‌ மறம்‌ பூண்டான்‌ 


அடல்‌ விடையேறு என்ன அடத்தவனைக்‌ கொல்லும்‌ 

இடை தெரிந்து தாள்‌ பெயர்க்கும்‌ ஏனாதி நாதர்‌ 

புடை பெயர்ந்த மாற்றான்‌ பலகை புறம்‌ போக்கக்‌ 
கடையவன்‌ தன்‌ நெற்றியின்‌ மேல்‌ வெண்ணீறு தாம்‌ கண்டார்‌ 

3.2.26 


3.2.29 


3.2.30 


3.2.31 


3:292 


3.2.33 


3.2.34 


3.2.35 


3.2.36 


3.2.37 


645 


647 


648 


649 


கண்ட பொழுதே கெட்டேன்‌ முன்பு இவர்‌ மேல்‌ காணாத 
வெண்‌ திரு நீற்றின்‌ பொலிவு மேற்கண்டேன்‌ வேறு இனி என்‌ 
அண்டர்‌ பிரான்‌ சீர்‌ அடியார்‌ ஆயினார்‌ என்று மனம்‌ 

கொண்டு இவர்‌ தம்‌ கொள்கைக்‌ குறி வழி நிற்பேன்‌ என்று 


கை வாளுடன்‌ பலகை நீக்கக்‌ கருதியது 

செய்யார்‌ நிராயுதரைக்‌ கொன்றார்‌ எனும்‌ தீமை 
எய்தாமை வேண்டும்‌ இவர்க்கு என்று இரும்‌ பலகை 
நெய்‌ வாளுடன்‌ அடர்த்து நேர்வார்‌ போல்‌ நின்றார்‌ 


அந்நின்ற தொண்டர்‌ திரு உள்ளம்‌ ஆர்‌ அறிவார்‌ 
முன்‌ நின்ற பாதகனும்‌ தன்‌ கருத்தே முற்று வித்தான்‌ 
இந்‌ நின்ற தன்மை அறிவார்‌ அவர்க்கு அருள 
மின்னின்ற செஞ்சடையார்‌ தாமே வெளி நின்றார்‌ 


மற்றினி நாம்‌ போற்றுவது என்‌ வானோர்‌ பிரான்‌ அருளைப்‌ 
பற்றலர்‌ தம்‌ கை வாளால்‌ பாசம்‌ அறுத்து அருளி 
உற்றவரை என்றும்‌ உடன்‌ பிரியா அன்பு அருளிப்‌ 
பொற்றொடியாள்‌ பாகனார்‌ பொன்னம்பலம்‌ அணைந்தார்‌ 


தம்‌ பெருமான்‌ சாத்தும்‌ திரு நீற்றுச்‌ சார்புடைய 

எம்‌ பெருமான்‌ ஏனாதி நாதர்‌ கழல்‌ இறைஞ்சி 

உம்பர்‌ பிரான்‌ காளத்தி உத்தமர்க்குக்‌ கண்ணப்பும்‌ 

நம்‌ பெருமான்‌ செய்த பணி நாம்‌ தெரிந்தவாறு உரைப்பாம்‌ 


திருச்சிற்றம்பலம்‌ 


3.3. கண்ணப்ப நாயனார்‌ புராணம்‌ (650-835) 


திருச்சிற்றம்பலம்‌ 


650 


652 


மேலவர்‌ புரங்கள்‌ செற்ற விடையவர்‌ வேத வாய்மைக்‌ 
காவலர்‌ திருக்‌ காளத்திக்‌ கண்ணப்பர்‌ திரு நாடூ என்பர்‌ 
நாவலர்‌ புகழ்ந்து போற்றும்‌ நல்‌ வளம்‌ பெருகி நின்ற 
பூவலர்‌ வாவி சோலை சூழ்ந்த பொத்தப்பி நாடு 


இத்‌ திரு நாடூ தன்னில்‌ இவர்‌ திருப்‌ பதியாதென்னில்‌ 
நித்தில அருவிச்‌ சாரல்‌ நீள்‌ வரை சூழ்ந்த பாங்கர்‌ 

மத்த வெம்‌ களிற்றுக்‌ கோட்டு வன்‌ தொடர்‌ வேலி கோலி 
ஒத்த பேர்‌ அரணம்‌ சூழ்ந்த முது பதி உடுப்பூர்‌ ஆகும்‌ 


குன்றவர்‌ அதனில்‌ வாழ்வார்‌ கொடுஞ்‌ செவி ஞமலி யாத்த 
வன்றிரள்‌ விளவின்‌ கோட்டு வார்வலை மருங்கு தூங்கப்‌ 
பன்றியும்‌ புலியும்‌ எண்கும்‌ கடமையும்‌ மானின்‌ பார்வை 
அன்றியும்‌ பாறை முன்றில்‌ ஐவனம்‌ உணங்கும்‌ எங்கும்‌ 

3.2.38 


3.2.39 


3.2.40 


3.2.41 


3.2.42 


653 


655 


656 


657 


658 


659 


660 


662 


வன்‌ புலிக்‌ குருளையோடும்‌ வயக்‌ கரி கன்றினோடும்‌ 
புன்றலைச்‌ சிறு மகார்கள்‌ புரிந்து உடன்‌ ஆடல்‌ அன்றி 
அன்புறு காதல்‌ கூற அணையும்‌ மான்‌ பிணைகளோடும்‌ 
இன்புற மருவி ஆடும்‌ எயிற்றியர்‌ மகளிர்‌ எங்கும்‌ 


வெல்‌ படைத்‌ தறுகண்‌ வெஞ்சொல்‌ வேட்டுவர்‌ கூட்டம்‌ தோறும்‌ 
கொல்‌ எறி குத்து என்று ஆர்த்துக்‌ குழுமிய ஓசை அன்றிச்‌ 
சில்லரித்‌ துடியும்‌ கொம்பும்‌ சிறு கண்‌ ஆகுளியும்‌ கூடி 

கல்‌ எனும்‌ ஒலியின்‌ மேலும்‌ கறங்கிசை அருவி எங்கும்‌ 


ஆறலைத்து உண்ணும்‌ வேடர்‌ அயற்‌ புலங்‌ கவர்ந்து கொண்ட 
வேறு பல்‌ உருவின்‌ மிக்கு விரவும்‌ ஆன்‌ நிரைகள்‌ அன்றி 
ஏறுடை வானம்‌ தன்னில்‌ இடிக்‌ குரல்‌ எழிலி யோடு 
மாறுகொள்‌ முழக்கங்‌ காட்டும்‌ மதக்கை மாநிரைகள்‌ எங்கும்‌ 


மைச்‌ செறிந்தனைய மேனி வன்‌ தொழில்‌ மறவர்‌ தம்பால்‌ 
அச்சமும்‌ அருளும்‌ என்றும்‌ அடைவிலார்‌ உடை வன்‌ தோலார்‌ 
பொச்சை யின்‌ நறவும்‌ ஊனின்‌ புழுக்கலும்‌ உணவு கொள்ளும்‌ 
நச்சழற்பகழி வேடர்க்கு அதிபதி நாகன்‌ என்பான்‌ 


பெற்றியால்‌ தவமுன்‌ செய்தான்‌ ஆயினும்‌ பிறப்பின்‌ சார்பால்‌ 
குற்றமே குணமா வாழ்வான்‌ கொடுமையே தலை நின்றுள்ளான்‌ 
வில்‌ தொழில்‌ விறலின்‌ மிக்கான்‌ வெஞ்சின மடங்கல்‌ போல்வான்‌ 
மற்றவன்‌ குறிச்சி வாழ்க்கை மனைவியும்‌ தத்தை என்பாள்‌ 


அரும்‌ பெறல்‌ மறவர்‌ தாயத்தான்ற தொல்‌ குடியில்‌ வந்தாள்‌ 
இரும்‌ புலி எயிற்றுத்‌ தாலி இடை இடை மனவு கோத்துப்‌ 

பெரும்‌ புறம்‌ அலையப்‌ பூண்டான்‌ பீலியும்‌ குழையும்‌ தட்டச்‌ 

சுரும்புறு படலை முச்சிச்‌ சூர்‌ அரிப்‌ பிணவு போல்வான்‌ 


பொருவரும்‌ சிறப்பின்‌ மிக்கார்‌ இவர்க்கு இனிப்‌ புதல்வர்‌ பேறே 
அரியது என்று எவரும்‌ கூற அதற்படு காதலாலே 

முருகலர்‌ அலங்கல்‌ செவ்வேள்‌ முருகவேள்‌ முன்றில்‌ சென்று 
பரவுதல்‌ செய்து நாளும்‌ பராய்க்‌ கடன்‌ நெறியில்‌ நிற்பார்‌ 


வாரணச்‌ சேவலோடும்‌ வரிமயிற்‌ குலங்கள்‌ விட்டுத்‌ 
தோரண மணிகள்‌ தூக்கிச்‌ சுரும்பணி கதம்பம்‌ நாற்றிப்‌ 
போரணி நெடுவேலோற்குப்‌ புகழ்புரி குரவை தூங்கப்‌ 
பேரணங்கு ஆடல்‌ செய்து பெருவிழா எடுத்த பின்றை 


பயில்‌ வடுப்‌ பொலிந்த யாக்கை வேடர்தம்‌ பதியாம்‌ நாகற்கு 
எயிலுடைப்‌ புரங்கள்‌ செற்ற எந்தையார்‌ மைந்தர்‌ ஆன 
மயிலுடைக்‌ கொற்ற ஊர்தி வரையுரங்‌ கிழித்த திண்மை 
அயிலுடைத்‌ தடக்கை வென்றி அண்ணலார்‌ அருளினாலே 


கானவர்‌ குலம்‌ விளங்கத்‌ தத்தைபால்‌ கருப்பம்‌ நீட 
ஊனமில்‌ பலிகள்‌ போக்கி உறுகடன்‌ வெறி ஆட்டோடூம்‌ 
ஆன அத்‌ திங்கள்‌ செல்ல அளவில்‌ செய்‌ தவத்தினாலே 
பான்மதி உவரி ஈன்றால்‌ என மகப்‌ பயந்த போது 

கரிப்பரு மருப்பின்‌ முத்தும்‌ கழை விளை செழுநீர்‌ முத்தும்‌ 
பொருப்பின்‌ மணியும்‌ வேடர்‌ பொழி தரு மழையே அன்றி 
வரிச்‌ சுரும்பு அலைய வானின்‌ மலர்‌ மழை பொழிந்தது எங்கும்‌ 
அரிக்குறுந்‌ துடியே அன்றி அமரர்‌ துந்துபியும்‌ ஆர்த்த 


அருவரைக்‌ குறவர்‌ தங்கள்‌ அகன்‌ குடிச்‌ சீறூர்‌ ஆயம்‌ 

பெரு விழா எடுத்து மிக்க பெருங்களி கூறும்‌ காலைக்‌ 

கருவரை காள மேகம்‌ ஏந்தியது என்னத்‌ தாதை 

பொருவரைத்‌ தோள்களாரப்‌ புதல்வனை எடுத்துக்‌ கொண்டான்‌ 


கருங்‌ கதிர்‌ விரிக்கும்‌ மேனி காமரு குழவி தானும்‌ 

இரும்புலி பறழின்‌ ஓங்கி இறவுளர்‌ அளவே அன்றி 

அரும்‌ பெறல்‌ உலகமெல்லாம்‌ அளப்பரும்‌ பெருமை காட்டித்‌ 
தருங்குறி பலவும்‌ சாற்றும்‌ தன்மையிற்‌ பொலிந்து தோன்ற 
அண்ணலைக்‌ கையில்‌ ஏந்தற்கு அருமையால்‌ உரிமைப்‌ பேரும்‌ 
திண்ணன்‌ என்றியம்பும்‌ என்னத்‌ திண்சிலை வேடர்‌ ஆர்த்தார்‌ 
புண்ணியப்‌ பொருளாய்‌ உள்ள பொருவில்‌ சீர்‌ உருவினானைக்‌ 
கண்ணினுக்கு அணியாத்‌ தங்கள்‌ கலன்பல அணிந்தார்‌ அன்றே 


வரையுறை கடவுட்‌ காப்பு மறகுடி மரபில்‌ தங்கள்‌ 


புரையில்‌ தொல்‌ முறைமைக்கு ஏற்பப்‌ பொருந்துவ போற்றிச்‌ செய்து 


விரையிளந்‌ தளிருஞ்‌ சூட்டி வேம்பு இழைத்து இடையே கோத்த 
அரை மணிக்‌ கவடி கட்டி அழகுற வளர்க்கும்‌ நாளில்‌ 


வருமுறைப்‌ பருவம்‌ தோறும்‌ வளமிகு சிறப்பில்‌ தெய்வப்‌ 
பெருமடை கொடுத்துத்‌ தொக்க பெருவிறல்‌ வேடர்க்கெல்லாம்‌ 
திருமலி துழனி பொங்கச்‌ செழுங்களி மகிழ்ச்சி செய்தே 
அருமையில்‌ புதல்வர்‌ பெற்ற ஆர்வமும்‌ தோன்ற உய்த்தார்‌ 


ஆண்டு எதிர்‌ அணைந்து செல்ல விடும்‌ அடித்‌ தளர்வு நீங்கிப்‌ 
பூண்‌ திகழ்‌ சிறு புன்‌ குஞ்சிப்‌ புலியுகிர்ச்‌ சுட்டி சாத்தி 
மூண்டெழு சினத்துச்‌ செங்கண்‌ முளவு முள்‌ அரிந்து கோத்த 
நாண்டரும்‌ எயிற்றுத்‌ தாலி நலங்கிளர்‌ மார்பில்‌ தூங்க 


பாசொளி மணியோடு ஆர்த்த பன்‌ மணிச்‌ சதங்கை ஏங்க 
காசொடு தொடுத்த காப்புக்‌ கலன்‌ புனை அரைஞாண்‌ சேர்த்தித்‌ 
தேசுடை மருப்பில்‌ தண்டை செறிமணிக்‌ குதம்பை மின்ன 

மாசறு கோலம்‌ காட்டி மறுகிடை ஆடும்‌ நாளில்‌ 


தண்‌ மலர்‌ அலங்கல்‌ தாதை தாய்‌ மனம்‌ களிப்ப வந்து 
புண்ணிய கங்கை நீரில்‌ புனிதமாம்‌ திருவாய்‌ நீரில்‌ 
உண்ணனைதந்து அமுதம்‌ ஊறி ஒழுகிய மழலைத்‌ தீஞ்‌ சொல்‌ 
வண்ண மென்‌ பவளச்‌ செவ்வாய்‌ குதட்டியே வளரா நின்றார்‌ 


பொரு புலிப்‌ பார்வைப்‌ பேழ்வாய்‌ முழை எனப்‌ பொற்கை நீட்டப்‌ 
பரிஉடைத்‌ தந்தை கண்டு பைந்தழை கைக்‌ கொண்டோச்ச 
இரு சுடர்க்‌ குறு கண்‌ தீர்க்கும்‌ எழில்‌ வளர்‌ கண்ணீர்‌ மல்கி 
வருதுளி முத்தம்‌ அத்தாய்‌ வாய்‌ முத்தம்‌ கொள்ள மாற்றி 

துடிக்‌ குறடு உருட்டி ஓடித்‌ தொடக்கு நாய்ப்‌ பாசம்‌ சுற்றிப்‌ 
பிடித்து அறுத்து எயினப்‌ பிள்ளைப்‌ பேதையர்‌ இழைத்த வண்டல்‌ 
அடிச்‌ சிறு தளிரால்‌ சிந்தி அருகுறு சிறுவரோடும்‌ 

குடிச்‌ செறு குரம்பை எங்கும்‌ குறு நடை குறும்பு செய்து 


அனையன பலவும்‌ செய்தே ஐந்தின்‌ மேல்‌ ஆன ஆண்டின்‌ 
வனை தரு வடிவார்‌ கண்ணி மறச்‌ சிறு மைந்த ரோடும்‌ 
சினை மலர்க்‌ காவுகள்‌ ஆடி செறிகுடிக்‌ குறிச்சி சூழ்ந்த 
புனை மருப்‌ புழலை வேலிப்‌ புறச்சிறு கானிற்‌ போகி 


கடு முயல்‌ பறழினோடூங்‌ கான ஏனத்தின்‌ குட்டி 

கொடு வரிக்‌ குருளை செந்நாய்‌ கொடூஞ்‌ செவிச்‌ சாபம்‌ ஆன 
முடுகிய விசையில்‌ ஓடித்‌ தொடர்ந்து உடன்‌ பற்றி முற்றத்து 
இட மரத்‌ திரளில்‌ கட்டி வளப்பன எண்ணிலாத 


அலர்‌ பகல்‌ கழிந்த அந்தி ஐயவிப்‌ புகையும்‌ ஆட்டிக்‌ 
குலமுது குறத்தி ஊட்டிக்‌ கொண்டூ கண்‌ துயிற்றிக்‌ கங்குல்‌ 
புலர ஊன்‌ உணவு நல்கிப்‌ புரி விளையாட்டின்‌ விட்டூச்‌ 

சில முறை ஆண்டு செல்ல சிலை பயில்‌ பருவம்‌ சேர்ந்தார்‌ 


தந்தையும்‌ மைந்தனாரை நோக்கித்‌ தன்‌ தடித்த தோளால்‌ 
சிந்தை உள்‌ மகிழப்‌ புல்லிச்‌ சிலைத்‌ தொழில்‌ பயிற்ற வேண்டி 
முந்தை அத்‌ துறையில்‌ மிக்க முதியரை அழைத்துக்‌ கூட்டி 
வந்த நாள்‌ குறித்தது எல்லாம்‌ மறவர்க்குச்‌ சொல்லி விட்டான்‌ 


வேடர்‌ தம்‌ கோமான்‌ நாதன்‌ வென்றி வேள்‌ அருளால்‌ பெற்ற 
சேடரின்‌ மிக்க செய்கைத்‌ திண்ணன்‌ வில்‌ பிடிக்கின்றான்‌ என்று 
ஆடியல்‌ துடியும்‌ சாற்றி அறைந்த பேர்‌ ஓசை கேட்டு 

மாடுயர்‌ மலைகள்‌ ஆளும்‌ மறக்‌ குலத்‌ தலைவர்‌ எல்லாம்‌ 


மலை படூ மணியும்‌ பொன்னும்‌ தரளமும்‌ வரியின்‌ தோலும்‌ 
கொலை புரி களிற்றுக்‌ கோடும்‌ பீலியின்‌ குவையும்‌ தேனும்‌ 
தொலைவில்‌ பல்‌ நறவும்‌ ஊனும்‌ பலங்களும்‌ கிழங்கும்‌ துன்றச்‌ 
சிலை பயில்‌ வேடர்‌ கொண்டு திசை தொறும்‌ நெருங்க வந்தார்‌ 


. மல்கிய வளங்கள்‌ எல்லாம்‌ நிறைந்திட மாறில்‌ சீறூர்‌ 


எல்லையில்‌ அடங்கா வண்ணம்‌ ஈண்டினர்‌ கொணர்ந்தா எங்கும்‌ 
பல்பெருங்‌ கிளைஞர்‌ போற்றப்‌ பராய்க்‌ கடன்‌ பலவும்‌ செய்து 
வில்‌ விழா எடுக்க என்று விளம்பினான்‌ வேடர்‌ கோமன்‌ 


பான்மையில்‌ சமைத்துக்‌ கொண்டு படைக்கலம்‌ வினைஞர்‌ ஏந்த 
தேனலர்‌ கொன்றையார்‌ தம்‌ திருச்சிலைச்‌ செம்பொன்‌ மேரு 
வானது கடலின்‌ நஞ்சும்‌ ஆக்கிட அவர்க்கே பின்னும்‌ 

கான ஊன்‌ அமுதம்‌ ஆக்கும்‌ சிலையினைக்‌ காப்புச்‌ செய்தார்‌ 


சிலையினைக்‌ காப்புக்‌ கட்டும்‌ திண்‌ புலி நரம்பில்‌ செய்த 
நலமிகு காப்பு நன்னாண்‌ நாகனார்‌ பயந்த நாகர்‌ 

குலம்‌ விளங்கு கரிய குன்றின்‌ கோலம்‌ முன்கையில்‌ சேர்த்தி 
மலை உறை மாக்கள்‌ எல்லாம்‌ வாழ்த்த எடுத்து இயம்பினார்கள்‌ 

3.3.28 


3.3.29 


3.3.30 


3.3.31 


3.3.32 


3.3.33 

685 

ஐவன அடிசில்‌ வெவ்வேறு அமைந்தன புற்பாற்‌ சொன்றி 

மெய்‌ வரைத்‌ தினை மென்‌ சோறு மூங்கில்‌ வன்‌ பதங்கள்‌ மற்றும்‌ 
கைவினை எயினர்‌ ஆக்கிக்‌ கலந்த ஊன்‌ கிழங்கு துன்றச்‌ 

செய்‌ வரை உய்ப்ப எங்கும்‌ கலந்தனர்‌ சினவில்‌ வேடர்‌ 


செம்‌ தினை இடியும்‌ தேனும்‌ அருந்துவார்‌ தேனில்‌ தோய்த்து 
வெந்த ஊன்‌ அயில்வார்‌ வேரி விளங்கனி கவளம்‌ கொள்வார்‌ 
நந்திய ஈயல்‌ உண்டி நசையொடூ மிசைவார்‌ வெவ்வேறு 
அந்தமில்‌ உணவின்‌ மேலோர்‌ ஆயினர்‌ அளவிலார்கள்‌ 


அயல்‌ வரைப்‌ புலத்தின்‌ வந்தார்‌ அருங்குடி இருப்பின்‌ உள்ளார்‌ 
இயல்‌ வகை உணவில்‌ ஆர்ந்த எயிற்றியர்‌ எயினர்‌ எல்லாம்‌ 
உயர்‌ கதிர்‌ உச்சி நீங்க ஒழிவில்‌ பல்‌ நறவு மாந்தி 

மயலுறு களிப்பின்‌ நீடி வரிசிலை விழவு கொள்வார்‌ 


பாசிலைப்‌ படலைச்‌ சுற்றிப்‌ பன்‌ மலர்த்‌ தொடையல்‌ சூடிக்‌ 
காசுடை வடத்‌ தோல்‌ கட்டி கவடி மெய்க்‌ கலன்கள்‌ பூண்டார்‌ 
மாசில்‌ சீர்‌ வெட்சி முன்னா வருதுறைக்‌ கண்ணி சூடி 

ஆசில்‌ ஆசிரியன்‌ ஏந்தும்‌ அடற்‌ சிலை மருங்கு சூழ்ந்தார்‌ 


தொண்டக முரசும்‌ கொம்பும்‌ துடிகளும்‌ துளை கொள்‌ வேயும்‌ 
எண்டிசை நிறைந்து விம்ம எழுந்த பேர்‌ ஒலியினோடும்‌ 
திண்டிறல்‌ மறவர்‌ ஆர்ப்புச்‌ சேண்‌ விசும்பு இடித்துச்‌ செல்லக்‌ 
கொண்ட சீர்‌ விழவு பொங்கக்‌ குறிச்சியை வலம்‌ கொண்டார்கள்‌ 


குன்றவர்‌ களி கொண்டாடக்‌ கொடிச்சியர்‌ துணங்கை ஆட 
துன்றிய மகிழ்ச்சியோடும்‌ சூர்‌ அரமகளிர்‌ ஆட 

வென்றி வில்‌ விழவினோடும்‌ விருப்புடை ஏழாம்‌ நாளாம்‌ 
அன்றிரு மடங்கு செய்கை அழகுற அமைத்த பின்னர்‌ 


வெங்கதிர்‌ விசும்பின்‌ உச்சி மேவிய பொழுதில்‌ எங்கும்‌ 

மங்கல வாழ்த்து மல்க மருங்கு பல்லியங்கள்‌ ஆர்ப்பத்‌ 

தங்கள்‌ தொல்‌ மரபின்‌ விஞ்சைத்‌ தனுத்‌ தொழில்‌ வலவர்‌ தம்பால்‌ 
பொங்கொளிக்‌ கரும்‌ போர்‌ ஏற்றைப்‌ பொருசிலை பிடிப்பித்தார்கள்‌ 


பொற்றட வரையின்‌ பாங்கர்ப்‌ புரிவுறு கடன்‌ முன்‌ செய்த 

வில்‌ தொழில்‌ களத்தில்‌ நண்ணி விதிமுறை வணங்கி மேவும்‌ 
அற்றை நாள்‌ தொடங்கி நாளும்‌ அடல்‌ சிலை ஆண்மை முற்றக்‌ 
கற்றனர்‌ என்னை ஆளும்‌ கானவர்க்கு அரிய சிங்கம்‌ 


வண்ணவெல்்‌ சிலையும்‌ மற்றப்‌ படைகளும்‌ மலரக்‌ கற்று 
கண்ணகல்‌ சாயல்‌ பொங்கக்‌ கலை வளர்‌ திங்களே போல்‌ 
எண்ணிரண்டூ ஆண்டின்‌ செவ்வி எய்தினார்‌ எல்லை இல்லாப்‌ 
புண்ணியம்‌ தோன்றி மேல்‌ மேல்‌ வளர்‌ அதன்‌ பொலிவு போல்வார்‌ 


இவ்‌ வண்ணம்‌ திண்ணனார்‌ நிரம்பு நாளில்‌ 
இருங்‌ குறவர்‌ பெருங்குறிச்சிக்கு இறைவன்‌ ஆய 
மை வண்ண வரை நெடுந்‌ தோள்‌ நாகன்‌ தானும்‌ மலை எங்கும்‌ 
வனம்‌ எங்கும்‌ வரம்பில்‌ காலம்‌ 
கை வண்ணச்‌ சிலை வேட்டை ஆடித்‌ தெவ்வர்‌ கண 

3.3.40 

3.3.42 

நிரைகள்‌ பல கவர்ந்து கானம்‌ காத்து 
மெய்‌ வண்ணந்தளர்‌ மூப்பின்‌ பருவம்‌ எய்தி வில்லுழவின்‌ 
பெரு முயற்சி மெலிவன்‌ ஆனான்‌ 


அங்கண்‌ மலைத்‌ தடஞ்சாரல்‌ புனங்கள்‌ எங்கும்‌ 
அடலேனம்‌ புலி கரடி கடமை ஆமா 


வெங்‌ கண்‌ மரை கலையொடு மான்‌ முதலாய்‌ உள்ள மிருகங்கள்‌ 


மிக நெருங்கி மீதூர்‌ காலைத்‌ 

திங்கள்‌ முறை வேட்டை வினை தாழ்தது என்று சிலை 
வேடர்‌ தாம்‌ எல்லாம்‌ திரண்டு சென்று 

தங்கள்‌ குல முதல்‌ தலைவன்‌ ஆகி உள்ள தண்‌ தெரியல்‌ 
நாகன்‌ பால்‌ சார்ந்து சொன்னார்‌ 


சொன்ன உரை கேட்டலுமே நாகன்‌ தானும்‌ சூழ்ந்து 
வரும்‌ தன்‌ மூப்பின்‌ தொடர்வு நோக்கி 

முன்‌ அவர்கட்கு உரை செய்வான்‌ மூப்பினாலே முன்பு போல்‌ 
வேட்டையினில்‌ முயல கில்லேன்‌ 

என்‌ மகனை உங்களுக்கு நாதனாக எல்லீரும்‌ கைக்‌ 
கொண்மின்‌ என்ற போதின்‌ 

அன்னவரும்‌ இரங்கிப்‌ பின்‌ மகிழ்ந்து தம்‌ கோன்‌ அடி வணங்கி 
இம்‌ மாற்றம்‌ அரைகின்றார்கள்‌ 


இத்தனை காலமும்‌ நினது சிலைக்‌ கீழ்‌ தங்கி இனிது 
உண்டு தீங்கு இன்றி இருந்தோம்‌ இன்னும்‌ 

அத்த! நினது அருள்‌ வழியே நிற்பது அல்லால்‌ அடுத்த நெறி 
வேறு உளதோ அதுவே அன்றி 

மெய்த்த விறல்‌ திண்ணனை உன்‌ மரபில்‌ சால மேம்‌ படவே 
பெற்று அளித்தாய்‌ விளங்கு மேன்மை 

வைத்த சிலை மைந்தனை ஈண்டு அழைத்து நுங்கள்‌ வரை 
ஆட்சி அருள்‌ என்றார்‌ மகிழ்ந்து வேடர்‌ 


சிலை மறவர்‌ உரை செய்ய நாகன்‌ தானும்‌ திண்ணனை 
முன்‌ கொண்டுவரச்‌ செப்பி விட்டு 

மலை மருவு நெடும்‌ கானில்‌ கன்னி வேட்டை மகன்‌ போகக்‌ 
காடு பலி மகிழ்வு ஊட்ட 

தலை மரபின்‌ வழி வந்த தேவராட்டிதனை அழைமின்‌ என 
அங்குச்‌ சார்ந்தோர்‌ சென்று 


நிலைமை அவள்‌ தனக்கு உரைப்ப நரை மூதாட்டி நெடிது வந்து 


விருப்பினோடும்‌ கடிது வந்தாள்‌ 


கானில்‌ வரித்தளிர்‌ துதைந்த கண்ணி சூடிக்‌ கலை 
மருப்பின்‌ அரிந்த குழை காதில்‌ பெய்து 

மானின்‌ வயிற்று அரிதாரத்‌ திலகம்‌ இட்டு மயில்‌ கழுத்து 
மனவு மணி வடமும்‌ பூண்டூ 

தான்‌ இழிந்து இரங்கி முலை சரிந்து தாழத்‌ தாழைப்பீலி 
மரவுரி மேல்‌ சார எய்திப்‌ 

பூ நெருங்கு தோரை மலி சேடை நல்கிப்‌ போர்‌ வேடர்‌ 
கோமானைப்‌ போற்றி நின்றாள்‌ 


17 


3.3.43 


3.3.44 


3.3.45 


3.3.46 


3.3.47 


3.3.48 


698 


699 


700 


702 


703 


நின்ற முதுகுறக்கோலப்‌ படிமத்தாளை நேர்‌ நோக்கி 
அன்னை நீ நிரப்பு நீங்கி 

நன்று இனிதின்‌ இருந்தனையோ என்று கூறும்‌ நாகன்‌ 
எதிர்‌ நலம்‌ பெருக வாழ்த்தி நல்ல 

மென்‌ தசையும்‌ ஈயலொடு நறவும்‌ வெற்பில்‌ விளை 
வளனும்‌ வேண்டிற்று எல்லாம்‌ 

அன்று நீ வைத்தபடி பெற்று வாழ்வேன்‌ அழைத்த பணி 
என்‌ என்றாள்‌ அணங்கு சார்ந்தாள்‌ 


கோட்டமில்‌ என்குல மைந்தன்‌ திண்ணன்‌ எங்கள்‌ 
குலத்‌ தலைமை யான்‌ கொடுப்பக்கொண்டு பூண்டு 
பூட்டுறு வெஞ்‌ சிலை வேடர்‌ தம்மைக்‌ காக்கும்‌ பொருப்புரிமை 
புகுகின்றான்‌ அவனுக்கு என்றும்‌ 
வேட்டை வினை எனக்கு மேலாக வாய்த்து வேறு 
புலங்‌ கவர்‌ வென்றி மேவு மாறு 
காட்டிலுறை தெய்வங்கள்‌ விரும்பி உண்ணக்‌ காடூ பலி 
ஊட்டு என்றான்‌ கவலை இல்லான்‌ 


மற்று அவன்தன்‌ மொழி கேட்ட வரைச்‌ சூராட்டி மனமகிழ்ந்து 
இங்கு அன்போடூ வருகின்றேனுக்கு 

எற்றையினுங்‌ குறிகள்‌ மிக நல்ல ஆன இதனாலே உன்‌ 
மைந்தன்‌ திண்ணனான வெற்றி வரிச்‌ 

சிலையோன்‌ நின்‌ அளவில்‌ அன்றி மேம்படுகின்றான்‌ 
என்று விரும்பி வாழ்த்திக்‌ 

கொற்றவன்‌ தெய்வங்கள்‌ மகிழ ஊட்ட வேண்டுவன 
குறைவின்றிக்‌ கொண்டு போனாள்‌ 


தெய்வ நிகழ்‌ குற முதியாள்‌ சென்ற பின்பு திண்ணனார்‌ 
சிலைத்‌ தாதை அழைப்பச்‌ சீர்கொள் 
மைவிரவு நறுங்‌ குஞ்சி வாசக்‌ கண்ணி மணி நீல 
ஒன்று வந்தது என்னக்‌ 
கைவிரவு சிலை வேடர்‌ போற்ற வந்து காதல்‌ புரி 
தாதை கழல்‌ வணங்கும்‌ போதில்‌ 
செய்வரை போல்‌ புயம்‌ இரண்டும்‌ செறியப்‌ புல்லிச்‌ 
செழும்‌ புலித்தோல்‌ இருக்கையின்‌ முன்சேர வைத்தான்‌ 


முன்‌ இருந்த மைந்தன்‌ முகம்‌ நோக்கி நாகன்‌ 
மூப்பு எனை வந்து அடைந்தலினால்‌ முன்புபோல 
என்னுடைய முயற்சியினால்‌ வேட்டை ஆட இனி 
எனக்குக்‌ கருத்து இல்லை எனக்கு மேலாய்‌ 
மன்னு சிலை மலையர்‌ குலக்‌ காவல்‌ பூண்டு மாறு 
எறிந்து மா வேட்டை ஆடி என்றும்‌ 
உன்னுடைய மரபு உரிமை தாங்குவாய்‌ என்றுடைய 
தோலும்‌ சுரிகையும்‌ கைக்‌ கொடுத்தான்‌ அன்றே 


தந்‌ைத நிலை உள்கொண்டு தளர்வு கொண்டு தங்கள்‌ 
குலத்‌ தலைமைக்குச்‌ சார்வு தோன்ற 

வந்த குறைபாடு அதனை நிரப்புமாறு மனம்‌ கொண்ட 
குறிப்பினால்‌ மறாமை கொண்டு 

முந்தையவன்‌ கழல்‌ வணங்கி முறைமை தந்த முதல்‌ சுரிகை 

உடை தோலும்‌ வாங்கிக்‌ கொண்டு 
சிந்தை பரங்கொள நின்ற திண்ணனார்க்குத்‌ திருத்‌ 
தாதை முகம்‌ மலர்ந்து செப்புகின்றான்‌ 


நம்முடைய குல மறவர்‌ சுற்றத்தாரை நான்‌ கொண்டு 
பரித்து அதன்‌ மேல்‌ நலமே செய்து 

தெம்‌ முனையில்‌ அயற்‌ புலங்கள்‌ கவர்ந்து கொண்ட திண்‌ 
சிலையின்‌ வளமொழியாச்‌ சிறப்பின்‌ வாழ்வாய்‌ 

வெம்‌ முனையின்‌ வேட்டைகளும்‌ உனக்கு வாய்க்கும்‌ 
விரைந்து நீ தாழாதே வேட்டை ஆட 

இம்‌ முரண்‌ வெஞ்‌ சிலை வேடர்‌ தங்களோடும்‌ எழுக என 
விடை கொடுத்தான்‌ இயல்பில்‌ நின்றான்‌ 


செங்கண்‌ வயக்‌ கோளரியேறு அன்ன திண்மை 
திண்ணனார்‌ செய்‌ தவத்தின்‌ பெருமை பெற்ற 

வெங்கண்‌ விறல்‌ தாதை கழல்‌ வணங்கி நின்று விடை 
கொண்டு புறம்‌ போந்து வேடரோடும்‌ 

மங்கல நீர்ச்‌ சுனை படிந்து மனையின்‌ வைகி வைகிருளின்‌ 
புலர்‌ காலை வரிவிற்‌ சாலைப்‌ 

பொங்கு சிலை அடல்‌ வேட்டைக்‌ கோலம்‌ கொள்ளப்‌ புனை 
தொழில்‌ கை வினைஞரோடும்‌ பொலிந்து புக்கார்‌ 


நெறி கொண்ட குஞ்சிச்‌ சுருள்‌ துஞ்சி நிமிர்ந்து பொங்க 

முறி கொண்ட கண்ணிக்கு இடை மொய்யொளிப்‌ பீலி சேர்த்தி 
வெறி கொண்ட முல்லைப்‌ பிணைமீது குறிஞ்சி வெட்சி 

செறி கொண்ட வண்டின்‌ குலம்‌ சீர்‌ கொளப்‌ பின்பு செய்து 


முன்‌ நெற்றியின்‌ மீது முருந்திடை வைத்த குன்றி 
தன்னில்‌ புரி கொண்ட மயிர்‌ கயிறாரச்‌ சாத்தி 
மின்னல்‌ திகழ்‌ சங்கு விளங்கு வெண்‌ தோடு காதின்‌ 
மன்னிப்‌ புடை நின்றன மா மதி போல வைக 


கண்டத்திடை வெண்‌ கவடிக்‌ கதிர்‌ மாலை சேர 
கொண்டக்‌ கொடு பன்‌ மணி கோத்திடை ஏனக்‌ கோடு 
துண்டப்‌ பிறை போல்வன தூங்கிட வேங்கை வன்தோல்‌ 
தண்டைச்‌ செயல்‌ பொங்கிய சன்ன வீரம்‌ தயங்க 


மார்பில்‌ சிறு தந்த மணித்திரள்‌ மாலைத்‌ தாழத்‌ 
தாரிற்‌ பொலி தோள்‌ வலயங்கள்‌ தழைத்து மின்னச்‌ 
சேர்விற்‌ பொலி கங்கண மீது திகழ்த முன்‌ கைக்‌ 
கார்விற்‌ செறி நாண்‌ எறி கைச்‌ செறி கட்டி கட்டி 


அரையில்‌ சரணத்து உரி ஆடையின்‌ மீது பெளவத்து 

திரையில்‌ படூ வெள்ளலகு ஆர்த்து விளிம்பு சேர்த்தி 
நிரையில்‌ பொலி நீளுடை தோல்கரி கைப்புறம்‌ சூழ்‌ 
விரையில்‌ துவர்‌ வார்‌ விசி போக்கி அமைத்து வீக்கி 


வீரக்‌ கழல்‌ காலின்‌ விளங்க அணிந்து பாதம்‌ 
சேரத்‌ தொடு நீடு செருப்பு விருப்பு வாய்ப்பப்‌ 

பாரப்‌ பெரு வில்‌ வலம்‌ கொண்டு பணிந்து திண்ணன்‌ 
சாரத்‌ திருத்தாள்‌ மடித்து ஏற்றி வியந்து தாங்கி 


அங்கு அப்பொழுதில்‌ புவனத்து இடர்‌ வாங்க ஓங்கித்‌ 
துங்கப்‌ பெரு மா மழை போன்று துண்‌ என்று ஒலிப்ப 
வெங்கண்‌ சின நீடூ விலங்கு விலங்கி நீங்கச்‌ 
செங்கைத்‌ தலத்தால்‌ தடவிச்‌ சிறு நாண்‌ எறிந்தார்‌ 


பல்வேறு வாளி புதை பார்த்து உடன்‌ போத ஏவி 

வில்‌ வேடர்‌ ஆயத்‌ துடி மேவி ஒலிக்கு முன்றில்‌ 

சொல்‌ வேறு வாழ்த்துத்‌ திசைதோறும்‌ துதைந்து விம்ம 
வல்லேறு போல்வார்‌ அடல்‌ வாளி தெரிந்து நின்றார்‌ 


மானச்‌ சிலை வேடர்‌ மருங்கு நெருங்கும்‌ போதில்‌ 
பானற்குல மாமலரில்‌ படர்‌ சோதியார்‌ முன்‌ 
தேனற்றசை தேறல்‌ சருப்‌ பொரி மற்றும்‌ உள்ள 
கானப்‌ பலி நேர்‌ கடவுள்‌ பொறையாட்டி வந்தாள்‌ 


நின்று எங்கும்‌ மொய்க்கும்‌ சிலை வேடர்கள்‌ நீங்கப்‌ புக்குச்‌ 
சென்று அங்கு வள்ளல்‌ திரு நெற்றியில்‌ சேடை சாத்தி 
உன்‌ தந்தை தந்தைக்கும்‌ இந்‌ நன்மைகள்‌ உள்ள வல்ல 
நன்றும்‌ பெரிது விறல்‌ நம்மளவு அன்று இது என்றாள்‌ 


அப்‌ பெற்றியில்‌ வாழ்த்தும்‌ அணங்குடை ஆட்டி தன்னைச்‌ 

செப்பற்கு அரிதாய சிறப்பு எதிர்‌ செய்து போக்கிக்‌ கைப்‌ பற்றிய 
திண்‌ சிலை கார்‌ மழை மேகம்‌ என்ன 

மெய்ப்‌ பொற்புடை வேட்டையின்‌ மேல்‌ கொண்டு எழுந்து போந்தார்‌ 


தாளில்‌ வாழ்‌ செருப்பர்‌ தோல்‌ தழைத்த நீடு தானையர்‌ 
வாளியோடு சாபம்‌ மேவு கையர்‌ வெய்ய வன்‌ கணார்‌ 
ஆளி ஏறு போல ஏகும்‌ அண்ணலார்‌ முன்‌ எண்ணிலார்‌ 
மீளி வேடர்‌ நீடு கூட்டம்‌ மிக்கு மேல்‌ எழுந்ததே 


வன்‌ தொடர்‌ பிணித்த பாசம்‌ வன்‌ கை மள்ளர்‌ கொள்ளவே 
வென்றி மங்கை வேடர்‌ வில்லின்‌ மீது மேவு பாதமுன்‌ 
சென்று நீளுமாறு போல்வ செய்ய நாவின்‌ வாய வாய்‌ 
ஒன்றோடு ஒன்று நேர்‌ படாமல்‌ ஓடு நாய்கள்‌ மாடெலாம்‌ 


போர்‌ வலைச்‌ சிலைத்‌ தொழில்‌ புறத்திலே விளைப்பச்‌ 
சார்‌ வலைத்‌ தொடக்கு அறுக்க ஏகும்‌ ஐயர்‌ தம்‌ முன்னே 
கார்‌ வலைப்‌ படுத்த குன்று கானமா வளைக்க நீள்‌ 

வார்‌ வலைத்‌ திறம்‌ சுமந்து வந்த வெற்பர்‌ முந்தினார்‌ 


நண்ணி மா மறைக்‌ குலங்கள்‌ நாட என்று நீடும்‌ அத்‌ 
தண்ணிலா அடம்பு கொன்றை தங்கு வேணியார்‌ தமைக்‌ 
கண்ணில்‌ நீடு பார்வை ஒன்று கொண்டூ காணும்‌ அன்பர்‌ முன்‌ 
எண்ணில்‌ பார்வை கொண்டூ வேடர்‌ எம்‌ மருங்கும்‌ ஏகினார்‌ 


கோடூமுன்‌ பொலிக்கவும்‌ குறுங்‌ கணா குளிக்குலம்‌ 
மாடு சென்று இசைப்பவும்‌ மருங்கு பம்பை கொட்டவும்‌ 

சேடு கொண்டகை விளிச்‌ சிறந்த ஓசை செல்லவும்‌ 
காடு கொண்டு எழுந்த வேடு கை வளைந்து சென்றதே 


நெருங்கு பைந்தருக்‌ குலங்கள்‌ நீடு காடு கூட நேர்‌ 
வருங்கருஞ்‌ சிலைத்‌ தடக்கை மான வேடர்‌ சேனை தான்‌ 
பொருந்‌ தடந்‌ திரைக்கடல்‌ பரப்பு இடைப்‌ புகும்‌ பெருங்‌ 
கருந்தரங்க நீள்‌ புனல்‌ களிந்தி கன்னி ஒத்ததே 


தென்‌ திசைப்‌ பொருப்புடன்‌ செறிந்த கானின்‌ மான்‌ இனம்‌ 
பன்றி வெம்‌ மரைக்‌ கணங்கள்‌ ஆதியான பல்‌ குலம்‌ 

துன்றி நின்ற என்றடிச்‌ சுவட்டின்‌ ஒற்றர்‌ சொல்லவே 

வன்‌ தடக்கை வார்கொடூ எம்‌ மருங்கும்‌ வேடர்‌ ஓடினார்‌ 


ஓடி எறிந்து வாரொழுக்கி யோசனைப்‌ பரப்பு எலாம்‌ 

நெடிய திண்‌ வலைத்‌ தொடக்கு நீளிடைப்‌ பிணித்து நேர்‌ 

கடி கொளப்‌ பரந்த காடு காவல்‌ செய்து அமைத்த பின்‌ 

செடி தலைச்‌ சிலைக்கை வேடர்‌ திண்ணனார்‌ முன்‌ நண்ணினார்‌ 


வெஞ்சிலைக்கை வீரனாரும்‌ வேடரோடு கூடி முன்‌ 
மஞ்சலைக்கு மாமலை சரிப்‌ புறத்து வந்த மா 
அஞ்சுவித்து அடர்க்கும்‌ நாய்கள்‌ அட்டமாக விட்டு நீள்‌ 
செஞ்சரத்தினோடு குழல்‌ செய்த கானுள்‌ எய்தினர்‌ 


வெய்ய மா எழுப்ப ஏவி வெற்பராயம்‌ ஓடி நேர்‌ 

எய்யும்‌ வாளி முன்‌ தெரிந்து கொண்டு செல்ல எங்கணும்‌ 
மொய்‌ குரல்‌ துடிக்‌ குலங்கள்‌ பம்பை முன்‌ சிலைத்து எழக்‌ 
கை விளித்து அதிர்த்து மா எழுப்பினார்கள்‌ கானெலாம்‌ 


ஏனமோடு மான்‌ இனங்கள்‌ எண்கு திண்‌ கலைக்‌ குலம்‌ 
கான மேதி யானை வெம்‌ புலிக்‌ கணங்கள்‌ கான்‌ மரை 
ஆன மா அநேக மா வெருண்டு எழுந்து பாய முன்‌ 
சேனை டேடர்‌ மேல்‌ அடர்ந்து சீறி அம்பில்‌ நூறினார்‌ 


தாளறுவன்‌ இடை துணிவன தலை துமிவன கலைமா 
வாளிகளொடு குடல்‌ சொரிதர மறிவன சில மரை மா 
நீளுடல்‌ விடு சரம்‌ உருவிட நிமிர்வன மிடை கட மா 
மீளிகொள்‌ கணை படும்‌ உடல்‌ எழ விழுவன பல உழையே 


வெங்கணை படு பிடர்‌ கிழிபட விசை உருவிய கயவாய்‌ 

செங்‌ கனல்‌ விட அதனொடு கணை செறிய முன்‌ இரு கருமா 
அங்கு எழும்‌ சிரம்‌ உருவிய பொழுது அடல்‌ எயிறு உற அதனைப்‌ 
பொங்கிய சினமொடு கவர்வன புரைவன சில புலிகள்‌ 


பின்‌ மறவர்கள்‌ விடு பகழிகள்‌ பிற குற வயிறிடை போய்‌ 

முன்‌ நடூமூக மிசை உருவிட முடுகிய விசையுடன்‌ அக்‌ 
கொன்‌ முனை அ௫ சரம்‌ இனம்‌ எதிர்‌ குறுகிய முகம்‌ உருவத்‌ 
தன்‌ எதிர்‌ எதிர்‌ பொருவன நிகர்‌ தலையன பல கலைகள்‌ 


௧௬ வரை ஒரு தனுவொடுூ விசை கடுகியது என முனை நேர்‌ 


குரிசில்‌ முன்‌ விடும்‌ அடுசரம்‌ எதிர்‌ கொலை பயில்‌ பொழுது அவையே 

3.3.79 

பொரு கரி யொடூ சின அரியிடை புரையறவுடல்‌ புகலால்‌ 
வரும்‌ இரவொடு பகல்‌ அணைவன என மிடையும்‌ அவ்வனமே 


நீளிடை விசை மிசை குதிகொள நெடு முகில்‌ தொட எழு மான்‌ 
தாளுறு கழல்‌ மறவர்கள்‌ விடு சரம்‌ நிரை தொடர்வன தாம்‌ 

வாள்‌ விடுகதிர்‌ மதி பிரிவுற வருமென விழும்‌ உழையைக்‌ 
கோளொடுூ பயில்‌ பணி தொடர்‌ நிலை கொளவுள எதிர்‌ பலவே 


கடல்‌ விரி புனல்‌ கொள விழுவன ௧௬ முகிலென நிரையே 


படர்வொடூ செறி தழை பொதுளிய பயில்‌ புதல்‌ வனம்‌ அதன்‌ மேல்‌ 


அடலுறு சரம்‌ உடலுற வரை அடியிடம்‌ அலமரலால்‌ 
மிடை ௧௬ மரை கரடிகள்‌ ஓடு விழுவன வன மேதி 


பல துறைகளின்‌ வெருவரலொடூ பயில்‌ வலையற நுழை மா 
உலமொடூ படர்வன தகையுற உறு சினமொடுூ கவர்‌ நாய்‌ 
நிலவிய இரு வினை வலை இடை நிலை சுழல்‌ பவர்‌ நெறி சேர்‌ 
புலனுறு மனனிடை தடைசெய்த பொறிகளின்‌ அலவுளவே 


துடியடியன மடி செவியன துறுகய முனி தொடரார்‌ 

வெடி பட விரி சிறு குருளைகள்‌ மிசை படு கொலை விரவார்‌ 
அடி தளர்வுறு கரு உடையன அணை உறு பிணை அலையார்‌ 
கொடியன எதிர்‌ முடுகியும்‌ உறு கொலை புரி சிலை மறவர்‌ 


இவ்வகை வரு கொலை மறவினை எதிர்‌ நிகழ்வுழி அதிரக்‌ 
கைவரைகலும்‌ வெருவுற இடை கான்‌ எழுவதோர்‌ ஏனம்‌ 
பெய்‌ கருமுகில்‌ என இடியொடு பிதிர்‌ கனல்‌ விழி சிதறி 
மொய்‌ வலைகளை அற நிமிர்‌ முடுகிய sH விசையில்‌ 


போமது தணை அடுதிறலொடு பொரு மறவர்கள்‌ அரியேறு 
ஆமவர்‌ தொடர்வுறும்‌ விசையுடன்‌ அடி வழி செலும்‌ அளவில்‌ 
தாம்‌ ஒருவரும்‌ அறிகிலரவர்‌ தனி தொடர்வுழி அதன்மேல்‌ 
ஏமுனை அடு சிலை விடலைகள்‌ இருவர்கள்‌ அடி பிரியார்‌ 


நாடிய கழல்‌ வயவர்கள்‌ அவர்‌ நாணனும்‌ நெடு வரிவில்‌ 
காடனும்‌ எனும்‌ இருவரும்‌ மலை காவலரொடு கடிதில்‌ 
கூடினர்‌ விடு பகழிகளொடு கொலை ஞமலிகள்‌ வழுவி 
நீடிய சரி படர்வது தரு நீழலின்‌ விரை கேழல்‌ 


குன்றியை நிகர்‌ முன்‌ செற எரி கொடு விழி இடக்‌ குரல்‌ நீள்‌ 
பன்றியும்‌ அடல்‌ வன்‌ திறலொடு படர்‌ நெறி நெடிதோடித்‌ 
துன்றியது ஒரு குன்று அடி வரை சுலவிய நெறி குழல்‌ 
சென்று அதனிடை நின்றது வலிது தெருமர நிரையில்‌ 


அத்‌ தரு வளர்‌ சுழல்‌ இடை அடை அதன்‌ நிலை அறிபவர்‌ முன்‌ 
கைத்‌ தெரி கணையினில்‌ அடூவது கருதலர்‌ விசை கடுகி 
மொய்த்தெழு சுடர்‌ விடி சுரிகையை முனை பெற எதிர்‌ உருவி 
குத்தினர்‌ உடல்‌ முறிபட வெறி குல மறவர்கள்‌ தலைவர்‌ 


வேடர்‌ தங்கரிய செங்கண்‌ வில்லியார்‌ விசையில்‌ குத்த 
மாடிரு துணியாய்‌ வீழ்ந்த வராகத்தைக்‌ கண்டு நாணன்‌ 

காடனே இதன்‌ பின்‌ இன்று காதங்கள்‌ பல வந்து எய்த்தோம்‌ 
ஆடவன்‌ கொன்றான்‌ அச்சோ என்று அடியில்‌ தாழ்ந்தார்‌ 


மற்றவர்‌ திண்ணனார்க்கு மொழிகின்றார்‌ வழி வந்து ஆற்ற 
உற்றது பசி வந்து எம்மை உதவிய இதனைக்‌ காய்ச்சிச்‌ 

சற்று நீ அருந்தி யாமும்‌ தின்று தண்ணீர்‌ குடித்து 

வெற்றி கொள்‌ வேட்டைக்‌ காடூ குருகுவோம்‌ மெல்ல என்றார்‌ 


என்று அவர்‌ கூற நோக்கித்‌ திண்ணனார்‌ தண்ணீர்‌ எங்கே 
நன்றும்‌ இவ்‌ வனத்தில்‌ உள்ளது என்று உரை செய்ய நாணன்‌ 
நின்ற இப்‌ பெரிய தேக்கின்‌ அப்புறம்‌ சென்றால்‌ நீண்ட 
குன்றினுக்கு அயலே ஓடும்‌ குளிர்ந்த பொன்‌ முகலி என்றான்‌ 


பொங்கிய சின வில்‌ வேடன்‌ சொன்னபின்‌ போவோம்‌ அங்கே 
இங்கிது தன்னைக்‌ கொண்டு போதுமின்‌ என்று தாமும்‌ 
அங்கது நோக்கிச்‌ சென்றார்‌ காவதம்‌ அரையில்‌ கண்டார்‌ 
செங்கண்‌ ஏறு உடையார்‌ வைகும்‌ திருமலைச்‌ சாரல்‌ சோலை 


நாணனே தோன்றும்‌ குன்றில்‌ நாணுவோம்‌ என்ன நாணன்‌ 
காண நீ போதின்‌ நல்ல காட்சியே காணும்‌ இந்தச்‌ 
சேணுயர்‌ திருக்‌ காளத்தி மலை மிசை எழுந்து செவ்வே 
கோணமில்‌ குடுமித்‌ தேவர்‌ இருப்பர்‌ கும்பிடலாம்‌ என்றான்‌ 


ஆவதென்‌ இதனைக்‌ கண்டு இங்கு அணை தொறும்‌ என்‌ மேல்‌ பாரம்‌ 


போவது ஒன்று உளது போலும்‌ ஆசையும்‌ பொங்கி மேல்‌ மேல்‌ 
மேவிய நெஞ்சும்‌ வேறோர்‌ விருப்புற விரையா நிற்கும்‌ 


தேவர்‌ அங்கு இருப்பது எங்கே போகென்றார்‌ திண்ணனார்‌ தாம்‌ 


உரை செய்து விரைந்து செல்ல அவர்களும்‌ உடனே போந்து 
கரை வளர்‌ கழையின்‌ முத்தும்‌ கார்‌ அகில்‌ குறடும்‌ சந்தும்‌ 
வரை தரு மணியும்‌ பொன்னும்‌ வயிரமும்‌ புளினம்‌ தோறும்‌ 
திரைகள்‌ முன்‌ திரட்டி வைத்த திரு முகலியினைச்‌ சார்ந்தார்‌ 


ஆங்கு அதன்‌ கரையின்‌ பாங்கோர்‌ அணி நிழல்‌ கேழல்‌ இட்டு 
வாங்கு வில்‌ காடன்‌ தன்னை மரக்‌ கடை தீக்‌ கோல்‌ பண்ணி 
ஈங்கு நீ நெருப்புக்‌ காண்பாய்‌ இம்மலை ஏறிக்‌ கண்டு 


நாங்கள்‌ வந்து அணைவோம்‌ என்று நாணனும்‌ தாமும்‌ போந்தார்‌ 


அளி மிடை கரை சூழ்‌ சோலை அலர்கள்‌ கொண்டு அணைந்த ஆற்றின்‌ 


தெளி புனல்‌ இழிந்து சிந்தை தெளிவுறும்‌ திண்ணனார்‌ தாம்‌ 
களி வரும்‌ மகிழ்ச்சி பொங்கக்‌ காளத்தி கண்டு கொண்டு 
குளிர்‌ வரு நதி ஊடு ஏகிக்‌ குலவரைச்‌ சாரல்‌ சேர்ந்தார்‌ 


கதிரவன்‌ உச்சி நண்ணக்‌ கடவுள்‌ மால்‌ வரையின்‌ உச்சி 
அதிர்‌ தரும்‌ ஓசை ஐந்தும்‌ ஆர்‌ கலி முழக்கம்‌ காட்ட 


இது என்‌ கொல்‌ நாணா என்றார்க்கு இம்‌ மலைப்‌ பெருந்தேன்‌ சூழ்ந்து 
மது மலர்‌ ஈக்கள்‌ மொய்த்து மருங்கு எழும்‌ ஒலி கொல்‌ என்றான்‌ 


முன்பு செய்‌ தவத்தின்‌ ஈட்டம்‌ முடிவிலா இன்பம்‌ ஆன 
அன்பினை எடுத்துக்‌ காட்ட அளவிலா ஆர்வம்‌ பொங்கி 

மன்‌ பெரும்‌ காதல்‌ கூர வள்ளலார்‌ மலையை நோக்கி 
என்பு நெக்கு உருகி உள்ளத்து எழு பெரு வேட்கை யோடும்‌ 


நாணனும்‌ அன்பும்‌ முன்பு நளிர்‌ வரை ஏறத்‌ தாமும்‌ 
பேணு தத்துவங்கள்‌ என்னும்‌ பெருகு சோபானம்‌ ஏறி 
ஆணையாம்‌ சிவத்தைச்‌ சாரா அணைபவர்‌ போல ஐயர்‌ 
நீணிலை மலையை ஏறி நேர்‌ படச்‌ செல்லும்‌ போதில்‌ 


திங்கள்‌ சேர்‌ சடையார்‌ தம்மைச்‌ சென்றவர்‌ காணா முன்னே 
அம்‌ கண்ணர்‌ கருணை கூர்ந்த அருள்‌ திரு நோக்கம்‌ எய்தத்‌ 
தங்கிய பவத்தின்‌ முன்னைச்‌ சார்பு விட்டு அகல நீங்கிப்‌ 

பொங்கிய ஒளியின்‌ நீழல்‌ பொருவில்‌ அன்பு உருவம்‌ ஆனார்‌ 


மாகமார்‌ திருக்‌ காளத்தி மலை எழு கொழுந்தாய்‌ உள்ள 
ஏக நாயகரைக்‌ கண்டார்‌ எழுந்த பேர்‌ உவகை அன்பின்‌ 
வேகம்‌ ஆனது மேல்‌ செல்ல மிக்கது ஓர்‌ விரைவின்‌ ஓடும்‌ 
மோகமாய்‌ ஓடிச்‌ சென்றார்‌ தழுவினார்‌ மோந்து நின்றார்‌ 


நெடிது போது உயிர்த்து நின்று நிறைந்து எழு மயிர்க்கால்‌ தோறும்‌ 
வடிவெலாம்‌ புளகம்‌ பொங்க மலர்க்‌ கண்ணீர்‌ அருவி பாய 
அடியனேற்கு இவர்‌ தாம்‌ இங்கே அகப்பட்டார்‌ அச்சோ என்று 

படி இலாப்‌ பரிவு தான்‌ ஓர்‌ படிவமாம்‌ பரிசு தோன்ற 


வெம்‌ மறக்‌ குலத்து வந்த வேட்டுவச்‌ சாதியார்‌ போல்‌ 

கைம்‌ மலை கரடி வேங்கை அரி திரி கானம்‌ தன்னில்‌ 
உம்முடன்‌ துணையாய்‌ உள்ளார்‌ ஒருவரும்‌ இன்றிக்‌ கெட்டேன்‌ 
இம்‌ மலைத்‌ தனியே நீர்‌ இங்கு இருப்பதே என்று நைந்தார்‌ 


கைச்சிலை விழுந்தது ஓரார்‌ காளையார்‌ மீள இந்தப்‌ 
பச்சிலையோடும்‌ பூவும்‌ பறித்திட்டு நீரும்‌ வார்த்து 

மச்சிது செய்தார்‌ யாரோ என்றலும்‌ மருங்கு நின்ற 
அச்சிலை நாணன்‌ தானும்‌ நான்‌ இது அறிந்தேன்‌ என்பான்‌ 


வன்றிறல்‌ உந்தை யோடு மா வேட்டை ஆடிப்‌ பண்டிக்‌ 

குன்று இடை வந்தோம்‌ ஆகக்‌ குளிர்ந்த நீர்‌ இவரை ஆட்டி 
ஒன்றிய இலைப்‌ பூச்சூட்டி ஊட்டி முன்பு அறைந்த தேர்‌ பார்ப்பான்‌ 
அன்றிது செய்தான்‌ இன்றும்‌ அவன்‌ செய்தது ஆகும்‌ என்றான்‌ 


உண்ணிறைந்து எழுந்த தேனும்‌ ஒழிவின்றி ஆரா அன்பில்‌ 

திண்ணனார்‌ திருக்‌ காளத்தி நாயனார்க்கு இனிய செய்கை 

எண்ணிய இவைகொலாம்‌ என்று இது கடைப்‌ பிடித்துக்‌ கொண்டு அவ்‌ 
அண்ணலைப்‌ பிரிய மாட்டா அளவில்‌ ஆதரவு நீட 


இவர்‌ தமைக்‌ கண்டேனுக்குத்‌ தனியராய்‌ இருந்தார்‌ என்னே 
இவர்‌ தமக்கு அமுது செய்ய இறைச்சியும்‌ இடுவார்‌ இல்லை 
இவர்‌ தமைப்‌ பிரிய ஒண்ணாது என்செய்கேன்‌ இனி யான்‌ சால 
இவர்‌ தமக்கு இறைச்சி கொண்டிங்கு எய்தவும்‌ வேண்டும்‌ என்று 


போதுவர்‌ மீண்டும்‌ செல்வர்‌ புல்லுவர்‌ மீளப்‌ போவர்‌ 
காதலின்‌ நோக்கி நிற்பர்‌ கன்று அகல்‌ புனிற்று ஆப்‌ போல்வர்‌ 

3.3.102 


3.3.103 


3.3.104 


3.3.105 


3.3, 106 


3.3.107 


3.3.108 


3.3.109 


3.3.110 


33-111 


762 


763 


764 


765 


766 


767 


768 


769 


770 


நாதனே அமுது செய்ய நல்ல மெல்‌ இறைச்சி நானே 
கோதறத்‌ தெரிந்து வேறு கொண்டூ இங்கு வருவேன்‌ என்பார்‌ 


ஆர்தமராக நீர்‌ இங்கு இருப்பது என்று அகலமாட்டேன்‌ 

நீர்‌ பசித்து இருக்க இங்கு நிற்கவும்‌ இல்லேன்‌ என்று 

சோர்‌ தரு கண்ணீர்‌ வாரப்‌ போய்‌ வரத்‌ துணிந்தார்‌ ஆகி 

வார்‌ சிலை எடூத்துக்‌ கொண்டூ மலர்க்‌ கையால்‌ தொழுது போந்தார்‌ 


முன்பு நின்று அரிதில்‌ நீங்கி மொய்‌ வரை இழிந்து நாணன்‌ 
பின்பு வந்து அணைய முன்னைப்‌ பிற துறை வேட்கை நீங்கி 
அன்பு கொண்டு உய்ப்பச்‌ செல்லும்‌ அவர்‌ திரு முகலி ஆற்றின்‌ 
பொன்‌ புனை கரையில்‌ ஏறிப்‌ புது மலர்க்‌ காவில்‌ புக்கார்‌ 


காடனும்‌ எதிரே சென்று தொழுது தீக்‌ கடைந்து வைத்தேன்‌ 
கோடுடை ஏனம்‌ உங்கள்‌ குறிப்படி உறுப்பை எல்லாம்‌ 

மாடூற நோக்கிக்‌ கொள்ளும்‌ மறித்து நாம்‌ போகைக்கு இன்று 
நீட நீர்‌ தாழ்த்தது என்னோ என்றலும்‌ நின்ற நாணன்‌ 


அங்கிவர்‌ மலையில்‌ தேவர்‌ தம்மைக்‌ கண்டு அணைத்துக்‌ கொண்டு 
வங்கினைப்‌ பற்றிப்‌ போதாவல்லுடும்பு என்ன நீங்கான்‌ 

இங்கும்‌ அத்‌ தேவர்‌ தின்ன இறைச்சி கொண்டு ஏகப்‌ போந்தான்‌ 
நம்குலத்‌ தலைமை விட்டான்‌ நலப்பட்டான்‌ தேவர்க்கு என்றான்‌ 


என்‌ செய்தாய்‌ திண்ணா நீ தான்‌ என்ன மால்‌ கொண்டாய்‌ எங்கள்‌ 
முன்‌ பெரு முதலி அல்லையோ என முகத்தை நோக்கார்‌ 

வன்‌ பெரும்‌ பன்றி தன்னை எரியினில்‌ வதக்கி மிக்க 

இன்புறு தசைகள்‌ வெவ்வேறு அம்பினால்‌ ஈர்ந்து கொண்டு 


கோலினில்‌ கோத்துக்‌ காய்ச்சி கொழும்‌ தசை பதத்தில்‌ வேவ 
வாலிய சுவைமுன்‌ காண்பான்‌ வாயினில்‌ அதுக்கிப்‌ பார்த்துச்‌ 
சாலவும்‌ இனிய எல்லாம்‌ சருகு இலை இணைத்த கல்லை 
ஏலவே கோலிக்‌ கூட அதன்‌ மிசை இடுவார்‌ ஆனார்‌ 


மருங்கு நின்றவர்கள்‌ பின்னும்‌ மயல்‌ மிக முதிர்ந்தான்‌ என்னே 
அரும்‌ பெறல்‌ இறைச்சி காய்ச்சி அதுக்கி வேறு உமிழா நின்றான்‌ 
பெரும்‌ பசி உடையன்‌ ஏனும்‌ பேச்சிலன்‌ எமக்கும்‌ பேறு 

தரும்‌ பரிசு உணரான்‌ மற்றைத்‌ தசை புறத்து எறியா நின்றான்‌ 


தேவுமால்‌ கொண்டான்‌ இந்தத்‌ திண்ணன்‌ மற்று இதனைத்‌ தீர்க்கல்‌ 
ஆவது ஒன்று அறியோம்‌ தேவராட்டியை நாகனோடு 

மேவி நாம்‌ கொணர்ந்து தீர்க்க வேண்டும்‌ அவ்‌ வேட்டைக்‌ கானில்‌ 
ஏவல்‌ ஆட்களையும்‌ கொண்டு போதும்‌ என்று எண்ணிப்‌ போனார்‌ 


கானவர்‌ போனது ஓரார்‌ கடிதினில்‌ கல்லையின்‌ கண்‌ 

ஊன்‌ அமுது அமைத்துக்‌ கொண்டு மஞ்சனம்‌ ஆட்ட உன்னி 
மா நதி நன்னீர்‌ தூய வாயினில்‌ கொண்டு கொய்த 

தூ நறும்‌ பள்ளித்‌ தாமங்‌ குஞ்சி மேல்‌ துதையக்‌ கொண்டார்‌ 


தனு ஒரு கையில்‌ வெய்ய சரத்துடன்‌ தாங்கிக்‌ கல்லைப்‌ 
புனித மெல்‌ இறைச்சி நல்ல போனகம்‌ ஒரு கை ஏந்தி 

3.3.112 


3.3.113 


3.3.114 


3.3.115 


3.3.116 


3.3.117 


3.3.118 


3.3.119 


3.3.120 


3.3.121 


TI 


773 


774 


7115 


776 


111 


776 


119 


780 


இனிய எம்பிரானார்‌ சாலப்‌ பசிப்பர்‌ என்று இரங்கி ஏங்கி 
நனி விரைந்து இறைவர்‌ வெற்பை நண்ணினார்‌ திண்ணனார்தாம்‌ 


இளைத்தனர்‌ நாயனார்‌ என்று ஈண்டச்‌ சென்று எய்தி வெற்பின்‌ 
முளைத்து எழு முதலைக்‌ கண்டூ முடிமிசை மலரைக்‌ காலில்‌ 
வளைத்த பொற்‌ செருப்பால்‌ மாற்றி வாயின்‌ மஞ்சன நீர்‌ தன்னை 
விளைத்த அன்பு உமிழ்வார்‌ போன்று விமலனார்‌ முடிமேல்‌ விட்டார்‌ 


தலை மிசைச்‌ சுமந்த பள்ளித்‌ தாமத்தைத்‌ தடங்‌ காளத்தி 

மலை மிசைத்‌ தம்பிரானார்‌ முடி மிசை வணங்கிச்‌ சாத்திச்‌ 
சிலைமிசைப்‌ பொலிந்த செங்கைத்‌ திண்ணனார்‌ சேர்த்த கல்லை 
இலை மிசைப்‌ படைத்த ஊனின்‌ திரு அழுது எதிரே வைத்து 


கொழுவிய தசைகள்‌ எல்லாம்‌ கோலினில்‌ தெரிந்து கோத்து அங்கு 
அழலுறு பதத்தில்‌ காய்ச்சிப்‌ பல்லினால்‌ அதுக்கி நாவில்‌ 

பழகிய இனிமை பார்த்துப்‌ படைத்த இவ்‌ இறைச்சி சால 

அழகிது நாயனீரே அமுது செய்து அருளும்‌ என்றார்‌ 


அன்ன இம்‌ மொழிகள்‌ சொல்லி அமுது செய்வித்த வேடர்‌ 
மன்னனார்‌ திருக்‌ காளத்தி மலையினார்க்கு இனிய நல்‌ ஊன்‌ 
இன்னமும்‌ வேண்டும்‌ என்னும்‌ எழு பெரும்‌ காதல்‌ கண்டு 
பன்னெடுங்‌ கரங்கள்‌ கூப்பிப்‌ பகலவன்‌ மலையில்‌ தாழ்ந்தான்‌ 


அவ்வழி அந்தி மாலை அணைதலும்‌ இரவு சேரும்‌ 

வெவ்விலங்கு உள என்று அஞ்சி மெய்மையின்‌ வேறு கொள்ளாச்‌ 
செவ்விய அன்பு தாங்கித்‌ திருக்‌ கையில்‌ சிலையும்‌ தாங்கி 
மைவரை என்ன ஐயர்‌ மருங்கு நின்று அகலா நின்றார்‌ 


சார்வரும்‌ தவங்கள்‌ செய்து முனிவரும்‌ அமரர்‌ தாமும்‌ 
கார்வரை அடவி சேர்ந்தும்‌ காணுதற்கு அரியார்‌ தம்மை 
ஆர்வம்‌ முன்‌ பெருக ஆரா அன்பினில்‌ கண்டு கொண்டே 
நேர்‌ பெற நோக்கி நின்றார்‌ நீள்‌ இருள்‌ நீங்க நின்றார்‌ 


கழை சொரி தரளக்‌ குன்றில்‌ கதிர்‌ நிலவு ஒருபால்‌ பொங்க 
முழை அரவு உமிழ்ந்த செய்ய மணி வெயில்‌ ஒருபால்‌ மொய்ப்பத்‌ 
தழை கதிர்ப்‌ பரிதியோடும்‌ சந்திரன்‌ தலை உவாவில்‌ 
குழையணி காதர்‌ வெற்பைக்‌ கும்பிடச்‌ சென்றால்‌ ஒக்கும்‌ 


விரவு பன்மணிகள்‌ கான்ற விரிகதிர்ப்‌ படலை பொங்க 
மரகதம்‌ ஒளி கொள்‌ நீல மணிகளும்‌ இமைக்கும்‌ சோதி 
பொர இரு சுடருக்கு அஞ்சிப்‌ போயின புடைகள்‌ தோறும்‌ 
இரவு இருள்‌ ஒதுங்கினாலே போன்று உளது எங்கும்‌ எங்கும்‌ 


செந்தழல்‌ ஒளியில்‌ பொங்கும்‌ தீப மா மரங்களாலும்‌ 

மந்திகள்‌ முழையில்‌ வைத்த மணி விளக்கு ஒளிகளாலும்‌ 
ஐந்தும்‌ ஆறடக்கி உள்ளார்‌ அரும்‌ பெரும்‌ சோதியாலும்‌ 
எந்தையார்‌ திருக்காளத்தி மலையினில்‌ இரவு ஒன்று இல்லை 


வரும்‌ கறைப்‌ பொழுது நீங்கி மல்கிய யாமஞ்‌ சென்று 
சுருங்கிட அறிந்த புள்ளின்‌ சூழ்‌ சிலம்பு ஓசை கேட்டுக்‌ 

3.3.122 


3.3.123 


3.3.124 


3.3.125 


3.3.126 


3.3.127 


3.3.128 


3.3.129 


3.3.130 


3.3.131 


782 


783 


784 


785 


786 


787 


788 


789 


790 


கருங்கடல்‌ என்ன நின்ற கண்‌ துயிலாத வீரர்‌ 
அரும்‌ பெறல்‌ தம்பிரனார்க்கு அமுது கொண்டு அணைய வேண்டி 


ஏறுகாற்பன்றியோடும்‌ இருங்கலை புனமான்‌ மற்றும்‌ 

வேறு வேறு இனங்கள்‌ வேட்டை வினைத்‌ தொழில்‌ விரகினாலே 
ஊறுசெய்‌ காலம்‌ சிந்தித்து உருமிகத்‌ தெரியாப்‌ போதின்‌ 
மாறடு சிலையும்‌ கொண்டு வள்ளலைத்‌ தொழுது போந்தார்‌ 


மொய்‌ காட்டும்‌ இருள்‌ வாங்கி முகம்‌ காட்டும்‌ தேர்‌ இரவி 
மெய்‌ காட்டும்‌ அன்புடைய வில்லியர்‌ தனி வேட்டை 
எய்காட்டின்‌ மாவளைக்க இட்ட கரும்‌ திரை எடுத்துக்‌ 
கை காட்டும்‌ வான்‌ போலக்‌ கதிர்‌ காட்டி எழும்‌ போதில்‌ 


எய்திய சீர்‌ ஆகமத்தில்‌ இயம்பிய பூசனைக்கு ஏற்பக்‌ 
கொய்த மலரும்‌ புனலும்‌ முதலான கொண்டு அணைந்தார்‌ 
மை தழையும்‌ கண்டத்து மலை மருந்தை வழி பாடு 

செய்து வரும்‌ தவம்‌ உடைய முனிவர்‌ சிவ கோசரியார்‌ 


வந்து திருமலையின்‌ கண்‌ வானவர்‌ நாயகர்‌ மருங்கு 

சிந்தை நியமத்தோடும்‌ செல்‌ கின்றார்‌ திரு முன்பு 

வெந்த இறைச்சியும்‌ எலும்பும்‌ கண்டு அகல மிதித்து ஓடி 
இந்த அனுசிதம்‌ கெட்டேன்‌ யார்‌ செய்தார்‌ என்று அழிவார்‌ 


மேவநேர்‌ வர அஞ்சா வேடூவரே இது செய்தார்‌ 
தேவ தேவ ஈசனே திருமுன்பே இது செய்து 
போவதே இவ்‌ வண்ணம்‌ புகுத நீர்‌ திரு உள்ளம்‌ 
ஆவதோ எனப்‌ பதறி அழுது விழுந்து அலமந்தார்‌ 


பொருப்பில்‌ எழுஞ்‌ சுடர்க்‌ கொழுந்தின்‌ பூசனையும்‌ தாழ்க்க நான்‌ 
இருப்பது இனி ஏன்‌ என்று அவ்‌ இறைச்சி எலும்புடன்‌ இலையும்‌ 
செருப்பு அடியும்‌ நாய்‌ அடியும்‌ திரு அலகால்‌ மாற்றிய பின்‌ 
விருப்பின்‌ ஒடும்‌ திருமுகலிப்‌ புனல்‌ மூழ்கி விரைந்து அணைந்தார்‌ 


பழுது புகுந்தது அது தீரப்‌ பவித்திரமாம்‌ செயல்‌ புரிந்து 
தொழுது பெறுவன கொண்டு தூய பூசனை தொடங்கி 
வழுவில்‌ திரு மஞ்சனமே வரும்‌ முதலாக வரும்‌ பூசை 

முழுது முறைமையின்‌ முடித்து முதல்வனார்‌ கழல்‌ பணிந்தார்‌ 


பணிந்து எழுந்து தனி முதலாம்‌ பரன்‌ என்று பன்‌ முறையால்‌ 
துணிந்த மறை மொழியாலே துடி செய்து சுடர்த்‌ திங்கள்‌ 
அணிந்த சடை முடிக்‌ கற்றை அங்கணரை விடை கொண்டு 
தணிந்த மனத்‌ திருமுனிவர்‌ தபோ வனத்திடை சார்ந்தார்‌ 


இவ்‌ வண்ணம்‌ பெருமுனிவர்‌ ஏகினார்‌ இனி இப்பால்‌ 
மைவண்ணக்‌ கருங்‌ குஞ்சி வன வேடர்‌ பெருமானார்‌ 
கைவண்ணச்‌ சிலை வளைத்துக்‌ கான்‌ வேட்டை தனி ஆடிச்‌ 
செய்வண்ணத்‌ திறம்‌ மொழிவேன்‌ தீவினையின்‌ திறம்‌ ஒழிவேன 


திரு மலையின்‌ புறம்‌ போன திண்ணனார்‌ செறி துறுகல்‌ 
பெருமலைகள்‌ இடைச்‌ சரிவில்‌ பெரும்‌ பன்றி புனம்‌ மேய்ந்து 

வருவனவும்‌ துணி படூத்து மான்‌ இனங்கள்‌ கான்‌ இடை நின்று 
ஒரு வழிச்‌ சென்று ஏறு துறை ஒளி நின்று கொன்று அருளி 


பயில்‌ விளியால்‌ கலை அழைத்துப்‌ பாடு பெற ஊடுருவும்‌ 

அயில்‌ முகவெங்‌ கணை போக்கி அடி ஒற்றி மரை இனங்கள்‌ 
துயில்‌ இடையில்‌ கிடை செய்து தொடர்ந்து கடமைகள்‌ எய்து 
வெயில்‌ படு வெங்கதிர்‌ முதிரத்‌ தனி வேட்டை வினை முடித்தார்‌ 


பட்ட வன விலங்கு எல்லாம்‌ படர்‌ வனத்தில்‌ ஒரு சூழல்‌ 

இட்டு அருகு தீக்‌ கடை கோல்‌ இரும்‌ சுரிகை தனை உருவி 
வெட்டி நறுங்‌ கோல்‌ தேனும்‌ மிக முறித்துத்‌ தேக்கு இலையால்‌ 
வட்டமுறு பெருங்‌ கல்லை மருங்கு புடை பட அமைத்தார்‌ 


இந்தனத்தை முறித்து அடூக்கி எரி கடையும்‌ அரணியினில்‌ 


வெம்‌ தழலைப்‌ பிறப்பித்து மிக வளர்த்து மிருகங்கள்‌ 
கொந்தி அயில்‌ அலகம்பால்‌ குட்டம்‌ இட்டுக்‌ கொழுப்பரிந்து 
வந்தன கொண்டு எழும்‌ தழலில்‌ வக்குன வக்குவித்து 


வாய்‌ அம்பால்‌ அழிப்பதுவும்‌ வகுப்பதுவும்‌ செய்து அவற்றின்‌ 

ஆய உறுப்பு இறைச்சி யெலாம்‌ அரிந்து ஒருகல்‌ இலையில்‌ இட்டு 
காய நெடும்‌ கோல்‌ கோத்துக்‌ கனலின்‌ கண்‌ உறக்காய்ச்சி 

தூய திரு அமுது அமைக்கச்‌ சுவை காணல்‌ உறுகின்றார்‌ 


எண்ணிறைந்த கடவுளருக்கு இடும்‌ உணவு கொண்டு ஊட்டும்‌ 
வண்ண எரி வாயின்‌ கண்‌ வைத்தது எனக்‌ காளத்தி 
அண்ணலார்க்கு ஆம்‌ பரிசு தாம்‌ சோதித்து அமைப்பதற்குத்‌ 
திண்ணனார்‌ திருவாயில்‌ அமைத்தார்‌ ஊன்‌ திரு அமுது 


நல்ல பதமுற வெந்து நாவின்‌ கண்‌ இடும்‌ இறைச்சி 

கல்லையினிற்‌ படைத்துத்‌ தேன்‌ பிழிந்து கலந்து கொண்டு 

வல்‌ விரைந்து திருப்‌ பள்ளித்‌ தாமமும்‌ உந்தூய்‌ மஞ்சனமும்‌ 
ஒல்லையினின்‌ முன்பு போல்‌ உடன்‌ கொண்டூ வந்து அணைந்தார்‌ 


வந்து திருக்‌ காளத்தி மலை ஏறி வனசரர்கள்‌ 
தந்தலைவனார்‌ இமையோர்‌ தலைவனார்‌ தமை எய்தி 
அந்தணனார்‌ பூசையினை முன்பு போல்‌ அகற்றிய பின்‌ 
முந்தை முறை தம்முடைய பூசனையின்‌ செயல்‌ முடிப்பார்‌ 


ஊனமுது கல்லை உடன்‌ வைத்து இது முன்னையின்‌ நன்றால்‌ 
ஏனமொடூ மான்‌ கலைகள்‌ மரை கடமை இவையிற்றில்‌ 

ஆன உறுப்பு இறைச்சி அமுது அடியேனும்‌ சுவை கண்டேன்‌ 
தேனும்‌ உடன்‌ கலந்து இதுதித்திக்கும்‌ என மொழிந்தார்‌ 


இப்‌ பரிசு திரு அமுது செய்வித்துத்‌ தம்முடைய 
ஒப்பரிய பூசனை செய்து அந்நெறியில்‌ ஒழுகுவார்‌ 
எப்பொழுதும்‌ மேன்மேல்வந்து எழும்‌ அன்பால்‌ காளத்தி 
அப்பர்‌ எதிர்‌ அல்லுறங்கார்‌ பகல்‌ வேட்டை ஆடுவார்‌ 


மாமுனிவர்‌ நாள்‌ தோறும்‌ வந்து அணைந்து வன வேந்தர்‌ 
தாம்‌ முயலும்‌ பூசனைக்குச்‌ சால மிகத்‌ தளர்வு எய்தித்‌ 

தீமை என அது நீக்கிச்‌ செப்பிய ஆகம விதியால்‌ 
ஆமுறையில்‌ அர்ச்சனை செய்து அந்‌ நெறியில்‌ ஒழுவாரால்‌ 


நாணனொடு காடனும்‌ போய்‌ நாகனுக்குச்‌ சொல்லியபின்‌ 
ஊணும்‌ உறக்கமும்‌ இன்றி அணங்கு உறைவாளையும்‌ கொண்டு 
பேணு மகனார்‌ தம்‌ பால்‌ வந்து எல்லாம்‌ பேதித்துக்‌ 

காணு நெறி தங்கள்‌ குறி வாராமல்‌ கை விட்டார்‌ 


முன்பு திருக்‌ காளத்தி முதல்வனார்‌ அருள்‌ நோக்கால்‌ 

இன்புறு வேதகத்து இரும்பு பொன்‌ ஆனால்‌ போல்‌ யாக்கைத்‌ 
தன்‌ பரிசும்‌ வினை இரண்டும்‌ சாரும்‌ மலம்‌ மூன்றும்‌ அற 

அன்பு பிழம்‌ பாய்த்‌ திரிவார்‌ அவர்‌ கருத்தின்‌ அளவினரோ? 


அந்நிலையில்‌ அன்பனார்‌ அறிந்த நெறி பூசிப்ப 

மன்னிய ஆகமப்‌ படியால்‌ மாமுனிவர்‌ அருச்சித்து இங்கு 
என்னுடைய நாயகனே இது செய்தார்‌ தமைக்‌ காணேன்‌ 
உன்னுடைய திருவருளால்‌ ஒழித்து அருள வேண்டும்‌ என 


அன்று இரவு கனவின்‌ கண்‌ அருள்‌ முனிவர்‌ தம்பாலே 

மின்‌ திகழும்‌ சடை மவுலி வேதியர்‌ தாம்‌ எழுந்து அருளி 
வன்திறல்‌ வேடுவன்‌ என்று மற்று அவனை நீ நினையேல்‌ 
நன்றவன்‌ தன்‌ செயல்‌ தன்னை நாம்‌ உரைப்பக்‌ கேள்‌ என்று 


அவனுடைய வடிவு எல்லாம்‌ நம்‌ பக்கல்‌ அன்பு என்றும்‌ 
அவனுடைய அறிவெல்லாம்‌ நமை அறியும்‌ அறிவு என்றும்‌ 
அவனுடைய செயல்‌ எல்லாம்‌ நமக்கு இனியவாம்‌ என்றும்‌ 
அவனுடைய நிலை இவ்வாறு அறிநீ என்று அருள்‌ செய்வார்‌ 


பொருட்பினில்‌ வந்தவன்‌ செய்யும்‌ பூசனைக்கு முன்பென்மேல்‌ 
அருப்புறுமென்‌ மலர்முன்னை அவை நீக்கும்‌ ஆதரவால்‌ 
விருப்புரும்‌ அன்பெனும்‌ வெள்ளக்கால்‌ பெருகிற்‌ றெனவீழ்ந்த 
செருப்படி அவ்விளம்பருவச்‌ சேயடியிற்‌ சிறப்புடைத்தால்‌. 


உருகிய அன்பொழிவின்றி நிறைந்த அவன்‌ உருவென்னும்‌ 
பெருகியகொள்‌ கலமுகத்தில்‌ பிறங்கியினி தொழுகுதலால்‌ 
ஒருமுனிவன்‌ செவிஉமிழும்‌ உயர்கங்கை முதல்தீர்த்தப்‌ 
பொருபுனலின்‌ எனக்கவன்தன்‌ வாயுமிழும்‌ புனல்புனிதம்‌. 


இம்மலைவந்‌ தெனையடைந்த கானவன்தன்‌ இயல்பாலே 
மெய்மலரும்‌ அன்புமேல்‌ விரிந்தனபோல்‌ விழுதலால்‌ 
செம்மலர்மேல்‌ அயனொடுமால்‌ முதல்தேவர்‌ வந்துபுனை 
எம்மலரும்‌ அவன்‌ தலையால்‌ இடூமலர்போல்‌ எனக்கொல்வா 


வெய்யகனற்‌ பதங்கொள்ள வெந்துளதோ எனும்‌ அன்பால்‌ 
நையுமனத்‌ தினிமையினால்‌ நையமிக மென்றிடலால்‌ 
செய்யுமறை வேள்வியோர்‌ முன்புதருந்‌ திருந்தவியில்‌ 
எய்யும்வரிச்‌ சிலையவந்தான்‌ இட்டஊன்‌ எனக்கினிய. 


மன்பெருமா மறைமொழிகள்‌ மாமுனிவர்‌ மகிழ்ந்துரைக்கும்‌ 
இன்பமொழித்‌ தோத்திரங்கள்‌ மந்திரங்களி யாவையினும்‌ 

முன்பிருந்து மற்றவன்தன்முகமலர அகநெகிழ 
அன்பில்நினைந்‌ தெனையல்லால்‌ அறிவுறா மொழிநல்ல. 


உனக்கவன்‌ தன்‌ செயல்‌ காட்ட நாளை நீ ஒளித்து இருந்தால்‌ 
எனக்கு அவன்‌ தன்‌ பரிவு இருக்கும்‌ பரிசு எல்லாம்‌ காண்கின்றாய்‌ 
மனக்‌ கவலை ஒழிக என்று மறை முனிவர்க்கு அருள்‌ செய்து 

புனல்‌ சடிலத்‌ திரு முடியார்‌ எழுந்து அருளிப்‌ போனார்‌ 


கனவு நிலை நீங்கிய பின்‌ விழித்து உணர்ந்து கங்குல்‌ இடைப்‌ 
புனை தவத்து மாமுனிவர்‌ புலர்‌ அளவும்‌ கண்‌ துயிலார்‌ 

மனம்‌ உறும்‌ அற்புதமாகி வரும்‌ பயமும்‌ உடன்‌ ஆகித்‌ 

துனை புரவித்‌ தனித்‌ தேர்‌ மேல்‌ தோன்றுவான்‌ கதிர்‌ தோன்ற 


முன்னை நாள்‌ போல்‌ வந்து திருமுகலிப்‌ புனல்‌ மூழ்கிப்‌ 
பன்‌ முறையும்‌ தம்பிரான்‌ அருள்‌ செய்த படி நினைந்து 
மன்னு திருக்‌ காளத்தி மலை ஏறி முன்பு போல்‌ 
பிஞ்ஞகனைப்‌ பூசித்துப்‌ பின்பாக ஒளித்திருந்தார்‌ 


கருமுகில்‌ என்ன நின்ற கண்‌ படா வில்லியார்‌ தாம்‌ 
வருமுறை ஆறாம்‌ நாளில்‌ வரும்‌ இரவு ஒழிந்த காலை 
அருமறை முனிவனார்‌ வந்தணை வதன்‌ முன்னம்‌ போகித்‌ 
தருமுறை முன்பு போலத்‌ தனிப்பெரு வேட்டை ஆடி 


மாறில்‌ ஊன்‌ அமுதும்‌ நல்ல மஞ்சனப்‌ புனலும்‌ சென்னி 

ஏறு நாண்‌ மலரும்‌ வெவ்வேறு இயல்பினில்‌ அமைத்துக்‌ கொண்டு 
தேறுவார்க்கு அமுதம்‌ ஆன செல்வனார்‌ திருக்காளத்தி 

ஆறுசேர்‌ சடையார்‌ தம்மை அணுக வந்து அணையா நின்றார்‌ 


இத்தனை பொழுது தாழ்த்தேன்‌ என விரைந்து ஏகுவார்‌ முன்‌ 
மொய்த்த பல்சகுனம்‌ எல்லாம்‌ முறை முறை தீங்கு செய்ய 

இத்‌ தகு தீய புட்கள்‌ ஈண்ட முன்‌ உதிரங்‌ காட்டும்‌ 

அதனுக்கு என்‌ கொல்‌ கெட்டேன்‌ அடுத்தது என்று அணையும்‌ போதில்‌ 


அண்ணலார்‌ திருக்‌ காளத்தி அடிகளார்‌ முனிவனார்க்கு 
திண்ணனார்‌ பரிவு காட்டத்‌ திரு நயனத்தில்‌ ஒன்று 
துண்ணென உதிரம்‌ பாய இருந்தனர்‌ தூரத்தே அவ்‌ 
வண்ணவெஞ்‌ சிலையார்‌ கண்டு வல்‌ விரைந்து ஓடி வந்தார்‌ 


வந்தவர்‌ குருதி கண்டார்‌ மயங்கினார்‌ வாயில்‌ நன்னீர்‌ 

சிந்திடக்‌ கையில்‌ ஊனும்‌ சிலையுடன்‌ சிதறி வீழக்‌ 

கொந்தவர்‌ பள்ளித்‌ தாமம்‌ குஞ்சி நின்று அலைந்து சோரப்‌ 
பைந்தழை அலங்கல்‌ மார்பர்‌ நிலத்து இடைப்‌ பதைத்து வீழ்ந்தார்‌ 


விழுந்தவர்‌ எழுந்து சென்று துடைத்தனர்‌ குருதி வீழ்வது 
ஒழிந்திடக்‌ காணார்‌ செய்வது அறிந்திலர்‌ உயிர்த்து மீள 
அழிந்து போய்‌ வீழ்ந்தார்‌ தேறி யாரிது செய்தார்‌ என்னா 
எழுந்தனர்‌ திசைகள்‌ எங்கும்‌ பார்த்தனர்‌ எடுத்தார்‌ வில்லும்‌ 


வாளியுந்‌ தெரிந்து கொண்டு இம்‌ மலையிடை எனக்கு மாறா 
மீளி வெம்‌ மறவர்‌ செய்தார்‌ உளர்‌ கொலோ? விலங்கின்‌ சாதி 

ஆளி முன்னாகி யுள்ள விளைத்தவோ? அறியேன்‌ என்று 
நீளிருங்‌ குன்றைச்‌ சாரல்‌ நெடிதிடை நேடிச்‌ சென்றார்‌ 


வேடரைக்‌ காணார்‌ தீய விலங்குகள்‌ மருங்கு எங்கும்‌ 
நாடியுங்‌ காணார்‌ மீண்டும்‌ நாயனார்‌ தம்பால்‌ வந்து 
நீடிய சோகத்தோடு நிறை மலர்ப்‌ பாதம்‌ பற்றி 
மாடுறக்‌ கட்டிக்‌ கொண்டு கதறினார்‌ கண்ணீர்‌ வார 


பாவியேன்‌ கண்ட வண்ணம்‌ பரமனார்க்கு அடுத்தது என்னோ? 
ஆவியின்‌ இனிய எங்கள்‌ அத்தனார்க்கு அடுத்தது என்னோ ? 
மேவினார்‌ பிரிய மாட்டா விமலனார்க்கு அடுத்தது என்னோ? 
ஆவது ஒன்று அறிகிலேன்‌ யான்‌ என்‌ செய்கேன்‌ என்று பின்னும்‌ 


என்‌ செய்தால்‌ தீருமோதான்‌? எம்பிரான்‌ திறத்துத்‌ தீங்கு 
முன்செய்தார்‌ தம்மைக்‌ காணேன்‌ மொய்‌ கழல்‌ வேடர்‌ என்றும்‌ 
மின்செய்வார்‌ பகழிப்‌ புண்கள்‌ தீர்க்கும்‌ மெய்‌ மருந்து தேடிப்‌ 
பொன்செய்‌ தாழ்‌ வரையிற்‌ கொண்டூ வருவன்‌ நான்‌ என்று போனார்‌ 


நினைத்தனர்‌ வேறு வேறு நெருங்கிய வனங்கள்‌ எங்கும்‌ 
இனத்திடை பிரிந்த செங்கணேறு என வெருக்‌ கொண்டு எய்திப்‌ 
புனத்திடைப்‌ பறித்துக்‌ கொண்டு பூத நாயகன்பால்‌ வைத்த 
மனத்தினும்‌ கடிது வந்து தம்‌ மருந்துகள்‌ பிழிந்து வார்த்தார்‌ 


மற்றவர்‌ பிழிந்து வார்த்த மருந்தினால்‌ திருக்‌ காளத்திக்‌ 
கொற்றவர்‌ கண்ணில்‌ புண்ணீர்‌ குறை படாது இழியக்‌ கண்டும்‌ 
இற்றையின்‌ நிலைமைக்கு என்னோ இனிச்‌ செயல்‌ என்று பார்ப்பார்‌ 
உற்ற நோய்‌ தீர்ப்பது ஊனுக்கு ஊன்‌ எனும்‌ உரைமுன்‌ கண்டார்‌ 


இதற்கினி என்கண்‌ அம்பால்‌ இடந்து அப்பின்‌ எந்தையார்‌ கண்‌ 
அதற்கிது மருந்தாய்ப்‌ புண்ணீர்‌ நிற்கவும்‌ அடுக்கும்‌ என்று 
மதர்த்து எழும்‌ உள்ளத்தோடு மகிழ்ந்து முன்‌ இருந்து தங்கண்‌ 
முதற்சரம்‌ அடுத்து வாங்கி முதல்வர்‌ தம்‌ கண்ணில்‌ அப்ப 


நின்ற செங்குருதி கண்டார்‌ நிலத்தின்‌ நின்றேப்‌ பாய்ந்தார்‌ 
குன்றென வளர்ந்த தோள்கள்‌ கொட்டினார்‌ கூத்தும்‌ ஆடி 
நன்று நான்‌ செய்த இந்த மதி என நகையும்‌ தோன்ற 
ஒன்றிய களிப்பினாலே உன்‌ மத்தர்‌ போல மிக்கார்‌ 


வலத்திரு கண்ணில்‌ தம்‌ கண்‌ அப்பிய வள்ளலார்‌ தம்‌ 
நலத்தினைப்‌ பின்னும்‌ காட்ட நாயனார்‌ மற்றைக்‌ கண்ணில்‌ 
உலப்பில்‌ செம்‌ குருதி பாயக்‌ கண்டனர்‌ உலகில்‌ வேடர்‌ 
குலப்பெருந்‌ தவத்தால்‌ வந்து கொள்கையின்‌ உம்பர்‌ மேலார்‌ 


கண்டபின்‌ கெட்டேன்‌ எங்கள்‌ காளத்தியார்‌ கண்‌ ஒன்று 

புண்டரு குருதி நிற்க மற்றைக்‌ கண்‌ குருதி பொங்கி 

மண்டூமற்று இதனுக்கு அஞ்சேன்‌ மருந்து கை கண்டேன்‌ இன்னும்‌ 
உண்டொரு கண்‌ அக்கண்ணை இடந்து அப்பி ஒழிப்பேன்‌ என்று 


கண்ணுதல்‌ கண்ணில்‌ தம்‌ கண்‌ இடந்து அப்பிற்‌ காணும்‌ நேர்பாடூ 
எண்ணுவர்‌ தம்பிரான்‌ தன்‌ திருக்‌ கண்ணில்‌ இடக்கால்‌ ஊன்றி 


31 


3.3.172 


3.3.173 


3.3.174 


3.3.175 


3.3.176 


3.3.177 


3.3.178 


3.3.179 


3.3.180 


3.3.181 


832 


833 


834 


835 


உண்ணிறை விருப்பினோடும்‌ ஒரு தனிப்‌ பகழி கொண்டு 
திண்ணனார்‌ கண்ணில்‌ ஊன்றத்‌ தரித்திலர்‌ தேவ தேவர்‌ 


செங்கண்‌ வெள்விடையின்‌ பாகர்‌ திண்ணனார்‌ தம்மை ஆண்ட 
அங்கணர்‌ திருக்‌ காளத்தி அற்புதர்‌ திருக்கை அன்பர்‌ 

தங்கண்‌ முன்‌ இடக்குங்‌ கையைத்‌ தடுக்க மூன்று அடுக்கு நாக 
கங்கணர்‌ அமுதவாக்குக்‌ கண்ணப்ப நிற்க என்ற 


கானவர்‌ பெருமானார்‌ தங்கண்‌ இடந்து அப்பும்‌ போதும்‌ 
ஊனமும்‌ உகந்த ஐயர்‌ உற்று முன்‌ பிடிக்கும்‌ போதும்‌ 
ஞான மாமுனிவர்‌ கண்டார்‌ நான்முகன்‌ முதலாய்‌ உள்ள 
வானவர்‌ வளர்‌ பூ மாரி பொழிந்தனர்‌ மறைகள்‌ ஆர்ப்ப 


பேறினி இதன்‌ மேல்‌ உண்டோ? பிரான்‌ திருக்‌ கண்ணில்‌ வந்த 
ஊறு கண்டு அஞ்சித்‌ தம்‌ கண்‌ இடந்தப்ப உதவும்‌ கையை 
ஏறுயர்த்தவர்‌ தம்‌ கையால்‌ பிடித்துக்‌ கொண்டு என்‌ வலத்தில்‌ 
மாறிலாய்‌ நிற்க என்று மன்னு பேர்‌ அருள்‌ புரிந்தார்‌ 


மங்குல்‌ வாழ்‌ திருக்‌ காளத்தி மன்னனார்‌ கண்ணில்‌ புண்ணீர்‌ 
தங்கணால்‌ மாற்றப்‌ பெற்ற தலைவர்‌ தாள்‌ தலைமேற்‌ கொண்டே 
கங்கை வாழ்‌ சடையார்‌ வாழும்‌ கடவூரில்‌ கலயனாராம்‌ 
பொங்கிய புகழின்‌ மிக்கார்‌ திருத்‌ தொண்டு புகலல்‌ உற்றேன்‌ 


திருச்சிற்றம்பலம்‌ 

3.3.182 


3.3.183 


3.3.184 


3.3.185 


3.3.186 


3.4. குங்குலியக்‌ கலய நாயனார்‌ புராணம்‌ (836 - 870) 


திருச்சிற்றம்பலம்‌ 


636 


837 


838 


839 


வாய்ந்த நீர்‌ வளத்தால்‌ ஓங்கி மன்னிய பொன்னி நாட்டின்‌ 

ஏய்ந்த சீர்‌ மறையோர்‌ வாழும்‌ எயிற்‌ பதி எறி நீர்க்‌ கங்கை 
தோய்ந்த நீள்‌ சடையார்‌ பண்டு தொண்டர்‌ மேல்‌ வந்த கூற்றைக்‌ 
காய்ந்த சேவடியார்‌ நீடி இருப்பது கடவூர்‌ ஆகும்‌ 


வயல்‌ எலாம்‌ விளை செஞ்‌ சாலி வரம்பு எலாம்‌ வளையின்‌ முத்தம்‌ 
அயல்‌ எலாம்‌ வேள்விச்‌ சாலை அணை எலாம்‌ கழுநீர்க்‌ கற்றை 
புயல்‌ எலாம்‌ கமுகின்‌ காடு அப்புறமெலாம்‌ அதன்‌ சீர்‌ போற்றல்‌ 
செயல்‌ எலாம்‌ தொழில்கள்‌ ஆறே செழுந்‌ திருக்‌ கடவூர்‌ என்றும்‌ 


குடங்‌ கையின்‌ அகன்ற உண்‌ கண்‌ கடைசியர்‌ குழுமி ஆடும்‌ 
இடம்‌ படூ பண்ணை தோறும்‌ எழுவன மருதம்‌ பாடல்‌ 

வடம்‌ புரி முந்நூல்‌ மார்பின்‌ வைதிக மறையோர்‌ செய்கைச்‌ 
சடங்குடை இடங்கள்‌ தோறும்‌ எழுவன சாமம்‌ பாடல்‌ 


துங்க நீள்‌ மருப்பின்‌ மேதி படிந்து பால்‌ சொரிந்த வாவி 
செங்கயல்‌ பாய்ந்து வாசக்‌ கமலமும்‌ தீம்‌ பால்‌ நாறும்‌ 

மங்குல்‌ தோய்‌ மாடச்‌ சாலை மருங்கு இறை ஒதுங்கும்‌ மஞ்சும்‌ 
அங்கவை பொழிந்த நீரும்‌ ஆகுதி புகைப்பால்‌ நாறும்‌ 


3.4.1 


3.4.4 


840 


842 


843 


844 


845 


846 


847 


849 


மருவிய திருவின்‌ மிக்க வளம்பதி அதனில்‌ வாழ்வார்‌ 
அருமறை முந்நூல்‌ மார்பின்‌ அந்தணர்‌ கலயர்‌ என்பார்‌ 
பெருநதி அணியும்‌ வேணிப்‌ பிரான்‌ கழல்‌ பேணி நாளும்‌ 
உருகிய அன்பு கூர்ந்த சிந்தையார்‌ ஒழுக்கம்‌ மிக்கார்‌ 


பாலனாம்‌ மறையோன்‌ பற்றப்‌ பயங்கொடுத்து அருளும்‌ ஆற்றால்‌ 
மாலும்‌ நான்‌ முகனும்‌ காணா வடிவு கொண்டு எதிரே வந்து 
காலனார்‌ உயிர்‌ செற்றார்க்குக்‌ கமழ்ந்த குங்குலியத்‌ தூபம்‌ 
சாலவே நிறைந்து விம்ம இடும்‌ பணி தலை நின்றுள்ளார்‌ 


கங்கை நீர்‌ கலிக்கும்‌ சென்னிக்‌ கண்ணுதல்‌ எம்பிரார்க்கு 
பொங்கு குங்குலியத்‌ தூபம்‌ பொலிவுறப்‌ போற்றிச்‌ செல்ல 
அங்கவர்‌ அருளினாலே வறுமை வந்து அடைந்த பின்னும்‌ 
தங்கள்‌ நாயகர்க்குத்‌ தாம்‌ முன்செய்‌ பணி தவாமை உய்த்தார்‌ 


இந்நெறி ஒழுகு நாளில்‌ இலம்பாடு நீடு செல்ல 

நன்னிலம்‌ முற்றும்‌ விற்றும்‌ நாடிய அடிமை விற்றும்‌ 

பன்னெடுந்‌ தனங்கள்‌ மாளப்‌ பயில்‌ மனை வாழ்க்கை தன்னில்‌ 
மன்னிய சுற்றத்தோடு மக்களும்‌ வருந்தினார்கள்‌ 


யாதொன்றும்‌ இல்லையாகி இரு பகல்‌ உணவு மாறிப்‌ 

பேதுறு மைந்தரோடும்‌ பெருகு சுற்றத்தை நோக்கி 

காதல்செய்‌ மனைவியார்‌ தம்‌ கணவனார்‌ கலயனார்‌ கைக்‌ 
கோதில்‌ மங்கல நூல்‌ தாலி கொடுத்து நெல்‌ கொள்ளும்‌ என்றார்‌ 


அப்பொழுது அதனைக்‌ கொண்டு நெல்‌ கொள்வான்‌ அவரும்‌ போக 
ஒப்பில்‌ குங்குலியம்‌ கொண்டு ஓர்‌ வணிகனும்‌ எதிர்‌ வந்து உற்றான்‌ 
இப்பொதி என்‌ கொல்‌? என்றார்க்கு உள்ளவாறு இயம்பக்‌ கேட்டு 
முப்புரி வெண்நூல்‌ மார்பர்‌ முகம்‌ மலர்ந்து இதனைச்‌ சொன்னார்‌ 


ஆறு செஞ்‌ சடைமேல்‌ வைத்த அங்கணர்‌ பூசைக்கான 
நாறுகுங்குலியம்‌ ஈதேல்‌ நன்று இன்று பெற்றேன்‌ நல்ல 

பேறு மற்றிதன்‌ மேல்‌ உண்டோ பெறாப்பேறு பெற்று வைத்து 
வேறினிக்‌ கொள்வது என்‌ என்று உரைத்தெழும்‌ விருப்பின்‌ மிக்கார்‌ 


பொன்‌ தரத்‌ தாரும்‌ என்று புகன்றிட வணிகன்‌ தானும்‌ 

என்‌ தர இசைந்தது என்னத்‌ தாலியைக்‌ கலயர்‌ ஈந்தார்‌ 
அன்றவன்‌ அதனை வாங்கி அப்பொதி கொடூப்பக்‌ கொண்டு 
நின்றிலர்‌ விரைந்து சென்றார்‌ நிறைந்து எழுகளிப்பினோடும்‌ 


விடையவர்‌ வீரட்‌ டானம்‌ விரைந்து சென்று எய்தி என்னை 
உடையவர்‌ எம்மை ஆளும்‌ ஒருவர்‌ தம்‌ பண்டாரத்தில்‌ 

அடைவுற ஒடுக்கி எல்லாம்‌ அயர்த்து எழும்‌ அன்பு பொங்கச்‌ 
சடையவர்‌ மலர்த்தாள்‌ போற்றி இருந்தனர்‌ தமக்கு ஒப்பு இல்லார்‌ 


அன்பர்‌ அங்கு இருப்ப நம்பர்‌ அருளினால்‌ அளகை வேந்தன்‌ 

தன்‌ பெரு நிதியந்‌ தூர்த்துத்‌ தரணி மேல்‌ நெருங்க எங்கும்‌ 
பொன்பயில்‌ குவையும்‌ நெல்லும்‌ பொருவில்‌ பல்‌ வளனும்‌ பொங்க 
மல்பெருஞ்‌ செல்வம்‌ ஆக்கி வைத்தனன்‌ மனையில்‌ நீட 

3.4.10 


3.4.11 


3.4.12 


3.4.13 


3.4.14 


850 


853 


854 


855 


856 


857 


858 


859 


மற்றவர்‌ மனைவியாரும்‌ மக்களும்‌ பசியால்‌ வாடி 

அற்றை நாள்‌ இரவு தன்னில்‌ அயர்வுறத்‌ துயிலும்‌ போதில்‌ 
நல்தவக்‌ கொடியனார்க்கு கனவிடை நாதன்‌ நல்கத்‌ 
தெற்றென உணர்ந்து செல்வம்‌ கண்ட பின்‌ சிந்தை செய்வார்‌ 


கொம்பனார்‌ இல்லம்‌ எங்கும்‌ குறைவு இலா நிறைவில்‌ காணும்‌ 
அம்‌ பொனின்‌ குவையும்‌ நெல்லும்‌ அரிசியும்‌ முதலாய்‌ உள்ள 
எம்பிரான்‌ அருளாம்‌ என்றே இருகரங்‌ குவித்துப்‌ போற்றித்‌ 
தம்‌ பெரும்‌ கணவனார்க்குத்‌ திரு அமுது அமைக்கச்‌ சார்ந்தார்‌ 


காலனைக்‌ காய்ந்த செய்ய காலனார்‌ கலயனாராம்‌ 
ஆலும்‌ அன்புடைய சிந்தை அடியவர்‌ அறியும்‌ ஆற்றால்‌ 
சாலநீ பசித்தாய்‌ உன்‌ தன்‌ தட நெடு மனையில்‌ நண்ணிப்‌ 
பாலின்‌ அடிசில்‌ உண்டு பருவரல்‌ ஒழிக என்றார்‌ 


கலையனார்‌ அதனைக்‌ கேளாக்‌ கை தொழுது இறைஞ்சிக்‌ கங்கை 
அலைபுனல்‌ சென்னியார்‌ தம்‌ அருள்‌ மறுத்து இருக்க அஞ்சித்‌ 
தலை மிசைப்‌ பணிமேற்‌ கொண்டு சங்கரன்‌ கோயில்‌ நின்று 

மலை நிகர்‌ மாட வீதி மருங்கு தம்‌ மனையைச்‌ சார்ந்தார்‌ 


இல்லத்தில்‌ சென்று புக்கார்‌ இருநிதிக்‌ குவைகள்‌ ஆர்ந்த 
செல்வத்தைக்‌ கண்டு நின்று திரு மனையாரை நோக்கி 
வில்லொத்த நுதலாய்‌ இந்த விளைவு எல்லாம்‌ என்கொல்‌ என்ன 
அல்லொத்த கண்டன்‌ எம்மான்‌ அருள்‌ தர வந்தது என்றார்‌ 


மின்னிடை மடவார்‌ கூற மிக்க சீர்‌ கலயனார்‌ தாம்‌ 

மன்னிய பெரும்‌ செல்வத்து வளமலி சிறப்பை நோக்கி 
என்னையும்‌ ஆளும்‌ தன்மைத்து எந்தை எம்பெருமான்‌ ஈசன்‌ 
தன்னருள்‌ இருந்த வண்ணம்‌ என்று கைதலைமேல்‌ கொண்டார்‌ 


பதும நற்திருவின்‌ மிக்கார்‌ பரிகலந்‌ திருத்திக்‌ கொண்டு 

கது மெனக்‌ கணவனாரைக்‌ கண்ணுதற்கு அன்பரோடும்‌ 
விதிமுறை தீபம்‌ ஏந்தி மேவும்‌ இன்‌ அடிசில்‌ ஊட்ட 

அது நுகர்ந்து இன்பம்‌ ஆர்ந்தார்‌ அருமறைக்‌ கலயனார்‌ தாம்‌ 


ஊர்‌ தொறும்‌ பலி கொண்டு உய்க்கும்‌ ஒருவனது அருளினாலே 
பாரினில்‌ ஆர்ந்த செல்வம்‌ உடையராம்‌ பண்பில்‌ நீடிச்‌ 
சீருடை அடிசில்‌ நல்ல செழுங்கறி தயிர்‌ நெய்‌ பாலால்‌ 
ஆர்தரு காதல்‌ கூர அடியவர்க்கு உதவும்‌ நாளில்‌ 


செங்கண்‌ வெள்‌ ஏற்றின்‌ பாகன்‌ திருப்‌ பனந்‌ தாளில்‌ மேவும்‌ 
அங்கணன்‌ செம்மை கண்டூ கும்பிட அரசன்‌ ஆர்வம்‌ 
பொங்கித்‌ தன்‌ வேழம்‌ எல்லாம்‌ பூட்டவும்‌ நேர்‌ நில்லாமைக்‌ 
கங்குலும்‌ பகலும்‌ தீராக்‌ கவலை உற்று அழுங்கிச்‌ செல்ல 


மன்னவன்‌ வருத்தங்‌ கேட்டு மாசறு புகழின்‌ மிக்க 
நன்னேறி கலயனார்‌ தாம்‌ நாதனை நேரே காணும்‌ 
அந்நெறி தலை நின்றான்‌ என்று அரசனை விரும்பித்‌ தாமும்‌ 
மின்னெறித்து அனைய வேணி விகிர்தனை வணங்க வந்தார்‌ 

3.4.15 


3.4.16 


3.4.17 


3.4.18 


3.4.19 


3.4.20 


3.4.21 


3.4.22 


3.4.23 


3.4.24 


860 


861 


862 


863 


864 


865 


866 


867 


868 


869 


மழுவுடைச்‌ செய்ய கையர்‌ கோயில்கள்‌ மருங்கு சென்று 
தொழுது போந்து அன்பினோடும்‌ தொன்மறை நெறி வழாமை 
முழுதுலகினையும்‌ போற்ற மூன்று எரிபுரப்‌ போர்‌ வாழும்‌ 
செழு மலர்ச்‌ சோலை வேலித்‌ திருப்‌ பனந்‌ தாளில்‌ சேர்ந்தார்‌ 


காதலால்‌ அரசன்‌ உற்ற வருத்தமும்‌ களிற்றினோடும்‌ 
தீதிலாச்‌ சேனை செய்யும்‌ திருப்பணி நேர்‌ படாமை 
மேதினி மிசையே எய்த்து வீழ்ந்து இளைப்பதுவும்‌ நோக்கி 
மாதவக்‌ கலயர்‌ தாமும்‌ மனத்தினில்‌ வருத்தம்‌ எய்தி 


சேனையும்‌ ஆனை பூண்ட திரளும்‌ எய்த்து எழாமை நோக்கி 


யானும்‌ இவ்‌ இளைப்‌ புற்று எய்க்கும்‌ இது பெற வேண்டும்‌ என்று 


தேனலர்‌ கொன்றையார்‌ தம்‌ திருமேனிப்‌ பூங்கச்‌ சேய்ந்த 
மானவன்‌ கயிறு பூண்டூ கழுத்தினால்‌ வருந்தல்‌ உற்றார்‌ 


நண்ணிய ஒருமை அன்பின்‌ நாருறு பாசத்தாலே 

திண்ணிய தொண்டர்‌ பூட்டி இளைத்த பின்‌ திறம்பி நிற்க 
ஒண்ணுமோ? கலயனார்‌ தம்‌ ஒருப்பாடு கண்ட போதே 
அண்ணலார்‌ நேரே நின்றார்‌ அமரரும்‌ விசும்பில்‌ ஆர்த்தார்‌ 


பார்மிசை நெருங்க எங்கும்‌ பரப்பினர்‌ பயில்‌ பூ மாரி 

தேர்மலி தானை மன்னன்‌ சேனையும்‌ களிறும்‌ எல்லாம்‌ 
கார்பெறு கானம்‌ போலக்‌ களித்தன கைகள்‌ கூப்பி 
வார்கழல்‌ வேந்தன்‌ தொண்டர்‌ மலர்‌ அடி தலைமேல்‌ வைத்து 


விண்‌ பயில்‌ புரங்கள்‌ வேவ வைதிகத்‌ தேரில்‌ மேருத்‌ 
திண்சிலை குனிய நின்றார்‌ செந்நிலைக்‌ காணச்‌ செய்தீர்‌ 
மண்பகிர்ந்தவனும்‌ காணா மலரடி இரண்டும்‌ யாரே 
பண்புடை அடியார்‌ அல்லால்‌ பரிந்து நேர்‌ காண வல்லார்‌ 


என்றுமெய்த்‌ தொண்டர்‌ தம்மை ஏத்தி அங்கு எம்பிரானுக்கு 
ஒன்றிய பணிகள்‌ மற்றும்‌ உள்ளன பலவும்‌ செய்து 

நின்ற வெண்‌ கவிகை மன்னன்‌ நீங்கவும்‌ நிகரில்‌ அன்பர்‌ 
மன்றிடை ஆடல்‌ செய்யும்‌ மலர்க்‌ கழல்‌ வாழ்த்தி வைகி 


சிலபகல்‌ கழிந்த பின்பு திருக்கடவூரில்‌ நண்ணி 
நிலவுதம்‌ பணியில்‌ தங்கி நிகழும்‌ நாள்‌ நிகரில்‌ காழித்‌ 
தலைவராம்‌ பிள்ளையாரும்‌ தாண்டகச்‌ சதுரராகும்‌ 
அலர்புகழ்‌ அரசுங்கூட அங்கு எழுந்து அருளக்‌ கண்டு 


மாறிலா மகிழ்ச்சி பொங்க எதிர்‌ கொண்டு மனையில்‌ எய்தி 
ஈறிலா அன்பின்‌ மிக்கார்க்கு இன்‌ அமுது ஏற்கும்‌ ஆற்றால்‌ 
ஆறு நற்சுவைகள்‌ ஓங்க அமைத்து அவர்‌ அருளே அன்றி 
நாறு பூங்கொன்றை வேணி நம்பர்‌ தம்‌ அருளும்‌ பெற்றார்‌ 


கருப்பு வில்லோனைக்‌ கூற்றைக்‌ காய்ந்தவர்‌ கடவூர்‌ மன்னி 
விருப்புறும்‌ அன்பு மேன்மேல்‌ மிக்கு எழும்‌ வேட்கை கூர 
ஒருப்படும்‌ உள்ளத்‌ தன்மை உண்மையால்‌ தமக்கு நேர்ந்த 
திருப்பணி பலவுஞ்‌ செய்து சிவ பத நிழலில்‌ சேர்ந்தார்‌ 

870 தேனக்க கோதை மாதர்‌ திருநெடுந்‌ தாலி மாறிக்‌ 
கூனல்தண்‌ பிறையினார்க்கு குங்குலியம்‌ கொண்டு உய்த்த 
பான்மைத்திண்‌ கலயனாரைப்‌ பணிந்து அவர்‌ அருளினாலே 
மானக்கஞ்‌ சாறர்‌ மிக்க வண்புகழ்‌ வழுத்தல்‌ உற்றேன்‌ 3.4.35 


திருச்சிற்றம்பலம்‌ 


3.5. மானக்கஞ்சாற நாயனார்‌ புராணம்‌ (871-902) 
திருச்சிற்றம்பலம்‌ 


871 மேலாறு செஞ்சடை மேல்‌ வைத்தவர்‌ தாம்‌ விரும்பியது 
நூலாறு நன்கு உணர்வார்‌ தாம்‌ பாடும்‌ நோன்மையது 
கோலாறு தேன்‌ பொழியக்‌ கொழுங்‌ கனியின்‌ சாறு ஒழுகும்‌ 
காலாறு வயல்‌ கரும்பின்‌ கழழ்‌ சாறூர்‌ கஞ்சாறூர்‌ 3.5.1 


872 கண்ணீலக்‌ கடைசியர்கள்‌ கடூங்களையிற்‌ பிழைத்து ஒதுங்கி 
உண்ணீர்மைப்‌ புணர்ச்சிக்‌ கண்‌ உறைத்து மலர்க்கண்‌ சிவக்கும்‌ 
தண்ணீர்‌ மென்‌ கழுநீர்க்குத்‌ தடஞ்சாலி தலை வணங்கும்‌ 
மண்ணீர்மை நலஞ்சிறந்த வள வயல்கள்‌ உள அயல்கள்‌ 3.5.2 


873 புயல்‌ காட்டூங்‌ கூந்தல்‌ சிறு புறங்காட்டப்‌ புன மயிலின்‌ 
இயல்‌ காட்டி இடை ஒதுங்க இனங்காட்டும்‌ உழத்தியர்கண்‌ 
முயல்‌ காட்டும்‌ மதி தோற்கும்‌ முகம்‌ காட்டக்‌ கண்‌ மூரிக்‌ 
கல்‌ காட்டுந்‌ தடங்கள்‌ பல கதிர்காட்டுந்‌ தடம்‌ பணைகள்‌ 3.5.3 


874 சேர்‌ அணி தண்‌ பழன வயல்‌ செழுநெல்லின்‌ கொழுங்‌ கதிர்‌ போய்‌ 
வேறருகு மிடை வேலிப்‌ பைங்கமுகின்‌ மிடறுரிஞ்சி 
மாறெழுதிண்‌ குலை வளைப்ப வண்டலை தண்டலை உழவர்‌ 
தாறிரியும்‌ நெடுங்கொடுவாள்‌ அனையயுள தனி இடங்கள்‌ 3.5.4 


875 பாங்கு மணிப்பல வெயிலும்‌ சுலவெயிலும்‌ உள மாடம்‌ 
ஞாங்கரணி துகிற்‌ கொடியும்‌ நகிற்‌ கொடியும்‌ உள அரங்கம்‌ 
ஓங்கு நிலைத்‌ தோரணமும்‌ பூரண கும்பமும்‌ உளவால்‌ 
பூம்‌ கணை வீதியில்‌ அணைவோர்‌ புலமறுகுஞ்‌ சிலமறுகு 3.5.5 


876 மனை சாலும்‌ நிலை அறத்தின்‌ வழிவந்த வளம்‌ பெருகும்‌ 
வினை சாலும்‌ உழவு தொழில்‌ மிக்க பெரும்‌ குடி துவன்றிப்‌ 
புனை சாயல்‌ மயில்‌ அனையார்‌ நடம்‌ புரியப்‌ புகல்‌ முழவம்‌ 
கனை சாறு மிடை வீதிக்‌ கஞ்சாறு விளங்கியதால்‌ 3.5.6 


877 அப்‌ பதியில்‌ குலப்‌ பதியாய்‌ அரசர்‌ சேனா பதியாம்‌ 
செப்பவருங்‌ குடி விளங்க திரு அவதாரம்‌ செய்தார்‌ 
மெய்ப்‌ பொருளை அறிந்து உணர்ந்தார்‌ விழுமிய வேளாண்‌ குடிமை 
வைப்பனைய மேன்மையினார்‌ மானக்கஞ்‌ சாறனார்‌ 3.5.7 


878 


879 


880 


883 


884 


885 


886 


887 


பணிவுடைய வடிவுடையார்‌ பணியினொடும்‌ பனி மதியின்‌ 
அணிவுடைய சடை முடியார்க்கு ஆளாகும்‌ பதம்‌ பெற்ற 
தணிவில்‌ பெரும்‌ பேறுடையார்‌ தம்‌ பெருமான்‌ கழல்‌ சார்ந்த 
துணிவுடைய தொண்டர்க்கே ஏவல்‌ செயும்‌ தொழில்‌ பூண்டார்‌ 


மாறில்‌ பெருஞ்செல்வத்தின்‌ வளம்‌ பெருக மற்றதெலாம்‌ 
ஆறுலவுஞ்‌ சடைக்‌ கற்றை அந்தணர்‌ தம்‌ அடியாராம்‌ 

ஈறில்‌ பெருந்‌ திருவுடையார்‌ உடையார்‌ என்றியாவையுநேர்‌ 
கூறுவதன்முன்‌ அவர்‌ தங்குறிப்பு அறிந்து கொடுத்துள்ளார்‌ 


விரிகடல்‌ சூழ்‌ மண்ணுலகை விளக்கிய இத்‌ தன்மையராம்‌ 
பெரியவர்க்கு முன்‌ சில நாள்‌ பிள்ளைப்‌ பேறு இன்மையினால்‌ 
அரியறியா மலர்க்‌ கழல்கள்‌ அறியாமை அரியாதார்‌ 

வரு மகவு பெறல்‌ பொருட்டு மனத்தருளால்‌ வழுத்தினார்‌ 


குழைக்‌ கலையும்‌ வடி காதில்‌ கூத்தனார்‌ அருளாலே 

மழைக்கு உதவும்‌ பெருங்கற்பின்‌ மனைக்‌ கிழத்தியார்‌ தம்பால்‌ 
இழைக்கும்‌ வினைப்‌ பயன்‌ சூழ்ந்த இப்‌ பிறவிக்கு கொடூஞ்சூழல்‌ 
பிழைக்கும்‌ நெறி தமக்கு உதவப்‌ பெண்‌ கொடியைப்‌ பெற்று எடுத்தார்‌ 


பிறந்த பெரு மகிழ்ச்சியினால்‌ பெரு மூதூர்‌ களி சிறப்பச்‌ 

சிறந்த நிறை மங்கல தூரியம்‌ முழங்கத்‌ தேவர்‌ பிரான்‌ 

அறந்தலை நின்று அவர்க்கெல்லாம்‌ அளவில்‌ வளத்து அருள்‌ பெருக்கிப்‌ 
புறந்தருவார்‌ போற்றி இசைப்ப பொன்‌ கொடியை வளர்க்கின்றார்‌ 


காப்பணியும்‌ இளங்குழவிப்‌ பதநீக்கிக்‌ கமழ்‌ சுரும்பின்‌ 
பூப்பயிலுஞ்‌ சுருள்‌ குழலும்‌ பொலங்குழையும்‌ உடன்‌ தாழ 
யாப்புறு மென்‌ சிறுமணிமேகலை அணி சிற்றாடையுடன்‌ 
கோப்புமை கிண்கிணி அசையக்‌ குறுந்தளிர்‌ மெல்லடி ஒதுங்கி 


புனை மலர்மென்‌ கரங்களினால்‌ போற்றிய தாதியர்‌ நடுவண்‌ 
மனையகத்து மணிமூன்றில்‌ மணல்‌ சிற்றில்‌ இழைத்து மணிக்‌ 
கனை குரல்‌ நூபுரம்‌ அலையக்‌ கழன்முதலாய்‌ பயின்று முலை 
நனை முகஞ்செய்‌ முதல்‌ பருவம்‌ நண்ணினள்‌ அப்பெண்‌ அமுதம்‌ 


உறுகவின்‌ மெய்ப்‌ புறம்‌ பொலிய ஒளி நுசுப்பை முலை வருத்த 
முறுவல்‌ புற மலராத முகிண்முத்த நகை என்னும்‌ 

நறுமுகை மென்‌ கொடி மருங்குல்‌ நளிர்ச்‌ சுருள்‌ அந்தளிர்‌ செங்கை 
மறுவில்‌ கொழுந்தினுக்கு மணப்‌ பருவம்‌ வந்தணைய 


திருமகட்கு மேல்‌ விளங்கும்‌ செம்மணியின்‌ தீபம்‌ எனும்‌ 

ஒரு மகளை மண்‌ உலகில்‌ ஓங்கு குல மரபினராய்க்‌ 

௧௬ மிடற்று மறையவனார்‌ தமர்‌ ஆய கழல்‌ ஏயர்‌ 

பெரு மகற்கு மகள்‌ பேச வந்து அணைந்தார்‌ பெரு முதியோர்‌ 


வந்த மூது அறிவோரை மானக்கஞ்‌ சாறனார்‌ 

முந்தை முறைமையின்‌ விரும்பி மொழிந்த மணத்‌ திறம்‌ கேட்டே 
எந்தமது மரபினுக்குத்‌ தரும்‌ பரிசால்‌ ஏயும்‌ எனச்‌ 

சிந்தை மகிழ்வுற உரைத்து மணநேர்ந்து செலவிட்டார்‌ 

3.5.10 


3.5.11 


3.5.12 


3.5.13 


3.5.14 


3.5.15 


3.5.16 


3.5.17 


888 


889 


890 


893 


894 

896 


697 


சென்றவரும்‌ கஞ்சாறர்‌ மணம்‌ இசைந்தபடி செப்பக்‌ 
குன்றனைய புயத்தேயர்‌ கோனாரும்‌ மிக விரும்பி 

நின்ற நிலைமையின்‌ இரண்டு திறத்தார்க்கும்‌ நேர்வாய 
மன்றல்‌ வினை மங்கல நாள்‌ மதிநூல்‌ வல்லவர்‌ வகுத்தார்‌ 


மங்கலமாஞ்‌ செயல்‌ விரும்பி மகள்‌ பயந்த வள்ளலார்‌ 

தங்குல நீள்‌ சுற்றம்‌ எலாம்‌ தயங்கு பெருங்களி சிறப்பப்‌ 

பொங்கிய வெண்‌ முளைப்‌ பெய்து பொலங்‌ கலங்களிடை நெருங்கக்‌ 
கொங்கலர்‌ தண்‌ பொழில்‌ மூதூர்‌ வதுவை முகங்‌ கோடித்தார்‌ 


கஞ்சாறர்‌ மகள்‌ கொடுப்பக்‌ கைப்‌ பிடிக்க வருகின்ற 
எஞ்சாத புகழ்ப்‌ பெருமை ஏயர்‌ குலப்‌ பெருமானும்‌ 
தஞ்சால்பு நிறை சுற்றம்‌ தலை நிறைய முரசு இயம்ப 
மஞ்சாலும்‌ மலர்ச்‌ சோலைக்‌ கஞ்சாற்றின்‌ மருங்கணைய 


வள்ளலார்‌ மணம்‌ அவ்வூர்‌ மருங்கு அணையா முன்‌ மலர்க்கண்‌ 
ஒள்ளிழையைப்‌ பயந்தார்‌ தந்‌ திருமனையில்‌ ஒரு வழியே 
தெள்ளுதிரை நீர்‌ உலகம்‌ உய்வதற்கு மற்றவர்தம்‌ 

உள்ள நிலைப்‌ பொருளாய உம்பர்‌ பிரான்‌ தாம்‌ அணைவார்‌ 


முண்டநிறை நெற்றியின்‌ மேல்‌ முண்டித்த திருமுடியில்‌ 
கொண்டசிகை முச்சியின்‌ கண்‌ கோத்தணிந்த எற்பு மணி 
பண்டொருவன்‌ உடல்‌ அங்கம்‌ பரித்த நாள்‌ அது கடைந்த 
வெண்டரளம்‌ எனக்‌ காதின்‌ மிசை அசையும்‌ குண்டலமும்‌ 


அவ்வென்பின்‌ ஒளிமணி கோத்து அணிந்த திருத்‌ தாழ்வடமும்‌ 
பைவன்பேர்‌ அரவு ஒழியத்‌ தோளில்‌ இடும்‌ பட்டிகையும்‌ 
மைவந்த நிறக்‌ கேச வடப்‌ பூண்‌ நூலும்‌ மனச்‌ 

செவ்வன்பர்‌ பவமாற்றுந்‌ திரு நீற்றுப்‌ பொக்கணமும்‌ 


ஒரு முன்‌ கைத்தனி மணிகோத்து அணிந்த ஒளிர்‌ சூத்திரமும்‌ 
அருமறை நூல்‌ கோவணத்தின்‌ மிசை அசையும்‌ திருவுடையும்‌ 
இரு நிலத்தின்‌ மிசை தோய்ந்த எழுதரிய திருவடியும்‌ 
திருவடியில்‌ திருப்‌ பஞ்ச முத்திரையும்‌ திகழ்ந்து இலங்க 


பொடி மூடு தழல்‌ என்னத்‌ திரு மேனி தனிற்பொலிந்த 
படி நீடு திருநீற்றின்‌ பரப்பணிந்த பான்மையராய்க்‌ 
கொடு நீடு மறுகு அணைந்து தம்முடைய குளிர்‌ கமலத்து 
அடி நீடும்‌ மனத்து அன்பர்‌ தம்‌ மனையின்‌ அகம்‌ புகுந்தார்‌ 


வந்து அணைந்த மா விரத முனிவரைக்‌ கண்டு எதிர்‌ எழுந்து 

சிந்தை களி கூர்ந்து மகிழ்‌ சிறந்த பெருந்‌ தொண்டனார்‌ 

எந்தை பிரான்‌ புரி தவத்தோர்‌ இவ்‌ இடத்தே எழுந்து அருள 
உய்ந்து ஒழிந்தேன்‌ அடியேன்‌ என்று உருகிய அன்பொடு பணிந்தார்‌ 


நற்றவராம்‌ பெருமானார்‌ நலமிகும்‌ அன்பரை நோக்கி 

உற்ற செயல்‌ மங்கலம்‌ இங்கு ஒழுகுவது என்‌ என அடியேன்‌ 
பெற்றது ஒரு பெண்கொடி தன்‌ வதுவை எனப்‌ பெருந்தவம்‌ 
மற்று உமக்குச்‌ சோபனம்‌ ஆகுவது என்று வாய்‌ மொழிந்தார்‌ 

3.5.22 


3.5.23 


3.5.24 


3.5.25 


3.5.26 


3.5.27 

ஞானம்‌ செய்தவர்‌ அடி மேல்‌ பணிந்து மனை அகம்‌ நண்ணி 
மானக்கம்‌ சாறனார்‌ மணக்‌ கோலம்‌ புனைந்து இருந்த 
தேனக்க மலர்க்‌ கூந்தல்‌ திரு மகளைக்‌ கொண்டு அணைந்து 
பானற்கந்‌ தர மறைத்து வரும்‌ அவரைப்‌ பணிவித்தார்‌ 


தம்‌ சரணத்து இடைப்‌ பணிந்து தாழ்ந்து எழுந்த மடக்‌ கொடி தன்‌ 


மஞ்சு தழைத்து என வளர்ந்த மலர்க்‌ கூந்தல்‌ புறம்‌ நோக்கி 


அஞ்சலி மெய்த்‌ தொண்டரைப்‌ பார்த்து அணங்கு இவள்‌ தன்‌ மயிர்‌ நமக்குப்‌ 


பஞ்ச வடிக்காம்‌ என்றார்‌ பரவ அடித்‌ தலங்கொடுப்பார்‌ 


அருள்‌ செய்த மொழி கேளா அடல்‌ சுரிகைதனை உருவிப்‌ 


பொருள்‌ செய்தாம்‌ எனப்‌ பெற்றேன்‌ எனக்‌ கொண்டு பூங்கொடி தன்‌ 


இருள்‌ செய்த கருங்கூந்தல்‌ அடியில்‌ அரிந்து எதிர்‌ நின்ற 
மருள்‌ செய்த பிறப்பு அறுப்பார்‌ மலர்க்‌ கரத்தினிடை நீட்ட 


வாங்குவார்‌ போல்‌ நின்ற மறைப்‌ பொருளாம்‌ அவர்‌ மறைந்து 
பாங்கின்‌ மலை வல்லியுடன்‌ பழைய மழவிடை யேறி 

ஓங்கிய விண்‌ மிசை வந்தார்‌ ஒளி விசும்பின்‌ நிலன்‌ நெருங்கத்‌ 
தூங்கிய பொன்மலர்‌ மாரி தொழும்பர்‌ தொழுது எதிர்‌ விழுந்தார்‌ 


விழுந்து எழுந்து மெய்ம்‌ மறந்த மெய்‌ அன்பர்‌ தமக்கு மதிக்‌ 
கொழுந்து அலைய விழுங்‌ கங்கை குதித்த சடைக்‌ கூத்தனார்‌ 
எழும்‌ பரிவு நம்‌ பக்கல்‌ உனக்கு இருந்த பரிசிந்தச்‌ 

செமும்‌ புவனங்களில்‌ ஏறச்‌ செய்தோம்‌ என்று அருள்‌ செய்தார்‌ 


மருங்கு பெருங்கண நாதர்‌ போற்றிசைப்ப வானவர்கள்‌ 
நெருங்க விடை மேல்‌ கொண்டு நின்றவர்‌ முன்‌ நின்றவர்தாம்‌ 
ஒருங்கிய நெஞ்சொடூ கரங்கள்‌ உச்சியின்‌ மேல்‌ குவித்தையர்‌ 
பெருங்‌ கருணைத்‌ திறம்‌ போற்றும்‌ பெரும்‌ பேறு நேர்‌ பெற்றார்‌ 


தொண்டனார்‌ தமக்கு அருளிச்‌ சூழ்ந்து இமையோர்‌ துதி செய்ய 
இண்டை வார்‌ சடை முடியார்‌ எழுந்து அருளிப்‌ போயினார்‌ 
வண்டுவார்‌ குழற்‌ கொடியைக்‌ கைப்‌ பிடிக்க மணக்‌ கோலம்‌ 
கண்டவர்கள்‌ கண்‌ களிப்பக்‌ கலிக்‌ காமனார்‌ புகுந்தார்‌ 


வந்தணைந்த ஏயர்‌ குல மன்னவனார்‌ மற்றந்தச்‌ 

சிந்தை நினைவு அரிய செயல்‌ செறிந்தவர்‌ பால்‌ கேட்டருளிப்‌ 
புந்தியினில்‌ மிக உவந்து புனிதனார்‌ அருள்‌ போற்றிச்‌ 

சிந்தை தளர்ந்து அருள்‌ செய்த திருவாக்கின்‌ திறம்‌ கேட்டு 


மனந்தளரும்‌ இடர்‌ நீங்கி வானவர்‌ நாயகர்‌ அருளால்‌ 
புனைந்த மலர்க்‌ குழல்‌ பெற்ற பூங்கொடியை மணம்‌ புரிந்து 
தனம்‌ பொழிந்து பெருவதுவை உலகெலாம்‌ தலை சிறப்ப 
இனம்பெருகத்‌ தம்முடைய எயின்‌ மூதூர்‌ சென்றணைந்தார்‌ 


ஒரு மகள்‌ கூந்தல்‌ தன்னை வதுவை நாள்‌ ஒருவர்க்கு ஈந்த 
பெருமையார்‌ தன்மை போற்றும்‌ பெருமை என்‌ அளவிற்றாமே 
மருவிய கமரிற்‌ புக்க மா வடு விடேல்‌ என்‌ ஓசை 

உரிமையால்‌ கேட்க வல்லார்‌ திறம்‌ இனி உரைக்கல்‌ உற்றேன்‌ 


திருச்சிற்றம்பலம்‌ 

3.6. அரிவாட்டாய நாயனார்‌ புராணம்‌ (908-930) 


திருச்சிற்றம்பலம்‌ 


908 


909 


912 


913 


914 


915 


வரும்‌ புனற்பொன்னி நாட்டு ஒரு வாழ்பதி 
கரும்பு வண்டொடு சூழ்ந்து முரன்றிட 
விரும்பு மென்கண்‌ உடையவாய்‌ விட்டு நீள்‌ 
கரும்பு தேன்‌ பொழியும்‌ கணமங்கலம்‌ 


செந்நெல்லார்‌ வயல்‌ காட்ட செந்தாமரை 
முன்னர்‌ நந்துமிழ்‌ முத்தம்‌ சொரிந்திடத்‌ 


துன்னு மள்ளர்‌ கைம்‌ மேற்‌ கொண்டு தோன்றுவார்‌ 


மன்னு பங்கய மாநிதி போன்றுள்ளார்‌ 


வளத்தில்‌ நீடும்‌ பதியதன்‌ கண்வரி 


உளர்த்தும்‌ ஐம்பால்‌ உடையோர்‌ முகத்தினும்‌ 


களத்தின்‌ மீதும்‌ கயல்பாய்‌ வயல்‌ அயல்‌ 
குளத்தும்‌ நீளும்‌ குழையுடை நீலங்கள்‌ 


அக்குல பதி தன்னில்‌ அறநெறித்‌ 

தக்க மாமனை வாழ்க்கையில்‌ தங்கினார்‌ 
தொக்க மாநிதித்‌ தொன்மையில்‌ ஓங்கிய 
மிக்க செல்வத்து வேளாண்‌ தலைமையார்‌ 


தாயனார்‌ எனும்‌ நாமம்‌ தரித்துள்ளார்‌ 
சேய காலந்‌ தொடர்ந்துந்‌ தெளிவிலா 
மாயனார்‌ மண்‌ கிளைத்து அறியாத அத்‌ 
தூய நாண்‌ மலர்ப்‌ பாதம்‌ தொடர்ந்துளார்‌ 


மின்னும்‌ செஞ்சடை வேதியர்க்காம்‌ என்று 

செந்‌ நெல்‌ இன்னமுதோடூ செங்கீரையும்‌ 
மன்னு பைந்துணர்‌ மாவடுவும்‌ கொணர்ந்து 
அன்ன என்றும்‌ அமுது செய்விப்பாரால்‌ 


இந்த நன்னிலை இன்னல்‌ வந்து எய்தினும்‌ 
சிந்தை நீங்காச்‌ செயலின்‌ உவந்திட 
முந்தை வேத முதல்வர்‌ அவர்‌ வழி 

வந்த செல்வம்‌ அறியாமை மாற்றினார்‌ 


மேவு செல்வம்‌ களிறு உண்‌ விளங்கனி 
ஆவதாகி அழியவும்‌ அன்பினால்‌ 

பாவை பங்கர்க்கு முன்பு பயின்ற அத்‌ 
தாவில்‌ செய்கை தவிர்ந்திலர்‌ தாயனார்‌ 


அல்லல்‌ நல்குரவு ஆயிடக்‌ கூலிக்கு 

நெல்‌ அறுத்து மெய்ந்‌ நீடிய அன்பினால்‌ 
நல்ல செந்நெலிற்‌ பெற்றன நாயனார்க்கு 
ஒல்லை இன்னமுதாக்‌ கொண்டு ஒழுகுவார்‌ 

917 


918 


919 


920 


922 


922 


924 


925 


926 


சாலி தேடி அறுத்தவை தாம்‌ பெறும்‌ 

கூலி எல்லாம்‌ திரு அமுதாக்‌ கொண்டு 

நீல நெல்லரி கூலி கொண்டு உண்ணும்‌ நாள்‌ 
மால்‌ அயற்கு அரியார்‌ அது மாற்றுவார்‌ 


நண்ணிய வயல்கள்‌ எல்லாம்‌ நாள்‌ தொறும்‌ முன்னம்‌ காண 
வண்ணவார்‌ கதிர்ச்‌ செஞ்சாலி ஆக்கிட மகிழ்ந்து சிந்தை 
அண்ணலார்‌ அறுத்த கூலி கொண்டு இஃது அடியேன்‌ செய்த 
புண்ணியம்‌ என்று போத அமுது செய்விப்பார்‌ ஆனார்‌ 


வைகலும்‌ உணவு இலாமை மனைப்‌ படப்பையினிற்‌ புக்கு 
நைகரம்‌ இல்லா அன்பின்‌ நங்கை கைஅடகு கொய்து 
பெய்கலத்து அமைத்து வைக்கப்‌ பெருந்தகை அருந்தித்‌ தங்கள்‌ 
செய்கடன்‌ முட்டா வண்ணந்‌ திருப்பணி செய்யும்‌ நாளில்‌ 


மனை மருங்கு அடகு மாள வட நெடு வான மீனே 

அனையவர்‌ தண்ணீர்‌ வார்க்க அமுது செய்து அன்பனாரும்‌ 

வினை செயல்‌ முடித்துச்‌ செல்ல மேவு நாள்‌ ஒருநாள்‌ மிக்க 
முனைவனார்‌ தொண்டர்க்கு அங்கு நிகழ்ந்தது மொழியப்‌ பெற்றேன்‌ 


முன்பு போல்‌ முதல்வனாரை அமுது செய்விக்க மூளும்‌ 

அன்பு போல்‌ தூய செந்நெல்‌ அரிசி மாவடூ மென்‌ கீரை 
துன்புபோம்‌ மனத்துத்‌ தொண்டர்‌ கூடையில்‌ சுமந்து போகப்‌ 
பின்புபோம்‌ மனைவியார்‌ ஆன்‌ பெற்ற அஞ்சு ஏந்திச்‌ சென்றார்‌ 


போதரா நின்ற போது புலர்ந்து கால்‌ தளர்ந்து தப்பி 
மாதரார்‌ வருந்தி வீழ்வார்‌ மட்கல மூடுகையால்‌ 

காதலால்‌ அணைத்தும்‌ எல்லாம்‌ கமரிடைச்‌ சிந்தக்‌ கண்டு 
பூதநாயகர்‌ தம்‌ தொண்டர்‌ போவது அங்கு இனி ஏன்‌ என்று 


நல்ல செங்கீரை தூய மாவடு அரிசி சிந்த 
அல்லல்‌ தீர்த்தாள வல்லார்‌ அமுது செய்து அருளும்‌ அப்பேறு 
எல்லையில்‌ தீமையேன்‌ இங்கு எய்திடப்‌ பெற்றிலேன்‌ என்று 
ஒல்லையில்‌ அரிவாள்‌ பூட்டி ஊட்டியை அரியல்‌ உற்றார்‌ 


ஆட்‌ கொள்ளும்‌ ஐயர்‌ தாம்‌ இங்கு அமுது செய்திலர்‌ கொல்‌ என்னாப்‌ 
பூட்டிய அரிவாள்‌ பற்றிப்‌ புரையற விரவும்‌ அன்பு 

காட்டிய நெறியின்‌ உள்ளந்‌ தண்டு அறக்‌ கழுத்தினோடே 

ஊட்டியும்‌ அரிய நின்றார்‌ உறுபிறப்‌ பரிவார்‌ ஒத்தார்‌ 


மாசறு சிந்தை அன்பர்‌ கழுத்து அரி அரிவாள்‌ பற்றும்‌ 
ஆசில்வண்‌ கையை மாற்ற அம்பலத்து ஆடும்‌ ஐயர்‌ 
வீசிய செய்ய கையும்‌ மாவடூ விடேல்‌ விடேல்‌ என்‌ 
ஓசையும்‌ கமரில்‌ நின்றும்‌ ஒக்கவே எழுந்த அன்றே 


திருக்கை சென்று அரிவாள்‌ பற்றும்‌ திண்‌ கையைப்‌ பிடித்த போது 
வெருக்கொடூ தம்‌ கூறு நீங்க வெவ்‌ வினை விட்டு நீங்கிப்‌ 
பெருக்கவே மகிழ்ச்சி நீடத்‌ தம்பிரான்‌ பேணித்‌ தந்த 

அருட்‌ பெரும்‌ கருணை நோக்கி அஞ்சலி கூப்பி நின்று 

3.6.10 


3.6.11 


3.6.12 


3.6.13 


3.6.14 


3.6.15 


3.6.16 


3.6.17 


3.6.18 


3.6.19 


927 


928 


929 


930 


அடியனேன்‌ அறிவு இலாமை கண்டும்‌ என்‌ அடிமை வேண்டிப்‌ 
படி மிசைக்‌ கமரில்‌ வந்து இங்கு அமுது செய்‌ பரனே போற்றி 
துடியிடை பாக மான தூயநற்‌ சோதி போற்றி 

பொடியணி பவள மேனிப்‌ புரி சடைப்‌ புராண போற்றி 


என்றவர்‌ போற்றி செய்ய இடப வாகனராய்த்‌ தோன்றி 
நன்று நீ புரிந்த செய்கை நன்னுதல்‌ உடனே கூட 

என்றும்‌ நம்‌ உலகில்‌ வாழ்வாய்‌ என்று அவர்‌ உடனே நண்ண 
மன்றுளே ஆடும்‌ ஐயர்‌ மழ விடை உகைத்துச்‌ சென்றார்‌ 


பரிவு உறு சிந்தை அன்பர்‌ பரம்‌ பொருளாகி உள்ள 
பெரியவர்‌ அமுது செய்யப்‌ பெற்றிலேன்‌ என்று மாவின்‌ 
வரிவடூ விடேலெனா முன்‌ வன்‌ கழுத்து அரிவாள்‌ பூட்டி 
அரிதலால்‌ அரிவாட்டாயர்‌ ஆயினார்‌ தூய நாமம்‌ 


முன்னிலை கமரே யாக முதல்வனார்‌ அமுது செய்யச்‌ 
செந்நெலின்‌ அரிசி சிந்தச்‌ செவியுற வடுவின்‌ ஓசை 

அந்‌ நிலை கேட்ட தொண்டர்‌ அடி இணை தொழுது வாழ்த்தி 
மன்னும்‌ ஆனாயர்‌ செய்கை அறிந்தவாறு வழுத்தல்‌ உற்றேன்‌ 


திருச்சிற்றம்பலம்‌ 


3.7. ஆனாய நாயனார்‌ புராணம்‌ (931 -972) 


திருச்சிற்றம்பலம்‌ 


951 


933 


934 


மாடு விரைப்‌ பொலி சோலையின்‌ வான்‌ மதிவந்து ஏறச்‌ 
சூடு பரப்பிய பண்ணை வரம்பு சுரும்பேற 

rO பெருக்கிய போர்களின்‌ மேகம்‌ இளைத்தேற 

நீடு வளத்தது மேன்மழ நாடெனும்‌ நீர்‌ நாடு 


நீவி நிதம்ப உழத்தியர்‌ நெய்க்‌ குழல்‌ மைச்‌ சூழல்‌ 
மேவி உறங்குவ மென்‌ சிறை வண்டு விரைக்‌ கஞ்சப்‌ 
பூவில்‌ உறங்குவ நீள்‌ கயல்‌ பூமலி தேமாவின்‌ 
காவின்‌ நறுங்‌ குளிர்‌ நீழல்‌ உறங்குவ கார்‌ மேதி 


வன்னிலை மள்ளர்‌ உகைப்ப எழுந்த மரக்கோவை 
பன்‌ முறை வந்து எழும்‌ ஓசை பயின்ற முழக்கத்தால்‌ 
அன்னம்‌ மருங்குறை தண்‌ துறை வாவி அதன்‌ பாலைக்‌ 
கன்னல்‌ அடும்‌ புகையால்‌ முகில்‌ செய்வ கருப்பாலை 


பொங்கிய மாநதி நீடலை உந்து புனற்‌ சங்கம்‌ 

துங்க இலைக்‌ கதலிப்‌ புதல்‌ மீது தொடங்கிப்‌ போய்‌ 
தங்கிய பாசடை சூழ்‌ கொடி யூடூ தவழ்ந்தேறிப்‌ 
பைங்கமுகின்‌ தலை முத்தம்‌ உதிர்க்குவ பாளையென 

3.6.20 


3.6.21 


3.6.22 


3.6.23 


935 


936 


937 


936 


939 


940 


942 


943 


944 


அல்லி மலர்ப்‌ பழனத்து அயல்‌ நாகிள ஆன்‌ ஈனும்‌ 
ஒல்லை முழுப்பை உகைப்பின்‌ உழக்கு குழக்கன்று 
கொல்லை மடக்குல மான்‌ மறியோடூ குதித்து ஓடும்‌ 
மல்கு வளத்தது முல்லை உடூத்த மருங்கோர்பால்‌ 


கண்‌ மலர்‌ காவிகள்‌ பாய இருப்பன கார்‌ முல்லைத்‌ 
தண்‌ நகை வெண்‌ முகை மேவும்‌ சுரும்பு தடஞ்‌ சாலிப்‌ 
பண்ணை எழுங்கயல்‌ பாய இருப்பன காயாவின்‌ 
வண்ண நறுஞ்சினை மேவிய வன்‌ சிறை வண்டானம்‌ 


பொங்கரில்‌ வண்டு புறம்பலை சோலைகள்‌ மேல்‌ ஓடும்‌ 
வெங்கதிர்‌ தங்க விளங்கிய மேன்மழ நன்னாடாம்‌ 
அங்கது மண்ணின்‌ அருங்கலமாக அதற்கேயோர்‌ 
மங்கல மானது மங்கலம்‌ ஆகிய வாழ்‌ மூதூர்‌ 


ஒப்பில்‌ பெருங்குடி நீடிய தன்மையில்‌ ஓவாமே 
தப்பில்‌ வளங்கள்‌ பெருக்கி அறம்புரி சால்போடும்‌ 
செப்ப உயர்ந்த சிறப்பின்‌ மலிந்தது சீர்‌ மேவும்‌ 
அப்பதி மன்னிய ஆயர்‌ குலத்தவர்‌ ஆனாயர்‌ 


ஆயர்‌ குலத்தை விளக்கிட வந்து உதயம்‌ செய்தார்‌ 
தூய சுடர்திரு நீறு விரும்பு தொழும்புள்ளார்‌ 

வாயினின்‌ மெய்யின்‌ வழுத்து மனத்தின்‌ வினைப்‌ பாலில்‌ 
பேயுடன்‌ ஆடு பிரான்‌ அடி அல்லது பேணாதார்‌ 


ஆனிரை கூட அகன்‌ புற வில்‌ கொடூ சென்று ஏறிக்‌ 
கானுறை தீய விலங்குறு நோய்கள்‌ கடிந்து எங்கும்‌ 
தூநறு மென்புல்‌ அருந்தி விரும்பிய தூ நீறுண்டு 
ஊனமில்‌ ஆயம்‌ உலப்பில பல்க அளித்து உள்ளார்‌ 


கன்றொடு பால்‌ மறை நாகு கறப்பன பாலாவும்‌ 

புன்றலை மென்சிலை ஆனொடு நீடு புனிற்றாவும்‌ 

வென்றி விடைக்‌ குலமோடும்‌ இனந்தொறும்‌ வெவ்வேறே 
துன்றி நிறைந்துள சூழல்‌ உடன்‌ பல தோழங்கள்‌ 


ஆவின்‌ நிரைக்‌ குலம்‌ அப்படி பல்க அளித்தென்றும்‌ 
கோவலர்‌ ஏவல்‌ புரிந்திட ஆயர்‌ குலம்‌ பேணும்‌ 

காவலர்‌ தம்‌ பெருமான்‌ அடி அன்புறு கானத்தின்‌ 

மேவு துளைக்‌ கருவிக்‌ குழல்‌ வாசனை மேற்கொண்டார்‌ 


முந்தை மறை நூன்மரபின்‌ மொழிந்த முறை எழுந்தவேய்‌ 
அந்த முதல்‌ நாலிரண்டில்‌ அரிந்து நரம்புறு தானம்‌ 
வந்ததுளை நிரையாக்கி வாயு முதல்‌ வழங்கு துளை 
அந்தமில்‌ சீர்‌ இடை ஈட்டின்‌ அங்குலி எண்‌ களின்‌ அமைத்து 


எடூத்த குழற்‌ கருவியினில்‌ எம்பிரான்‌ எழுத்து அஞ்சும்‌ 
தொடுத்த முறை ஏம்‌ இசையின்‌ சுருதி பெற வாசித்து 
அடூத்தசரா சரங்களெலாம்‌ தங்கவருந்‌ தங்கருணை 

அடூத்த இசை அமுது அளித்துச்‌ செல்கின்றார்‌ அங்கு ஒரு நாள்‌ 

3.7.10 


3.7.11 


3.7.12 


3.7.13 


3.7.14 


945 


947 


948 


949 


950 


953 


954 


வாச மலர்ப்‌ பிணை பொங்க மயிர்‌ நுழுதி மருங்கு உயர்ந்த 
தேசுடைய சிகழிகையிற்‌ செறி கண்ணித்‌ தொடை செருகிப்‌ 
பாசிலை மென்‌ கொடியின்‌ வடம்‌ பயில நறு விலி புனைந்து 
காசுடை நாண்‌ அதற்கயலே கருஞ்சுருளின்‌ புறங்காட்டி 


வெண்‌ கோடல்‌ இலைச்‌ சுருளிற்‌ பைந்தோட்டு விரைத்‌ தோன்றித்‌ 
தண்‌ கோல மலர்‌ புனைந்த வடி காதின்‌ ஒளி தயங்கத்‌ 

திண்‌ கோல நெற்றியின்‌ மேல்‌ திரு நீற்றின்‌ ஒளி கண்டோர்‌ 

கண்‌ கோடல்‌ நிறைந்தாராக்‌ கவின்‌ விளங்க மிசை அணிந்து 


நிறைந்த நீறு அணி மார்பின்‌ நிரை முல்லை முகை சுருக்கிச்‌ 
செறிந்த புனை வடம்‌ தாழத்‌ திரள்‌ தோளின்‌ புடை அலங்கல்‌ 
அறைந்த சுரும்பு இசை அரும்ப அரையுடூத்த மரவுரியின்‌ 
புறந்தழையின்‌ மலி தானைப்‌ பூம்‌ பட்டுப்‌ பொலிந்து அசைய 


சேவடியில்‌ தொடு தோலும்‌ செங்கையினில்‌ வெண்‌ கோலும்‌ 
மேவும்‌ இசை வேய்ங்குழலும்‌ மிக விளங்க வினை செய்யும்‌ 
காவல்புரி வல்லாயர்‌ கன்றுடை ஆன்‌ நிரை சூழப்‌ 

பூவலர்‌ தார்க்‌ கோவலனார்‌ நிரை காக்கப்‌ புறம்‌ போந்தார்‌ 


நீலமா மஞ்ஞை ஏங்க நிரைக்‌ கொடிப்‌ புறவம்‌ பாடக்‌ 

கோல வெண்‌ முகையேர்‌ முல்லை கோபம்‌ வாய்‌ முறுவல்‌ காட்ட 
ஆலு மின்னிடைச்‌ சூழ்‌ மாலைப்‌ பயோதரம்‌ அசைய வந்தாள்‌ 
ஞால நீடு அரங்கில்‌ ஆடக்‌ கார்‌ எனும்‌ பருவ நல்லாள்‌ 


எம்மருங்கு நிரை பரப்ப எடுத்த கோலுடைப்‌ பொதுவர்‌ 

தம்மருங்கு தொழுது அணையத்‌ தண்‌ புறவில்‌ வருந்தலைவர்‌ 
அம்மருங்கு தாழ்ந்த சினை அலர்‌ மருங்கு மதுவுண்டு 

செம்மருந்தண்‌ சுரும்பு சுழல்‌ செழுங்‌ கொன்றை மருங்கு அணைந்தார்‌ 


சென்றணைந்த ஆனாயர்‌ செய்த விரைத்‌ தாமம்‌ என 

மன்றல்‌ மலர்த்துனர்‌ தூக்கி மருங்குதாழ்‌ சடையார்‌ போல்‌ 
நின்ற நறுங்‌ கொன்றையினை நேர்‌ நோக்கி நின்று உருகி 
ஒன்றிய சிந்தையில்‌ அன்பை உடையவர்‌ பால்‌ மடை திறந்தார்‌ 


அன்பூறி மிசைப்‌ பொங்கும்‌ அமுத இசைக்‌ குழல்‌ ஒலியால்‌ 
வன்பூதப்‌ படையாளி எழுத்து ஐந்தும்‌ வழுத்தித்‌ தாம்‌ 
முன்பூதி வரும்‌ அளவின்‌ முறைமையே எவ்வுயிரும்‌ 

என்பூடு கரைந்து உருக்கும்‌ இன்னிசை வேய்ங்‌ கருவிகளில்‌ 


ஏழு விரல்‌ இடை இட்ட இன்னிசை வங்கியம்‌ எடுத்துத்‌ 
தாழுமலர்‌ வரிவண்டு தாது பிடிப்பன போலச்‌ 
சூழுமுரன்று எழ நின்று தூய பெரும்‌ தனித்‌ துளையில்‌ 
வாழிய நந்தோன்றலார்‌ மணி அதரம்‌ வைத்தூத 


முத்திரையே முதல்‌ அனைத்தும்‌ முறைத்‌ தானம்‌ சோதித்து 
வைத்த துளை ஆராய்ச்சி வக்கரனை வழி போக்கி 

ஒத்த நிலை உணர்ந்து அதற்பின்‌ ஒன்று முதல்படி முறையாம்‌ 
அத்தகைமை ஆரோசை அமரோசைகளின்‌ அமைத்தார்‌ 

3.7.15 


3.7.16 


3.7.17 


3.7.18 


3.7.19 


3.7.20 


3.7.21 


3.7.22 


3.7.23 


3.7.24 


955 


956 


957 


958 


959 


960 


963 


964 


மாறுமுதற்‌ பண்ணின்‌ பின்‌ வளர்‌ முல்லைப்‌ பண்ணாக்கி 
ஏறிய தாரமும்‌ உழையும்‌ கிழமை கொள இடுந்தானம்‌ 
ஆறுலவுஞ்‌ சடை முடியார்‌ அஞ்செழுத்தின்‌ இசை பெருகக்‌ 
கூறிய பட்டடைக்‌ குரலாங்‌ கொடிப்‌ பாலையினில்‌ நிறுத்தி 


ஆய இசைப்‌ புகல்‌ நான்கின்‌ அமைந்த புகல்‌ வகை எடுத்து 

மேய துளை பற்றுவன விடுபனவாம்‌ விரல்‌ நிரையிற்‌ 

சேய வொளியிடை அலையத்‌ திருவாளன்‌ எழுத்தஞ்சும்‌ 

தூய இசைக்‌ கிளை கொள்ளுந்‌ துறையஞ்சின்‌ முறை விளைத்தார்‌ 


மந்தரத்தும்‌ மத்திமத்தும்‌ தாரத்தும்‌ வரன்‌ முறையால்‌ 
தந்திரிகள்‌ மெலிவித்தும்‌ சமங்கொண்டும்‌ வலிவித்தும்‌ 
அந்தரத்து விரல்‌ தொழில்கள்‌ அளவு பெற அசைத்தியக்கிச்‌ 
சுந்தரச்‌ செங்கனிவாயும்‌ துளைவாயும்‌ தொடக்குண்ண 


எண்ணிய நூல்‌ பெருவண்ணம்‌ இடை வண்ணம்‌ வனப்பென்னும்‌ 
வண்ண இசை வகை எல்லாம்‌ மா துரிய நாதத்தில்‌ 

நண்ணிய பாணியும்‌ இயலும்‌ தூக்கு நடை முதற்கதியில்‌ 
பண்ணமைய எழும்‌ ஓசை எம்‌ மருங்கும்‌ பரப்பினார்‌ 


வள்ளலார்‌ வாசிக்கும்‌ மணித்‌ துளைவாய்‌ வேய்ங்‌ குழலின்‌ 
உள்ளுறை அஞ்செழுத்தாக ஒழுகி மதுர ஒலி 
வெள்ளநிறைந்து எவ்வுயிர்க்கும்‌ மேல்‌ அமரர்‌ தருவிளை தேன்‌ 
தெள்ளமுதின்‌ உடன்‌ கலந்து செவி வார்ப்பது எனத்‌ தேக்க 


ஆனிரைகள்‌ அறுகருந்தி அசை விடாது அணைந்து அயரப்‌ 

பால்‌ நுரை வாய்த்‌ தாய்‌ முலைப்‌ பால்‌ பற்றும்‌ இளங்கன்று இனமும்‌ 
தான்‌ உணவு மறந்து ஒழியத்‌ தட மருப்பின்‌ விடைக்‌ குலமும்‌ 

மான்‌ முதலாம்‌ கான்‌ விலங்கும்‌ மயிர்‌ முகிழ்த்து வந்து அணைய 


ஆடூ மயில்‌ இனங்களும்‌ அங்கு அசைவு அயர்ந்து மருங்கணுக 
ஊடுசெவி இசை நிறைந்த உள்ளம்‌ ஒடு புள்ளினமும்‌ 
மாடுபடிந்து உணர்வு ஒழிய மருங்கு தொழில்‌ புரிந்து ஒழுகும்‌ 
கூடியவண்‌ கோவலரும்‌ குறை வினையின்‌ துறை நின்றார்‌ 


பணி புவனங்களில்‌ உள்ளார்‌ பயில்‌ பிலங்கள்‌ வழி அணைந்தார்‌ 
மணிவரை வாழ்‌ அரமகளிர்‌ மருங்கு மயங்கினர்‌ மலிந்தார்‌ 
தணிவில்‌ ஒளி விஞ்சையர்கள்‌ சாரணர்‌ கின்னரர்‌ அமரர்‌ 
அணிவிசும்பில்‌ அயர்வு எய்தி விமானங்கள்‌ மிசை அணைந்தார்‌ 


சுரமகளிர்‌ கற்பகப்‌ பூஞ்சோலைகளின்‌ மருங்கிருந்து 

கர மலரின்‌ அமுது ஊட்டும்‌ கனி வாய்‌ மென்‌ கிள்ளையுடன்‌ 
விரவு நறுங்குழல்‌ அலைய விமானங்கள்‌ விரைந்து ஏறிப்‌ 
பரவிய ஏழிசை அமுதம்‌ செவி மடுத்துப்‌ பருகினார்‌ 


நலிவாரும்‌ மெலிவாரும்‌ உணர்வு ஒன்றாய்‌ நயத்திலினால்‌ 
மலிவாய்வெள்‌ எயிற்று அரவம்‌ மயில்‌ மீது மருண்டு விழும்‌ 
சலியாத நிலை அரியும்‌ தடம்‌ கரியும்‌ உடன்‌ சாரும்‌ 

புலி வாயின்‌ மருங்கு அணையும்‌ புல்வாய புல்வாயும்‌ 

3.7.25 


3.7.26 


3.7.27 


3.7.28 


3.7.29 


3.7.30 


3.7.31 


3.7.32 


3.7.33 


3.7.34 


965 


966 


967 

969 

மருவிய கால்‌ விசைத்து அசையா மரங்கள்‌ மலர்ச்‌ சினை சலியா 
கருவரை வீழ்‌ அருவிகளும்‌ கான்யாறும்‌ கலித்து ஓடா 

பெரு முகிலின்‌ குலங்கள்‌ புடை பெயர்வு ஒழியப்‌ புனல்‌ சோரா 
இரு விசும்பின்‌ இடை முழங்கா எழுகடலும்‌ இடை துளும்பா 


இவ்வாறு நிற்பனமும்‌ சரிப்பனவும்‌ இசை மயமாய்‌ 

மெய்‌ வாழும்‌ புலன்‌ கரண மேவிய ஒன்று ஆயினவால்‌ 
மொய்வாச நறுங்கொன்றை முடிச்‌ சடையார்‌ அடித்‌ தொண்டர்‌ 
செவ்வாயின்‌ மிசை வைத்த திருக்குழல்‌ வாசனை உருக்க 


மெய்யன்பர்‌ மனத்து அன்பின்‌ விளைந்த இசைக்‌ குழல்‌ ஓசை 
வையம்‌ தன்னையும்‌ நிறைத்து வானம்‌ தன்‌ வயமாக்கிப்‌ 
பொய்‌ அன்புக்கு எட்டாத பொற்‌ பொதுவில்‌ நடம்‌ புரியும்‌ 
ஐயன்‌ தன்‌ திருச்‌ செவியின்‌ அருகணைய பெருகியதால்‌ 


ஆனாயர்‌ குழல்‌ ஓசை கேட்டு அருளி அருள்‌ கருணை 
தானாய திரு உள்ளம்‌ உடைய தவ வல்லியுடன்‌ 
கானாதி காரணராம்‌ கண்ணுதலார்‌ விடையுகைத்து 
வானாறு வந்தணைந்தார்‌ மதி நாறுஞ்‌ சடை தாழ 


திசை முழுதுங்‌ கணநாதர்‌ தேவர்கட்கு முன்‌ நெருங்கி 
மிசை மிடைந்து வரும்‌ பொழுது வேற்று ஒலிகள்‌ விரவாமே 
அசைய எழுங்குழல்‌ நாதத்து அஞ்செழுத்தால்‌ தமைப்‌ பரவும்‌ 
இசை விரும்பும்‌ கூத்தனார்‌ எழுந்தருளி எதிர்‌ நின்றார்‌ 


முன்‌ நின்ற மழவிடை மேல்‌ முதல்வனார்‌ எப்பொழுதும்‌ 
செந்நின்ற மனப்‌ பெரியோர்‌ திருக்‌ குழல்‌ வாசனை கேட்க 
இந்நின்ற நிலையே நம்பால்‌ அணைவாய்‌ என அவரும்‌ 
அந்நின்ற நிலை பெயர்ப்பார்‌ ஐயர்‌ திரு மருங்கு அணைந்தார்‌ 


விண்ணவர்கள்‌ மலர்‌ மாரி மிடைந்து உலகமிசை விளங்க 
எண்ணில்‌ அருமுனிவர்‌ குழாம்‌ இருக்கு மொழி எடுத்து ஏத்த 


அண்ணலார்‌ குழல்‌ கருவி அருகு இசைத்து அங்கு உடன்‌ செல்லப்‌ 
புண்ணியனார்‌ எழுந்து அருளிப்‌ பொற்‌ பொதுவின்‌ இடைப்‌ புக்கார்‌ 


சுந்தரமூர்த்தி சுவாமிகள்‌ துதி 

தீது கொள்‌ வினைக்கு வாரோம்‌ செஞ்சடைக்‌ கூத்தர்‌ தம்மைக்‌ 
காது கொள்‌ குழைகள்‌ வீசும்‌ கதிர்‌ நிலவு இருள்‌ கால்‌ சீப்ப 
மாது கொள்‌ புலவி நீக்க மனையிடை இரு கால்‌ செல்லத்‌ 


தூது கொள்பவராம்‌ நம்மைத்‌ தொழும்பு கொண்டு உரிமை கொள்வார்‌ 


திருச்சிற்றம்பலம்‌ 


இலை மலிந்த சருக்கம்‌ முற்றிற்று. 

